

❀ श्रीः ❀



आनन्दवनविद्योतिसुमनोभिः सुसंस्कृता ।  
सुवर्णाऽङ्कितभव्याभशतपत्रपरिष्कृता ॥ १ ॥  
चौखम्बा-संस्कृतग्रन्थमाला मञ्जुलदर्शना ।  
रसिकालिकुलं कुर्यादमन्दाऽऽमोदमोहितम् ॥ २ ॥  
स्तबकः—१९२

*Printed by Jai Krishna Das Gupta  
at the Vidya Vilas Press, Benares,*

Agents:

1 Otto Harrassowitz, Leipzig:

GERMANY.

2 The Oriental Book-supplying Agency,

POONA.

यता चेति । तन्न, तृतीयकोटेरभावात्, एवं विधे-  
भ्योऽन्यत्र शास्त्रविषयेषु साध्वसाधुबहिर्भावस्य  
क्वाप्यदृष्टत्वाच्च । अत एव ऋलृक्सूत्रे लृकारोप-  
देशे प्रयोजनं यदृच्छाशब्दे 'दध्यलृतकाय देहि' इत्युक्त्वा  
'न्याय्यस्य ऋतकस्य भावात् तस्यैव संज्ञात्वं न्याय्यं  
न त्वस्य' इत्यादिनाऽस्यासाधुत्वाच्छास्त्राविषयत्वेन  
परिहृतम् । न्याय्यस्येत्यस्य शास्त्रबोधितस्य शिष्टप्रयु-  
क्तस्य चेत्यर्थः ।

यद्यपि "समाने प्रवृत्तिनिमित्ते ऽन्वाख्यातो ऽन-  
न्वाख्यातस्य निवर्तको भवति, यथा देतदत्तशब्दो दे-  
वदिण्णशब्दं निवर्तयति" इति भाष्येण ऋतकस्य  
शास्त्रप्रसिद्धत्वेऽपि क्रियाप्रवृत्तिनिमित्तकत्वेन लृत-  
कशब्दस्य शब्दप्रवृत्तिनिमित्तकस्य भिन्नार्थस्यास्य ना-  
साधुत्वबोधनं लभ्यते, तथापि शिष्टाप्रयुक्तत्वेनैवा-  
स्यासाधुत्वं कैयटेनोक्तम् । स्वीकृतं च शास्त्रान्विता-  
नामपि 'वचन्ति' इत्यादीनां शिष्टाप्रयुक्तत्वेनासा-  
धुत्वं सर्वैः । ततः पक्षान्तरैरपि परिहारा भवन्तीत्याश-  
येन 'त्रयी च शब्दानां प्रवृत्तिः, न सन्ति यदृच्छाशब्दाः'  
इत्यादिना परिहारान्तरमुक्तं, तदाऽसाधुत्वं शास्त्रवि-  
षयत्वं च स्पष्टमेवोक्तम् । एवञ्चैतत्पक्षैकवाक्यतया-  
आद्ये ऽपि तत्त्वमेवोचितम् । एकस्यैव पक्षभेदेन शा-  
स्त्रविषयत्वतदविषयत्वयोः "नवा" (अष्टा०सू०१-१-  
४४) इति सूत्रे भाष्ये तिरस्काराच्च ।

किञ्चैवं साधुत्वस्य व्याकरणव्यङ्गतानापत्तिः,

‘साध्वनुशासने शास्त्रे’इत्यादिभाष्यासङ्गतिश्चेति दिक्।

एवञ्च भाषाशब्दानां शिष्टैर्धर्मबुद्ध्या साधुपर्याय-  
वदप्रयोगाद्वाकरणलक्षणानुगमाच्च असाधुत्वेनार्थ-  
वत्त्वेऽपि न शास्त्रविषयत्वमिति न तत्र प्रातिपादिकत्व-  
मित्यन्यत्र विस्तरः ।

(कु०टी०)अत्र तत्त्वमिति । स्वस्वगृह्यानुसारेण प्रयोगात्सूचितम् ।  
अत एव कात्यायनेन ‘कुमारस्य दक्षिणे कर्णे श्रावयेत्’ इत्याद्यन्यथो-  
क्तम् । बहिर्भूतत्वमिति । ऐजादिशब्दवदस्यापि संज्ञात्वात् । तन्न-  
ति । ऐजादिपदानां तु साधुत्वमन्यत्रोपपादितमिति भावः । ननु  
चतुष्टयीपक्षे अव्युत्पन्नसंज्ञानामपि सत्त्वात्कथं तासां शास्त्रबोधि-  
तत्वमतआह—शिष्टप्रयुक्तस्य चेति । अव्युत्पन्नसंज्ञापि शिष्टप्रयुक्तैव  
साधुरित्यर्थः । लूतकेति । क्रियाशब्देन ऋतकशब्देन स्वरूप  
परस्य लूतकशब्दस्य कथं व्यावृत्तिरित्यर्थः । पक्षान्तरैरपीति ।  
यथा व्यक्तिपक्षे सरूपसुत्रारम्भः, जातिपक्षे प्रत्याख्यानम् । परि-  
हारान्तरमिति । तथाच चतुष्टयीपक्षस्य त्रयीपक्षेण प्रत्याख्याने अ-  
व्युत्पन्नस्य लूतकशब्दस्याभावान्न लृकारोपदेशे प्रयोजनमिति भा-  
वः । आरोपितत्वमिति । चतुष्टयीपक्षे ऽप्यसाधुत्वमित्यर्थः । अव्यु-  
त्पन्नसंज्ञासङ्गावेऽपि शिष्टप्रयुक्तानामेव साधुत्वमिति भावः । किञ्चै-  
वमिति । व्याकरणाव्युत्पाद्यस्यापि साधुत्वे इत्यर्थः ॥

(क०टी०)नन्वेवं यज्ञकर्मणि केषां चिदेकवाक्यतायामपि आद्युक्तमत-  
भेद एव । एवं नामकरणे ऽपि मतभेद एवेति कथं व्यवस्थाऽत आह—  
अत्रेति । उक्तविषये इत्यर्थः । अत्रेदं तत्त्वम् । यज्ञकर्मणि ऋत्विक्कृतृकय-  
जमाननामोल्लेखविषये सर्वत्र सर्वैर्ज्योतिषोक्तमेव कार्यम् । तत्रैव  
स्वकर्तृकनामोल्लेखविषये केचिन्मतोक्तस्यैवादरः कार्यः । अमिवा-  
दने तु नक्षत्रपादाक्षराद्येव । व्यवहारे तु आद्यमेव । तत्रापि घोषव-  
दादीति नियतमाश्वलायनगृह्ये युग्मानित्येव पुंसामित्येव फल-  
त्वेन वृत्तिभाष्यकारादिभिस्तथोक्तत्वात् । अत्रापि वा यस्मिंश्चित्

वदता आपस्तम्बेनापि तदनादरः सूचितः । तथाच युगमत्वादिक्रमेव नियतम् । अत एवाधिकाक्षराण्यपि नामानि सिद्धानि । अत एव,

‘स्वस्त्यस्मै देवदत्ताय ब्रूतेति ब्राह्मणान् वदेत्, ।  
नामाभिवादनियं तु पित्रोर्हृद्योपनीतितः’ ॥

इति । नामकर्मप्रकरणे ।

“जान्वाच्य दक्षिणं पादमाचार्यस्थोपगृह्य च ।

नाम्नाभिवादनीयेन शिरस्त्वस्यावनम्य च”

इति ब्रह्मचारिहोमप्रकरणे आश्वलायनगृह्यकारिकायामुक्तम् । सन्ध्यावन्दनादावाचारोऽप्येवमेव । नामकरणे तु नक्षत्रपादाक्षराद्येव नाक्षत्रं नामेति तथा तेषामाचारोऽयुक्त एवेति सर्वेषामविरोधेन व्यवस्थेति न कोऽपि दोषः । एतेन यज्जातकर्मप्रकरणे नामकरणे च सुदर्शनापङ्कविलाकारविघातीर्थचन्द्रचूडादिभिरुक्तं तत्सर्वमपास्तमिति ।

कौस्तुभकृदाद्युक्तिं खण्डयति—यस्त्विति । कूचीति । चतुष्टयीपक्षे टिघुभादिनामिव कूचीत्यादीनामित्यर्थः । साध्विति । पुण्यजनकतावच्छेदकधर्मरूपसाधुत्वस्याभावात्तदर्थं ऽनादिप्रयुक्ते शक्तिवैकल्यादिनाऽन्यथोच्चारणविषयत्वस्यैवासाधुत्वेन तदभावाच्च । अनपभ्रष्ट्वरूपसाधुत्वस्यैव शास्त्रप्रवृत्त्युपयोगित्वेनोभयबहिर्भूतत्वे ऽपि शास्त्रविषयत्वाक्षतिस्तदाह—शास्त्रेति । नन्वत्रैव सेति कुतस्तदभावोऽत आह—एवं वीति । उक्तसंज्ञाशब्देभ्यो ऽन्येषु जात्यादिशब्देष्वित्यर्थः । दृष्टत्वाच्चेति । यदि दृष्टत्वं तर्हि तदनुकरणे ऽपि ‘प्रकृतिवदनुकरणम्’ इत्यनेन शास्त्रविषये ‘दध्यलृतक इत्याह’ इत्यादावच्कार्याय लृकारोपदेशस्यानुकरणार्थतयावश्यकत्वेऽनुकरणार्थलृकारोपदेशप्रत्याख्यानपरभाष्यवार्तिकविरोधः । तत्र हि साधोरनुकरणं साध्वेव अशिष्टाप्रतिषिद्धस्य तादृशमेव अर्थादसाधोरसाध्वेवेति लृकारानुकरणमसाध्वशास्त्रविषयमेवेति न लृकारोपदेशस्तदर्थं इत्युक्तम् । भाष्यकृता त्वसाध्वनुकरणस्य भिन्नार्थत्वेन साधुत्वमाश्रित्य तदर्थं स कार्यं इत्युक्तमित्यन्यत् ।

तदेतद् ध्वनयन्नुक्तार्थं भाष्यान्तरविरोधसूचनमाह—अत एवेति । तदभावादेवेत्यर्थः । प्रयोजनमिति । “लृकारोपदेशो यदच्छाशक्तिजानुकरणप्लुताद्यर्थ” इति वार्तिकोक्तेरिति भावः । “न्याय्यभावात्कल्पनं संज्ञादिषु” इति तदुक्तमेवाद्यफलखण्डनमाह—न्याय्यस्येति । भावात्—सत्त्वात् । अस्य लृतकस्य । एवमग्रे ऽपि । वक्ष्यमाणोपपत्तये सिद्धान्तार्थमाह—न्याय्येति । तत्रेत्यादिः । अत एवाद्याभावप्रयुक्तासाधुत्वाभावे



ऽपि न परिहारपरभाष्यासङ्गतिरित्याह-यद्यपीत्यादिना । भाष्येणेत्यस्य लाभे हेतुत्वेनान्वयः । कत्वेनेत्यग्रे तेनेति शेषः । बोधनमित्यग्रे इतीति शेषः । अस्यावश्यकतामाह-स्वीकृतञ्चेति । आदिनाऽनभिधानविषयपरिग्रहः । तथाचाद्यसत्त्वे ऽपि तदभावात्तदभावेऽपि प्रकृते तत्सत्त्वान्न तदसाधारणं तद्गमकं किन्तु तत्सहकृतमेवेति तदेवासाधारणं तद्गमकमाद्याभावेऽपि तत्सत्त्वेन तत्त्वाङ्गीकारात् । अत एवार्षत्वात्साधुतेति तत्र तत्रोक्तिः । एवञ्चान्वयव्यतिरेकौ तत्रैव नाद्ये, इति तदभावात्तस्य तत्त्वेन परिहारभाष्यं चतुष्टयापक्षाश्रयमुक्तं सम्यगेवेति भावः । ततस्तदनन्तरं ये गुणक्रियाजातिप्रवृत्तिनिमित्तकास्तेषु तेष्वर्थेषु अप्रसिद्धास्ते तत्तद्गुणाद्यारोपेण तेषु पिण्डेषु सङ्केत्यन्त इति लृतकादीनां तादृशप्रसिद्धभावात् तेषां क्वचिदपि सङ्केत इति तदाशयः । एवञ्च सर्वथा तेषां न साधुत्वमिति तात्पर्यम् । तदाह-तदेतेष्विति । त्रयीपक्षे इत्यर्थः ।

तत्र साधकान्तरमपि ध्वनयन्नाह-एवञ्चेति । त्रयीपक्षे तत्त्वसिद्धौ चेत्यर्थः । तत्त्वमेव । असाधुत्वमेव । तच्चोक्तरीत्यैव नान्यथेति इतो ऽपि तदावश्यकत्वमेवेति भावः । ननु पक्षभेदादेव मास्त्वेकवाक्यतेति वैषम्यमेवास्तामिति परिहारभाष्यभेकदेश्युक्तिरेवान्यत्र तथासत्त्वे ऽप्यत्र तदङ्गीकारे मानाभाव इति कैयटोऽप्यसङ्गत एवात आह-एकस्यैवेति । एवञ्चानेन भाष्येण कूच्यादीनामसाधुत्वं शास्त्राविषयत्वंच, टिघुभादीनां तु पाणिन्यादिशिष्टप्रयुक्तत्वादस्त्येव शास्त्रविषयतेति बोधितमिति स्पष्टमेवेति त्वन्मते एव विरोध इति भावः ।

यत्त्विति मते दोषान्तरमाह-किञ्चेति । एवमुभयबहिर्भूतस्य शास्त्राविषयत्वे तस्यातिप्रसक्तत्वादिति भावः । तत्रैव दोषान्तरमाह साध्विति । एवमित्यस्यादावनुषङ्गः । किञ्च तस्य तथात्वे तद्वाङ्मसाधुत्वस्यैवाऽऽपत्तिरित्यपि बोध्यम् । तदाह-दिगिति । नन्वेवमपि भाषाशब्दानां शिष्टप्रयुक्तत्वमस्त्येवेति प्रागुक्तासङ्गतिरेवात आह-एवञ्चेति । तन्मतस्यायुक्तत्वे चेत्यर्थः । आद्यमपि नेत्याह-व्याकरणेति । असाधुत्वेनेति पाठः । इत्युक्तमिति । तथाच तावद्दार्ढ्याय पुनः स्मारितमिति भावः ॥

शक्तिस्त्रिधा, रूढिर्योगो योगरूढिश्च ।

शास्त्रकृतकल्पितावयवार्थाप्रतीतौ यदर्थनिरूपितं प्रकृतिप्रत्ययसमुदायमात्रे बोधकत्वं तत्पदे सा तदर्थ-

निरूपिता रूढिः, यथा मणिनूपुरादौ ।

शास्त्रकृत्कल्पितावयवार्थमात्रबोधे योगशक्तिः, यथा पाचकादौ । अश्वगन्धापदमोषधिविशेषबोधे रूढम्, अश्वसम्बन्धवत्तया वाजिशालाबोधे यैगिकम् । इदं यौगिकरूढमित्युच्यते । 'रूढिर्योगापहारिणी' इति तु प्रकरणायभावे इति बोधयम् । यत्र मण्डपपदादिभ्यो मण्डपानकर्त्रादेः रूढ्यर्थमण्डपादिगुणवत्त्वेन बोधः, तत्र प्रथमप्रतीतरूढिविषयमुख्यार्थत्यागेन, योगात् रूढिपूर्वकलक्षणाया बलवत्त्वेन लक्षणयैव बोधः ।

यत्र शास्त्रकल्पितावयवार्थान्वितविशेष्यभूतार्थनिरूपितं समुदायबोधकत्वं सा योगरूढिः, यथा पङ्कजादिपदे । तत्र पङ्कजनिकर्तृ पद्ममिति बोधात् । पद्मस्यानुपपत्तिप्रतिसन्धानं सम्बन्धप्रतिसन्धानं च विना बोधान्न तत्र लक्षणावसरः । क्वचित्तात्पर्यग्राहकवशात्केवलरूढ्यर्थस्य केवलयोगार्थस्य च बोधः, 'भूमौ पङ्कजमुत्पन्नं' 'कह्लारकैरवमुखेष्वपि पङ्कजेषु' इत्यादौ । स्पष्टञ्च दम् "आर्हाद्" (अष्टा०सू०६-१-१९) इति सूत्रे भाष्ये ।

( कु० टी० ) रूढिरिति । समुदायार्थमात्रबोधकपदेशकीरूढिरित्यर्थः । ननु प्रकृतिप्रत्ययविभागस्यापारमार्थिकत्वात्कथं रूढ्यरूढिविभाग इत्यत आह-शास्त्रकृत्कल्पितेति । तदुक्तं हरिणा—

वाक्ये त्वर्थान्तरगते सादृश्यपरिकल्पने ।

केषाञ्चिद्रूढिशब्दत्वं शास्त्र एवानुगम्यते । इति ॥

अस्यार्थः—वृत्तिवाक्ययोः सादृश्ये कल्पिते केषाञ्चिच्छब्दानां विग्रहे ऽर्थान्तरप्रतीते रूढिशब्दत्वम् । मण्डपशब्दे हि मण्डपानकर्ता विग्रहार्थो भिद्यते । सर्वं चैतदवयवविभागादिकं कल्पितमेव । यदर्थेति । यादृशार्थेत्यर्थः । मणीति । मण्यते इति मणिः । मण शब्दे, इनिः । नुवति स्तुवति पुरं नूपुरः । नन्वश्वगन्धाशब्दे कथं यौगिकार्थबोधः, पङ्कजपदात्कुमुदबोधवारणाय रूढेः प्रतिबन्धकत्वस्वीकारादत आह यागो-

पहारिणीत्विति । अत्रयवार्थानुसन्धानमूलकयौगिकार्थापेक्षया रूढ्यर्थस्य प्रथमोपस्थितत्वमेव बलवत्त्वे बीजम् । यत्र तु यौगिकार्थस्य प्रथममुपस्थितिस्तत्र तस्यैव बलवत्त्वम् । यथा “वाजिभ्यो वाजिनम्” इत्यत्र वाजिशब्देन नाश्वस्य बोधः, किन्तु ‘वाजमन्नमामिक्षारूपमस्ति येषा’ मिति योगाद्विश्वदेवानामेव ग्रहणमिति आमिक्षाधिकरण ( पू० मी०अ० २। पाद २ । अ० ९ ) सङ्गतिः । प्रकरणाद्यभावे इति । यत्र प्रकरणादिवशाद्यौगिकार्थस्य प्रथममुपस्थितिस्तत्र तद्बाधो भवत्येवेत्यर्थः ।

यत्तु नानार्थाविषयाद्यौगिकार्थबोधवारणाय रूढेः प्रतिबन्धकत्वमावश्यकमिति । तन्न । प्राह्याभावानवगाहितया तस्य प्रतिबन्धकत्वासम्भवात् । मणिमन्त्रादिन्यायेन तत्कल्पने च गौरवात् । मण्डपानकर्त्रादेरिति । वस्तुतो यो मण्डपानकर्ता चैत्रादिस्तस्य मण्डपानकर्तृत्वेन न बोधः, किन्तु मण्डपो यो गृहविशेषस्तत्सादृश्येन बोधः । तत्र रूढिमूलिकाया लक्षणाया बलवत्त्वानुक्षणयैव बोध इत्यर्थः । प्रथमप्रतीतेति । पङ्कजपदात्समुदायशक्त्या उपस्थिते पद्मे पङ्कजनिकर्तृत्वस्यान्वयात्प्रथमप्रतीतत्वम् । अत एव न केवलयोगेन कुमुदादिबोधः । बलवत्त्वेनेति । रूढेर्योगापहारित्वादिति भावः । यत्रेति । यत्रावयवशक्तिलभ्या समुदायशक्तिस्तत्रेत्यर्थः । तत्र हि पङ्कजनिकर्तृत्वान्वितं विशेष्यपदम् ।

अत्रेदं चिन्त्यते । योगरूढिस्थले योगार्थस्यापि शाब्दबोधविषयत्वे पङ्कजपदात्पङ्कजनिकर्तृ पद्ममिति बोधापत्तिः । न त्वेतदनुभवसिद्धं, स्थलपङ्कजमिति प्रयोगानापत्तेः, पङ्कजं पङ्कजमिति प्रयोगानापत्तेश्चेति ।

ननु पङ्कजपदादपि कदाचिल्लक्षणया कुमुदबोध इष्यत एव । तथाच सर्वसाधारणी शक्तिरेवास्तु पद्मरूपविशेषपरतायां तु लक्षणैवास्त्वित्यत आह-पद्मस्येति । केवलरूढ्यर्थबोधमुदाहरति-भूमौ पङ्कजमिति । अत्र योगार्थस्य बाधः । कल्हारेति । कुमुदादौ प्रयोगो ऽवयवार्थमादायैवेत्यर्थः । कल्हारम् । ह्रस्वकमलम् । कैरवम्-कुमुदम् । एतत्प्रभृतिषु पङ्कजेष्वित्यर्थः ॥

( क० टी० ) एवञ्च तत्स्वरूपे निरूपिते विशेषजिज्ञासायां तद्भेदानाह-शक्तिरिति । तत्राद्यामाह-शास्त्रेति । तत्रेत्यादिः । इदं मात्र-शब्दव्यवच्छेद्यस्वरूपकीर्तनम्, न तु तदन्तर्गतम् । लक्षणं तु यदर्थेति । तन्मात्रे बोधकत्वं च तद्घटकावयवानां स्वार्थानुपस्थापकत्वेनेति भावः । शास्त्रेति । यत्पदइत्यादिः । एवं प्रागपि । बोध इत्यस्य तत्पदे तदर्थनिरूपितेति शेषः । पाचकादौ । तत्पदे । एवं प्रागपि । अर्थभेदा-

च्छब्दभेद इति मते उक्तान्तर्भावसम्भवाच्च तुरीयो ऽतिरिक्तः शब्द इति चतुर्था तद्विभागो ऽयुक्त इति सूचयन्नाह—अश्वेति । 'गन्धो गन्धक' इति कोशात् गन्धशब्दार्थमाह—सम्बन्धेति । नीलरूपवदितिवत् वृत्तिप्रयोगः । अर्थभेदे ऽपि शब्दैक्यमिति मतेन समानाकारत्वमात्रेण चाह—इदमिति । इदमेवेत्यर्थः । नत्वतिरिक्तः स तद्भेद इति भावः । ननु रूढिर्योगापहारिणीति प्रवादः, रूढिज्ञानं योगार्थबोधप्रतिबन्धकमिति तदर्थः, तथाच कथं तत्र योगार्थबोधो ऽत आह—रूढिरिति । उभयप्रकरणादाबुभयबोधस्येष्टत्वादाह—प्रकरणाद्यभावे इति । तत्र रूढ्यर्थस्य शीघ्रोपस्थितिकत्वेन बलवत्तया योगापहारकत्वम् । तथाच यत्र योगार्थे एव प्रकरणं तत्र तत्साचिव्याद्योग एव बलवानिति नोक्तदोष इति भावः । एवं मण्डपादिपदे ऽपि बोध्यम् । तस्य क्रियाजातिशब्दत्ववत्संज्ञाशब्दत्वस्यापि सत्त्वात् । तत्र विशेषमाह—यत्रेति । यत्र त्वित्यर्थः । 'मण्डपो मण्डपो ऽभवत्' इत्यादावित्यर्थः । अत एवाह—मण्डपानेति । वस्तुतस्तत्त्वे ऽपि तेनावध्यात्संज्ञाशब्दस्थरीत्याह—रूढ्यर्थेति । तत्राधुनिकसङ्केतसत्त्वेन शक्त्यभावस्य प्रागुक्तत्वादाह—उत्रेति । पदे इत्यर्थः । ननु तत्र योगार्थबोध एव कुतो न ? अत आह—योगादिनि । ननु रूढेस्ततो बलवत्त्वे ऽपि न लक्षणाया बलवत्त्वम् अत आह—रूढीति । तत्र हेतुरुक्तः । प्रथमेति । तत्र यो बोधः स लक्षणैवेत्यर्थः । अतो न पौनरुक्त्यम् । अत एवाकाशपदस्याकाशत इति योगमनाद्व्याकाशगुणविभुत्वादियोगेन ब्रह्मणि निरूढलक्षणारूपा लक्षणैवाहता दहराधिकरणे (वे०सु०१।३।१४) । बलवत्त्वेन । शक्तेस्तादृशविशिष्टार्थानि रूपिताया एव कल्प्यत्वेन । बोध इति । तथाच एवेन शक्तिव्यवच्छेदः । एतेनात्र तुरीयस्तद्भेद इत्यपास्तम् । यदापि रूढ्यर्थगृहविशेषसम्बन्धिनि तात्पर्यं मानान्तरादवगतं तदापि लक्षणैव । एवञ्च यत्रोभयोरन्वययोग्यत्वं यथा मण्डपं पश्येत्यादौ तत्रोभयत्रापि प्रकरणतदभावयोः सत्त्वं रूढेर्योगापहारिता । न च जनकज्ञानाविषयकस्य ग्राह्याभावानवगाहिनश्च रूढिज्ञानस्य कथं तत्प्रतिबन्धकत्वं, तादृश्या अपि सिद्धेरनुमितिप्रतिबन्धकतादर्शनात् । तथाच तादृशविशिष्टबोधकतायाः समुदाये स्वीकार आवश्यकः । अन्यथा ततो नियमेन तदुपस्थितिर्न स्यादिति भावः ।

ननु पङ्कजपदस्य तदर्थकस्य पञ्चविशिष्टे लक्षणैवास्तु किं समुदायशक्त्याऽत आह—पञ्चस्येति । तथाच तत्कारणसामग्येव नेति भावः । विशेष्यभूतेति । अर्थविशेषणेन राजपुरुषादिपदानां योगरूढत्वनिरासः । अ-

इवगन्धादिपदवदितो ऽपि प्रत्येकमात्रबोधापत्तिरितितु उक्तयुक्त्यैव नेति भावः । नन्वेवं क्वचित्प्रत्येकबोधो ऽत्रापीष्टो न स्यादत आह—क्वचिदि-  
ति । यथाक्रममुदाहरणे आह—भूमाविति । तत्पदसमभिव्याहारात्  
तत्तात्पर्यग्रहस्य तत्तदर्थबोधे प्रतिबन्धकस्य स्वीकारान्न दोषः । अत  
एव “दृष्ट्वा सहस्रनयनो न वृषापि तृप्त” इत्यादौ सहस्रनयनपदेनैव यो-  
गरूढेन तत्र रूपेणापि बोधात् वृषपदपौनरुक्त्यं न । नचैकैव शक्तिभ्या-  
मुभयार्थबोधसंभवात्तदवस्थमेव तद् । एवं हि सहस्रनयनत्वस्य रूढार्थे  
विशेषणतयोद्देश्यस्यावलोकनप्रकर्षस्य पङ्कजाक्षीत्यादौ पङ्कजनिकर्तृ-  
त्वप्रतीतिकृतनिन्दाया इवाप्रतीत्यापत्तेः । एवंचोभयोपादानसामर्थ्यात्  
उत्कर्षप्रतीतिरिति न दोषः(१) । अत्र मानमप्याह—स्पष्टमिति । तत्र हि  
परिमाणशब्दस्य सर्वतो मानं प्रस्थादौ योगरूढिरित्युक्त्वा “तदस्य  
परिमाणं” “संख्यायाः संख्ये” ति सूत्रयोः संख्यापरिमाणयोर्विशेष्यविशे-  
षणभावानुपपत्तिमाशङ्क्य “वचनादिमती विवक्षा भविष्यति” इत्युक्तम् ।  
रूढिपरित्यागेन परिच्छेदकत्वमात्रमाश्रयिष्यत इत्यर्थ इति कैयटः ।

सैषा शक्तिः संयोगादिभिर्नानार्थशब्देषु नियम्यते ।  
तदुक्तं हरिणा—

संयोगो विप्रयोगश्च साहचर्यं विरोधिता ।

अर्थः प्रकरणं लिङ्गं शब्दस्यान्यस्य सान्निधिः ॥

सामर्थ्यमौचिती देशः कालो व्यक्तिः स्वरादयः ।

शब्दार्थस्यानवच्छेदे विशेषस्मृतिहेतवः ॥ इति ।

एते संयोगादयः शब्दार्थस्यानवच्छेदे सन्देहे तदपा-  
करणद्वारेण विशेषस्मृतिहेतवो निर्णयहेतव इत्यर्थः ।  
उपस्थितानामनेकेषामेकतरमात्रार्थतात्पर्यनिर्णयद्वारा त-  
न्मात्रार्थविषयकान्वयबोधजनका इति भावः । संख्या-

(१) स्थितस्येयं गतिः, यत्र तु केवलं योगरूढस्यैव प्रयोगः प्रकरणादितस्तादृशातिशयादिभती-  
तिश्च, तत्र पर्यायान्तरानुपादानपूर्वकतत्प्रयोगसामर्थ्येन तदवगतिर्बोधा । पङ्कजाक्षी इत्यादौ निन्दा-  
प्रतीतिस्तु नापाया, उपमानत्वेन प्रसिद्धत्वादिति भावः । केचित्तु अन्यतरार्थमात्रपरत्वे लक्षणा । किञ्च  
यत्र पङ्कजपदमुभयप्रतीतिपरतया प्रयुक्तं तत्र फलकुमुदयोरुभयोरप्याभिप्रायविषयतया पङ्कजनिक-  
र्तृत्वस्य रुढ्युपस्थितपञ्चत्वविशिष्टान्विततया बोधेन निराकाङ्क्षतया तेन रूपेण कुमुदबोधाय लक्षणा  
ऽऽवश्यकः । एवं स्थलपत्रकमलोभयपरताग्रहेऽपीत्याहुः । इत्यधिकः पाठः । क्वचित् पुस्तके ।

संज्ञामूत्रे भाष्येऽपि स्फुटमेतत् ।

अत्र सामर्थ्यमेवैकं मुख्यं निर्णायकं, संयोगादय-  
स्तद्व्यञ्जकप्रपञ्चः, तैः सामर्थ्यस्यैवाभिव्यक्तेरिति परे ।

सवत्सा धेनुः, अवत्सा धेनुः, इति संसर्गविप्रयो-  
गयोरुदाहरणे । रामलक्ष्मणौ, इत्यादौ साहचर्येणोभयोर्यु-  
गपदेव नियमनमिति नान्योन्याश्रयः । साहचर्य-सादृश्यं,  
सदृशयोरेव सहप्रयोग इति नियमात् । “रामार्जुनगतिस्त-  
योः” इत्यत्र विरोधेन तत् । अञ्जलिना जुहोति, अञ्जलिना  
सूर्यमुपतिष्ठत इत्यत्र जुहोत्यादिपदार्थवशादञ्जलिपदस्य  
तत्तदाकाराञ्जलिपरत्वम् । सैन्धवमानय इत्यादौ प्रकरणेन  
तत् । “अक्ताः शर्करा उपदधाति” इत्यादौ “तेजो वै घृतम्”  
इति घृतस्तुतिरूपाङ्गिणादक्ता इत्यस्य घृतसाधनाञ्जनपर-  
त्वम् । रामो जामदग्न्यः, इत्यादौ जामदग्न्यपदसन्निधानेन  
रामः परशुरामः । अभिरूपाय कन्या देया, इत्यादौ अभि-  
रूपतरायेति सामर्थ्यात्प्रतीयते । (१) “यश्च निम्बं परशु-  
ना” इत्यादौ औचित्यात् परशुनेत्यस्य च्छेदनार्थत्वम् ।  
भात्यत्र परमेश्वरः, इत्यत्र राजधानीरूपाद्देशात्परमेश्व-  
रपदं राजबोधकम् । चित्रभानुर्भाति इत्यादौ रात्रौ व-  
ह्नौ, दिवा सूर्ये । व्यक्तिर्लिङ्गम्, मित्रो भानि मित्रं  
भाति । अत्रायं सूर्यो ऽन्त्ये सुहृत् । स्थूलपृषती-  
मित्यादौ स्वरात्तत्पुरुषबहुव्रीह्यर्थनिर्णयः । आदिना ष-  
त्वसत्वणत्वनत्वादि । सुसिक्तमित्यत्र पूजार्थः सुः कर्मप्रव-  
चनीयः, सुषिक्तमित्यत्रोपसर्गो ऽन्वार्थः । प्रणायके प्र-  
णयनक्रियाकर्ता णत्वात्, प्रणायके प्रगतनायकदेश-  
बोध इति पुञ्जराजः । क्वचित्प्राकरणिकार्थबोधोत्तरं व-

(१) यश्च निम्बं परशुना यश्चैनं मधुसर्पिणा । यश्चैनं गन्धमाल्यायैः सर्वस्य कदुरेव सः ॥  
इत्यनेत्यर्थः ।

कतृबोद्धव्यवैशिष्ट्यप्रतिभादिसहकारेण द्वितीयार्थबोधो-  
ऽपि । यथा शालकादिप्रयुक्तात् 'सुरभि मांसम्' इत्यादे-  
र्द्वितीयान्वलीलार्थबोधः ।

( कु० टी० ) नानार्थेति । नानार्थत्वं चार्थभेदाच्छब्दभेद इति पक्षे  
नानार्थप्रतिपादकसदृशशब्दत्वम् । अनेकेषामिति । अनेको जना इति  
प्रयोगस्य ग्रन्थकृतैव व्यवस्थापयिष्यमाणत्वात्तद्विरुद्धमेतत् ।

सामर्थ्यमेवेति । कारणत्वमेवेत्यर्थः । संयोगादयः सामर्थ्यस्यैव  
व्यञ्जका इत्यर्थः । सवत्सेति । धेनुशब्देन नवप्रसूता सर्वापि गृह्यत  
इति मते इदम् । अवत्सेति । निषेधस्य प्राप्तिपूर्वकत्वादवत्सापि गौरे-  
वोच्यते । नान्योन्याश्रय इति । अन्यथा रामसाहचर्याल्लक्ष्मणो दाशरथिः  
लक्ष्मणसाहचर्याच्च रामो दाशरथिर्ग्राह्य इत्यन्योन्याश्रयः । साहचर्यं न  
सहचरता दीधीवेवीटामित्यादावसम्भवादित्याह—साहच्यमिति ।  
रामार्जुनेति । अत्र रामार्जुनयोरिव तयोर्गतिरिति कस्य चिदुपमायां  
सदृशलक्षणया विरोधात् भार्गवकार्तवीर्ययोर्बोधः । अत्र केचित् । रा-  
मादिपदस्य भार्गवादावभिधानियमे विरोधः, विरोधाच्चाभिधानियमन-  
मित्यन्योन्याश्रय इति । तन्न । तयोरिति तत्पदस्य परस्परविरोध्यर्थप्र-  
तिबिम्बनेन तदानीमेव रामार्जुनयोरित्यत्रापि विरोधस्फूर्तेः । अञ्जलि-  
नेति । होमसामर्थ्यात्तदनुकूलाचारो गम्यते । अञ्जलिर्नोपतिष्ठत इत्यत्र  
त्वन्त्य एवेत्यर्थः । तथाचार्थशब्दः प्रयोजनवाची । सैन्धवमिति । भोज-  
नकाले नाश्वबोध इत्यर्थः । मृत्तिकामिश्रा क्षुद्रपाषाणः शर्कराः ।  
यद्यपि अक्ता इत्यत्र न विशेषः शब्दार्थः नापि "तेजो वै घृतम्" इत्यत्र  
विधिरस्ति तथापि यः स्तूयते स विधीयत इति न्यायेनाक्ता इत्यत्र वि-  
धिरपि कल्प्यः । एताश्च अग्न्याधानाद्यर्थाः परिस्थाप्यन्ते ।

लिङ्गादिति । संयोगातिरिक्तसम्बन्धेन सम्बद्धो व्यावर्तकधर्मो लिङ्गम् ।  
यथा 'कुपितो मकरध्वज' इत्यत्र समुद्रव्यावृत्तात्कोपात् कामे । यत्तु लिङ्गं  
चिह्नमिति । तन्न । असाधारणधर्मो हि चिह्नम् न च कोपः कामस्य ता-  
दृशः । सन्निधिः—सामानाधिकरण्यम् । तेन सशङ्खचक्रो हरिरित्यत्र  
नातिव्याप्तिः । तत्र शङ्खचक्रसामानाधिकरण्याभावात् । परशुनेति । अत्र  
च छिनत्तीति गम्यते । मित्रो भातीति पुंलिङ्गस्य सूर्ये प्रयोगः, क्लीबस्य  
सुहृदि । स्थूला पृषती गौः, स्थूलानि पृषन्ति यस्या इति वा सन्देहः ।  
पूर्वपदप्रकृतिस्वराद्बहुव्रीह्यर्थावगमः ।

आदिपदार्थमन्यमाह—वाक्त्रिति । कचिद्वक्तुर्वैशिष्ट्यं कचिद्बोद्धव्य-

स्य वैशिष्ट्यम् । यथा ।

अतिपृथुलं जलकुम्भं गृहीत्वा समागतास्मि सखि त्वरितम् ।

श्रमखेदसलिलनिश्वासनिस्सहा विश्राम्यामि क्षणम् ॥ इति ॥

अत्र वक्त्री कामिनी, तस्या दुःशीलत्वादिरूपवैशिष्ट्यं विजानतां चौर्यरतगोपनं व्यक्तीभवति । बोद्धव्यस्य यथा ।

औन्निद्र्यं दौर्बल्यं चिन्ता अलसत्वं सनिश्चसितम् ।

मम मन्दभागिन्याः कृते अहह सखि त्वामपि परिभवति ॥ इति ॥

अत्र बोद्ध्या दूर्ता । तस्याश्च दुश्चेष्टया वैशिष्ट्येन कामुकोपभोगो व्यज्यते । नवनवोन्मेषशालिनी प्रज्ञा प्रतिभा । सैव वासनेत्युच्यते । तस्यामेव सत्यां व्यङ्ग्यप्रतीतेः । तदाहुः—

सवासनानां नाट्यादौ रसस्यानुभवो भवेत् ।

निर्वासनास्तु रङ्गादौ वेश्मकुड्याश्मसन्निभाः ॥ इति ।

सुरभिमांसमिति । सुरभि यन्मांसमिति, सुरभेर्गोर्मांसमिति वाऽर्थः । द्वितीयार्थबोधोऽपीति । अत्र संयोगादिभिरभिधायानि नियमितायां द्वितीयवाच्यार्थबोधोऽपि व्यञ्जनयैवेत्यालङ्कारिकाः । अत एव 'साक्षात्सङ्केतवान्वाचक' इत्यपहाय,

“साक्षात्सङ्केतितं योऽर्थमभिधत्ते स वाचकः” ।

इति लक्षणं कुर्वन्ति । अश्लीलेति । अश्रीरस्यास्तीति सिध्मादित्वाल्लुच् । कपिलकादिवाद्स्य लः । अश्लीलश्च व्रीडादिदायकः ॥

( क० टि० ) ननु किं तत्तात्पर्यग्राहकमत आह—सैषेति । त्रिविधेत्यर्थः । तत्र मानमाह—तदुक्तमिति । अवच्छेदो निश्चयः । तदन्यत्वादाह—सन्देहे इति । अत एव शब्दार्थस्येति जातावेकवचनम् । सन्देहे इति सति सप्तमी । तथाचास्य तत्र निमित्तत्वं फलति । नन्वेवमतत्सत्त्वे तेषां तत्त्वं बाधितमेवात आह—तदपेति । विशेषोऽर्थविशेषः । स्मृत्यर्थमाह—निर्णयेति । नन्वेवमपि तदेव कथमादावत आह—उपेति । मध्य इति शेषः । अल्पाक्षरमिति वत् स्वार्थे तरप् । द्वारेति । तदपाकरणद्वारेति शेषः । तथाच तादृशबोधजननमेव नियमनं नानार्थशब्दजबोधे तात्पर्यनिर्णयस्य हेतुत्वात् । तथाच सत्यपि सम्बन्धग्रहे संयोगादिज्ञानस्य तज्जन्यप्रथमार्थतात्पर्यग्रहस्य वा प्रतिबन्धकत्वात् द्वितीयार्थज्ञानमिति भावः । अत्र मानान्तरमप्याह—संख्येति । तत्र हि “वतुसाहचर्यात्तद्धित एव डतिर्न तु पातेर्डतिः” इत्युक्तम् ।

नन्वेतेषां व्यधिकरणत्वात्कथं वक्तृतात्पर्यनिर्णायकत्वम्, अतः सि-



द्धान्तमाह—अत्रेति । एषां मध्ये इत्यर्थः । एकमित्यस्यैव व्याख्या-मुख्यमिति । मुख्येति पाठे मुख्यस्य विशेषार्थतात्पर्यस्य निर्णायकमित्यर्थः । मुख्यमित्यनेन गौणं तेषामपि सम्भवतीति न हरिविरोध इति सूचितम् । तदाह—संयोगादय इति । तदिति । सामर्थ्येत्यर्थः । तदेव स्पष्टयति-तैरिति । एवेन तात्पर्यव्यवच्छेदः ।

तद्याख्याकृदुक्तानि एतेषां क्रमेणोदाहरणान्याह—सवत्सेत्यादिना पुञ्जराज इत्यन्तेन । धेनुशब्दो धानकारकस्त्रीव्यक्तिमात्रबोधकः । अत्र संयोगपदेन तदर्थमात्रवृत्तितया प्रसिद्धोऽर्थस्य गुणविशेषरूपसम्बन्धः । तद्ध्वंसो विप्रयोगः । तदाह—संसर्गेति । अन्यधेनुपदार्थे तत्सम्बन्ध-प्रसिद्धभावात् । ध्वंसस्य प्रतियोगिपूर्वकत्वादिति भावः । उभयोरित्यस्य मध्यमाणन्यायेनान्वयः । साहचर्योदाहरणमाह—साहचर्यं चेति । अत्रेति शेषः । यत्तु साहचर्यं-सहचरणा, एकत्र कार्ये प्रसिद्धं परस्परसापेक्षत्वमिति काव्यप्रकाशकृदादयस्तन्नेति ध्वनयन्नाह—सादृश्यमिति । सहचरस्य भावः साहचर्यम् । सहचरणं च प्रायेण सदृशयोरेव लोके दृष्टमिति साहचर्यशब्देन सादृश्यमुच्यते । नन्वेवं प्रकृते साहचर्यस्योक्तस्य सत्त्वे ऽपि सादृश्याभावात्कथमिष्टसिद्धिरत आह-सदृशयोरेवेति । सदृशार्थयोः शब्दयोरेव द्वन्द्वेन सह प्रयोग इत्युत्सर्गादित्यर्थः । सदृशयोरेव सहविवक्षासत्त्वात् । तथाचात्रापि तदेव तन्नियामकम् । अत एव कर्मप्रेति सूत्रभाष्ये “सदृशानामेव प्रयोगे सहायत्वम्” इत्युक्तम् । अत एवैतत्कारिकाव्याख्याने “पञ्चम्यपाङ्परिभिः” इति साहचर्यं उदाहृतं हेलाराजेन । वर्जनार्थीयसाहचर्यात्तदर्थस्यैव परेः कर्मप्रवचनार्थस्य ग्रहणमिति चोक्तम् । भाष्ये ऽप्येवमेवोक्तमिति भावः । (१)रामार्जुनेति । अत्रापि प्रकरणसहकारेण द्वयोरपि पदयोर्मिथो विरोधिद्वये युगपदेव तात्पर्यग्रहः । एतेन द्वयोरपि नानार्थत्वात्परस्पराश्रयग्रस्तमिदमित्यपास्तम् । असङ्कीर्णोदाहरणं तु रामरावणावित्याद । एवं प्रागपि बोध्यम् ।

अर्थपदार्थमाह—पदार्थेति । इदमुपलक्षणम् । अर्थशब्देनाऽनन्यसाध्यं प्रयोजनमपि । तथाच “स्थाणुं भज भवच्छिदम्” इत्यत्र भवच्छेदरूपप्रयोजनवशात् स्थाणुपदस्य शिबे नियमनम् । प्रकरणं वक्तृश्रोतृबुद्धिस्तया तन्नियमनम् । एवं प्रागपि । इतिर्वाक्यशेषे । लिङ्गमितरव्यावृत्तो धर्मविशेषस्तदाह—घृतस्तुतीति । घृतसेति । बहुव्रीहिरयम् । अर्थस्थले तत्सा-

(१)तयोः परशुरामसहकार्जुनवदुक्तिः वध्यधातकत्वरूपेत्यर्थः । विरोधेन कयोश्चिदुपमेयत्वम् । विरोधः सहानवस्थानं, वध्यधातकभावश्च । तत्रायोदाहरणम् ‘छायातपाविति । छायापदस्य तेजोभावे कान्तावपि शक्तेस्तत्रानार्थम् । द्वितीयमाह—रामार्जुनेति । इत्यधिकं पाठान्तरं इत्तल्लिखितपुस्तकान्तरे ।

। ध्याभावेऽपि तथेति भेद इत्याह—पदसञ्जीति । नानार्थपदार्थैकार्थ-  
। त्ररूपनियतार्थकशब्दान्तरसामानाधिकरण्येनेत्यर्थः । तस्य सा-  
। णस्य सर्वत्राविशिष्टत्वात्तदुक्तिसामर्थ्यादाह—अभिरूपतरायेती-  
। त । सामर्थ्यम्—करणत्वम् । तच्च शब्दार्थनिष्ठत्वेन द्विधा ।  
। त्राद्यमत्र । द्वितीयं तु 'मधुना मत्तः कोकिलः' इत्यत्र । परशोः  
। णकत्वेनानेकक्रियासन्देहे योग्यतयाऽध्याहारेण छेदनान्वयित्वमित्या-  
। -छेदनेति । आदिना "यश्चैनं मधुसर्पिणा । यश्चैनं गन्धमालयाभ्यां  
। र्वस्य कटुरेव सः" । इत्यत्र सेचनाद्यन्वयित्वं बोध्यम् । दे-  
। णात् । अत्रेतिपरामृष्टात् । परमेश्वरपदस्य विष्णावपि शक्ते-  
। णानार्थत्वम् । एवंरीत्या सर्वत्र बोध्यम् । अर्थान्तरनिरासायाह—लिङ्गमि-  
। ते । पुंस्वादीत्यर्थः । तस्य सा प्राचां संज्ञा । अत एव "लुपियुक्तवद्"  
। तिति संगच्छते । (१) तस्यापि व्यङ्ग्यत्वाद्यञ्जकत्वाच्चेति भावः । बहुव्रीह्य-  
। र्थेति । एतदन्यतरार्थेत्यर्थः । इदञ्च वेदे एव बोध्यमिति प्रकाशसम्-  
। तम् । प्रदीपस्तु चिन्त्य एवेति स्पष्टं तदुद्द्योते । प्रकाशाद्यसम्मतं  
। ध्वनयन्नाह—आदिनेति । "सुः पूजयाम्" इत्युक्तेराह—पूजेति ।  
। यत्तु नियमनं नामैकस्य तस्य प्राक् शब्दबोधस्तदनन्तरमन्यस्यापि ।  
। न च द्वयोर्बोधे तात्पर्यज्ञानस्य कोपयोगः । अत्रार्थेऽयं शब्दः प्रमाणम्,  
। अयमर्थः प्रमाणवेद्य इति निर्णयद्वारा प्रवृत्तौ तदुपयोगात् । प्रामाण्यञ्चात्र  
। वक्तृतात्पर्यविषयार्थबोधजनकत्वमिति शक्तैव निर्वाहे तत्र व्यञ्जना  
। व्यर्थेति । तत्रेति ध्वनयन्नाह—कचिदिति ।

वक्तृबोद्धव्यकाकूनां वाक्यवाच्यार्थसन्निधेः ॥

प्रस्तावदेशकालादेर्वैशिष्ट्यात्प्रतिभाजुषाम् ॥

इत्यादिप्रकाशोक्तेराह—वक्तित्राति । आदिना काकादि । तत्राद्यो-  
। दाहरणमाह—यथेति । शालेति । न पुत्रादिप्रयुक्तादिति भावः ।  
। अश्लीलेति । गोमांसेत्यर्थः । तथाच तत्र व्यञ्जनेव, नाभिधा,  
। नियमनात् । नापि लक्षणा, मुख्यार्थबाधाद्यभावात् । न च संयोगा-  
। दिना शक्तेरिव व्यञ्जनाया अपि नियमनमिति वाच्यम् । संयोगादि-  
। कमतिक्रम्य बोधकत्वेनैव तत्सिद्धेः । अन्यथा सुगन्धिमांसभोजनप्र-

(१) प्रसिद्धार्थभ्रमानिरासायाह—लिङ्गमिति । देशेति । षत्वणत्वयोरुपसर्गमात्रानिमित्तकत्वस्य तुल्य-  
। त्वेऽपि आद्ये तथाप्रयोगेण तदर्थत्वेन कर्मप्रवचनीयत्वेन बाधादनुपसर्गत्वे न षत्वम्, वैपरीत्येन  
। वत्वम्, अन्ये प्रयोगद्वयतोऽर्थभेदेकल्पनयोपसर्गत्वतदभावाभ्यां तद्द्वयमिति भेद इति भावः । इति पा-  
। ठान्तरम् ।

करणे 'सुरभिमांसं भुङ्क्ते' इत्यभिधाने गोमांसानुपस्थितौ विदग्धस्य जुगुप्सानापत्तेरिति भावः । बोध इत्यग्रे इतीति शेषः । सच शक्ति-  
निरूपण समाप्तौ ॥

ननु सर्वेषां सर्वार्थवाचकत्वे लक्षणोच्छेद इति चेत् ? ।  
न । योगिनां सर्वार्थवाचकत्वज्ञाने सत्यप्यस्मदादीनां  
तदभावात् । किञ्च अन्वयाद्यनुपपत्तिज्ञानपूर्वकं शक्य-  
त्वेन गृहीतार्थसम्बन्धज्ञानेनोद्बुद्धशक्तिसंस्कारतो बोधे  
लक्षणेति व्यवहारात् । तच्छक्तिसंस्कारश्चेदृशे स्थले  
जन्मान्तरीयोऽपि ।

वस्तुतस्तात्पर्यानुपपत्तिरेव तद्बीजम् । अन्यथा  
'गङ्गायां घोषः' इत्यादौ घोषादिपदे एव मकरादिलक्ष-  
णापत्तिः, तावताऽप्यन्वयानुपपत्तिपरिहारात् । एवं  
रूढिप्रयोजनान्यतरदपि तत्कारणमनुभवबलात् ।

( कु० टी० ) शक्यत्वेनेति । अन्वयानुपपत्तिज्ञानपूर्वकं यत् शक्य-  
सम्बन्धस्मरणं तेनोद्बुद्धो यः संस्कार इत्यर्थः । व्यञ्जनायामतिव्या-  
प्तिवारणाय शक्यत्वेनेति । मुख्यस्याप्यभिधारूपसम्बन्धेन प्रतिपादनं  
सम्भवतीति अन्वयानुपपत्तीत्याद्युक्तम् । ननु गङ्गापदस्य प्रवाहमुप-  
स्थाप्य निवृत्तौ प्रवाहसम्बन्धेन तीरोपस्थितावपि गङ्गापदस्य वृत्तिर्न  
स्यादिति चेत्सत्यम् । एकसम्बन्धिज्ञानमपरसम्बन्धिस्मारकमिति रीत्या  
साक्षात्सम्बन्धिनो बाधात् सम्बन्धिसम्बन्धिनोऽपि ग्रहणमिति भावः ।  
एतेन तीरांशे ऽनुभवाभावात्संस्कारासम्भव इत्यपास्तम् । गङ्गापदस-  
म्बन्धस्य तत्रापि सत्त्वात् । व्यवहारादिति । भगवादिच्छायाः सन्मात्र-  
विषयत्वात्तीरादावपि वस्तुतः शक्तिरेवेति भावः । एतेनानन्तस्थले  
ऽतिरिक्तकल्पनापेक्षया क्लृप्तायां शक्यसम्बन्धरूपलक्षणायां लाघव-  
मित्यपास्तम् । यत्तु केवलगङ्गापदात्तीराबोधात् घोषपदमेव तीरबोधकम् ।  
अत एव लाक्षणिकं नानुभावकमिति प्रवाद इति तन्न । गङ्गायामिति  
सप्तम्यर्थस्य तत्रान्वयानापत्तेरप्रकृत्यर्थत्वात् । यत्तु शक्तिर्नेश्वरेच्छा-  
रूपा, अपभ्रंशेऽपि सत्त्वात्, किन्त्वतिरिक्तैवेति न सातीरादौ क्लृप्तेति ।  
तन्न । अपभ्रंशानामपि वाचकत्वस्यैवौचित्यात् । शक्तिसंस्कारः । शक्ति-  
जन्यः संस्कारः । जन्मान्तरीयो ऽपीति । बालानां स्तनपानादाविष्टसा-  
धनताज्ञानस्य तथैव सम्भवात् ।

अन्वयानुपपत्तेर्लक्षणाबीजत्वं दूषयति-वस्तुतस्त्विति । ये त्वाहुः-  
 'अन्वयानुपपत्तिरेव लक्षणाबीजम्' अस्ति च 'यष्टीः प्रवेशय' इत्यादावपि  
 भोजनविषयकप्रवेशान्वयस्य यष्टिष्वनुपपत्तिरिति । तद् दूषयति-अन्यथे-  
 ति । किञ्च अन्वयानुपपत्तेर्लक्षणाबीजत्वं न तज्जनकत्वम् । शक्यसम्बन्धरू-  
 पाया लक्षणायास्तदजन्यत्वात् । नापि लक्ष्यार्थतात्पर्यग्राहकत्वं, प्रकरणा-  
 दिनापि तत्परत्वसम्भवात् । नापि लक्ष्यार्थबोधहेतुत्वं, यष्टीः प्रवेशयेत्यादौ  
 व्यभिचारात् । घोषादिपदे इति । न विधौ परः शब्दार्थ इति न्यायात् ग-  
 ङ्गापदे एव लक्षणेत्यन्ये । रूढीति । कुशल इत्यत्र रूढिः।एवं 'गङ्गायां घोष'  
 इत्यत्र शैत्यादिप्रतीतिः प्रयोजनमित्यर्थः । यथाहि 'गङ्गायां घोष' इति  
 वाक्यात् पावनत्वं प्रतीयते, न तादृशं 'गङ्गातीर' इति वाक्यात् । एवञ्च मु-  
 ख्यार्थबोधः शक्यार्थसम्बन्धो रूढिप्रयोजनान्यतररुचेति हेतुत्रयं बोध्यम् ॥

( क० टी० ) सिंहावलोकनन्यायेन लक्षणां निरूपयति-नन्वित्या-  
 दिना । उच्छेदः-अतिरिक्तद्वृत्तिस्वीकारनैफल्द्यमित्यर्थः । तत्र समाधिं  
 प्रागुक्तमेव तावदाह-योगिनामिति । नन्वेतावता तेषां तदुच्छेद एवा-  
 न्येषां तदभाव एवेति लब्धं, परन्तु तेषामपि तद्व्यवहारस्य क्वचिद्वक्त-  
 व्यत्वेन कुत्र सः । किञ्चान्येषां मते तत्स्वरूपं किम् । अतो योगितदन्यातादृश-  
 वैयाकरणसिद्धान्ताभिमानियावच्छब्दार्थज्ञानं तावत्सर्वसर्वार्थवाचक-  
 त्वज्ञानितदन्यास्मत्पदवाच्यवैयाकरणेति त्रितयसाधारण्येन तत्तावद् अ-  
 भ्युपेत्य प्राचीनदीक्षितादिमतेनाह-किञ्चेति । आदिना तात्पर्यपरिग्रहः ।  
 एतदन्यतरानुपपत्त्येत्यर्थः । अर्थेति । प्रसिद्धेत्यादिः । उक्तसिद्धान्तात्  
 तत्सम्बन्धिनस्तदर्थस्य तत्सम्बन्धज्ञाने एव शक्तिसंस्कारोद्बोधोधादिति  
 भावः । बोधे इति । तस्मिन्सति तज्जनकतादृशसंस्कारे तच्छक्तौ वा  
 लक्षणेति व्यवेत्याद्यर्थः । व्यवेत्यनेन द्वितीयपक्षस्यैवेष्टत्वं सूचितम् ।  
 लाघवाद्दोषलेशाभावाच्च । नन्वेवं यत्रैहिकः शक्तिग्रह एव न घटादौ  
 तस्यान्त्यानां, तत्र तस्यैवाभावेन तस्य सुतरामभावाद्वोधाभावापत्तिरत  
 आह-तच्छक्तीति । स चासौ शक्तिसंस्कारश्चेत्यर्थः । घटादिपदशक्तिस-  
 मित्याद्यर्थो वा । न तूद्बुद्धशक्त्येत्याद्यर्थः । कारणस्य कार्याव्यवहित-  
 पूर्वक्षणवृत्तिस्त्वावश्यकत्वादनतिप्रसङ्गायाह-ईदृशेति । लक्ष्यार्थबोधविषय  
 इत्यर्थः । अपिरैहिकसमुच्चायकः । अनेन तदनभिमान्यस्मत्पदवाच्यवै-  
 याकरणानामपि गतिः सूचिता । तत्र योगिनामैहिक एव, तदभिमानिनां  
 द्विविधो ऽपि, तदनभिमानिनां जन्मान्तरीय एव फलबलकल्प्यः । अतएव  
 सृष्ट्याद्यकालिकलक्षणाव्यवहारोपपत्तिरपीति बोध्यम् ।

प्रागुक्तसर्वस्य युक्तत्वेऽप्यन्वयनिवेशमात्रस्य तत्रानुचितत्वमित्याह-  
 वस्तुत इति । एवेन तद्व्यवच्छेदः । तस्या अन्यत्राप्यावश्यकत्वादाह-  
 तद्बीजमिति । सर्वत्र सत्त्वादिति भावः । यद्यपि लक्षणाजन्यबोधेऽन्व-  
 यव्यतिरेकाभ्यां मुख्यार्थबाधज्ञानं मुख्यार्थसम्बन्धज्ञानं च कारणम् तद्बा-  
 धश्च समभिव्याहृतपदतात्पर्यविषये मुख्यार्थतावच्छेदकरूपेण मुख्यार्था-  
 संसर्गरूपः । तेन 'छत्रिणो यान्ति' 'कुन्तान्प्रवेशय' 'काकेभ्यो दधि र-  
 क्ष्यताम्' इत्यादौ छत्र्यादिमुख्यार्थानां समभिव्याहृतक्रियासु कर्तृत्वा-  
 दिभिरन्वयाबाधेऽपि तत्तात्पर्यविषयेषु छत्र्यच्छत्रिगमनभोजनार्थप्रवे-  
 शदध्युपघातकावधिकरक्षणेषु मुख्यार्थतावच्छेदकरूपेण तदन्वयबाधो  
 ऽस्त्येवेति । तत्र छत्रिपदमेकसार्थप्रविष्टच्छत्र्यच्छत्रिसमुदाये लाक्षणिकम्,  
 एवमन्यत्रापीति । सापि सर्वत्रास्ति, तथाप्याह-अन्यथेति । अन्वयानुपप-  
 त्तिज्ञानस्यैव तद्वेतुत्वे इत्यर्थः । हि यतः । एवेन तद्व्यवच्छेदः । विशेषगम-  
 काभावे जघन्ये लक्षणेति सिद्धान्तात् । परंपरासम्बन्धस्यापि एतद्बीज-  
 त्वस्यान्यार्थं वक्ष्यमाणत्वात् । एतेन क्वचित्सा क्वचित्सेत्यपि निरस्तम् ।  
 गौरवात् । अत एव समुच्चयोऽपि निरस्तः । हारादित्यग्रे इति बोध्य-  
 मिति शेषः । एवम् । उभयज्ञानवत् । अत्रान्वयव्यतिरेकयोर्दुर्वचत्वादाह-  
 अनुभवेति । तथाच तत एव द्वितीयपक्षाऽऽदरोऽगत्या तृणारणिमणिन्याये-  
 नाद्यपक्षादरो नेति भावः ॥

अत्रेदं बोध्यम् । शक्यार्थोपस्थितौ तद्विषयकान्व-  
 यबोधे जाते तस्मिन्वक्तृतात्पर्याविषयत्वेनाप्रामाण्यग्रहे  
 तदितरत्र वक्तृतात्पर्यग्रहे च सति लाक्षणिकार्थबोधः, श-  
 क्यार्थान्वयबोधं विना तत्र तात्पर्याविषयत्वग्रहसम्भ-  
 वात् । संसर्गविषयज्ञानस्यैवान्वयबोधत्वात् । प्रसिद्ध-  
 नानार्थविषयकबोधजनकत्वमेव नानार्थत्वमिति नाति-  
 प्रसक्तं नानार्थत्वम् । सम्बन्धज्ञानं 'तीरसम्बन्धि प्रवाहबो-  
 धकमिदम्' इति 'गङ्गापदशक्यप्रवाहसम्बन्धि तीरम्'  
 इति वा ।

सम्बन्ध एव लक्षणेत्यन्ये । अत्र पक्षेऽपि संयोग-  
 संयुक्तवृत्तित्व-रूपसम्बन्धद्वयरूपा एका लक्षणा ।  
 लक्षणेति जातावेकवचनम् । एवञ्च लक्ष्यतावच्छेदकेऽपि

लक्षणा भवत्येवेति बोध्यम् । विशेषणे संयोगारोपो वा ।

लक्ष्यतावच्छेदके न लक्षणा, उभाभ्यामनारोपितैकसम्बन्धस्यासम्भवात् । विशेष्यगतसम्बन्धज्ञानस्य लक्ष्यतावच्छेदकप्रकारकलक्ष्यबुद्धित्वं कार्यतावच्छेदकमित्यलक्ष्यस्यैव तस्य भानमित्यन्ये । तादृशसम्बन्धज्ञानजन्धा तदुपस्थितिरेव लक्षणा । स्वविषयसम्बन्धिवाचकत्वेन चैषा पदनिष्ठा ।

वृत्तित्वं तु शाब्दबोधजनकपदपदार्थसम्बन्धत्वमिति परे । तन्मतेऽपि स्फुटमेव लक्ष्यतावच्छेदके लक्षणा । पदादपि शाब्दबोध एव, न तु स्मृतिरिति तेषामाशयः । यत्र 'कमलानि कमलानि' इत्यादौ सौरभविशिष्टकमलबोधस्तत्रापि विशिष्टे लक्षणा ।

( कुं० टी० ) अप्रामाण्यग्रहे सतीति । शक्यार्थान्वयानुपस्थितौ तत्रानुपपत्तिप्रतिसञ्चारासम्भवादिति भावः । बोधं विनेति । अधिकरणानालिङ्गिताभावबोधासम्भवात् । ननु गङ्गापदात्प्रवाहस्थोपस्थितावपि तदन्वयबोधे मानाभाव इत्यत आह—संसर्गेति । पदार्थान्तरसम्बन्धोपस्थितिरैवान्वयबोध इति भावः । ननु हर्यादिपदवद्गङ्गादिपदानामपि नानार्थत्वापत्तिरत आह—प्रसिद्धेति । गङ्गापदात्तीरबोधेऽपि तस्याप्रसिद्धत्वान्न नानार्थत्वमिति भावः । ननु घोषसम्बन्धिनां मत्स्यादीनामपि बोधापत्तिरतो ऽर्थसम्बन्धज्ञानेनेत्यत्र सम्बन्धज्ञानाकारमाह—सम्बन्धज्ञानमिति । तथाच तीरादिविषयकबोधजनकत्वमेव लक्षणेति भावः । ननु गङ्गापदस्यैव तीरबोधकत्वे 'लाक्षणिकं नानुभावकम्' इति प्रवादासङ्गतिरिति चेत् । सत्यम् । उद्देश्यविधेयभावेनान्वयाभावे तात्पर्यात् । अत एव 'न विधौ परः शब्दार्थः' इति प्रवादः । शाब्दिकमते तु प्रवाहत्वेनैव तीरबोधान्न कापि शङ्का ।

तार्किकमतमाह—सम्बन्ध एवेति । न तु पूर्वोक्त उद्बुद्धसंस्कारः । ननु तीरतीरत्वयोरैकस्य प्रवाहसम्बन्धस्याभावात्तार्किकमते तत्र वाक्यसम्बन्धरूपा लक्षणा न स्यादत आह—अत्र पक्षे ऽपीति । अपिना प्रथमपक्षे ऽपि लक्ष्यतावच्छेदके लक्षणा सूचिता । एतेन शक्यादशक्योपस्थितिरूपा लक्षणा शक्यतावच्छेदकेऽप्यस्ति, शक्यस-

सम्बन्धरूपा तु नास्तीत्यपास्तम् । ननु संयोगः सम्बन्धस्तीरे तीरत्वे तु संयुक्तवृत्तित्वमिति तयोर्भेदात्सम्बन्ध इत्येकवचनानुपपत्तिरत आह—जाताविति । सम्बन्धत्वेनैकत्वादिति भावः ।

वस्तुतस्तु पदपदार्थयोरभेदाध्यासनेकत्वात् गङ्गापदमेव सम्बन्धि-ज्ञानविधया तीरस्मारकमस्तु । अविनाभूतत्वात्तीरत्वस्मृतावपि तत्र गङ्गापदवृत्तिकल्पने बीजाभावः । लक्ष्यतावच्छेदके ऽपीति । अन्यथा शक्यतावच्छेदके ऽपि शक्तिर्न स्यात् । ननु तीरत्वं गङ्गाया इति सम्बन्धग्रहणाभावात् तत्र लक्षणेति चेत्, घटो नेत्यादौ यथा घटत्वे प्रतियोगितावच्छेदकत्वं संसर्गमर्यादया भासते एवं तीरत्वे ऽपि सामीप्यावच्छेदकत्वरूपपरम्परासम्बन्धसत्त्वात् ।

विशेषण । तीरत्वादौ । दीधितिकारमतमाह—लक्ष्यतावच्छेदके न लक्षणेति । उभाभ्याम् । तीरतीरत्वाभ्याम् । विशेष्येति । तीरादीत्यर्थः । तीरत्वप्रकारकतीरविशेष्यकशाब्दबोधं प्रति तीरनिष्ठसम्बन्धज्ञानं कारणमित्यर्थः । एतन्मते वृत्त्येति नियमभङ्ग इत्यस्वरसः । मीमांसकमतमाह—तादृशेति । शक्यादशक्योपस्थितिर्लक्षणेति तत्सिद्धान्तात् । गङ्गापदेन प्रवाहस्मरणं प्रवाहेण च तीरस्मरणम् । तदेव च बोधहेतुः । अत एव गङ्गापदस्य तीरोपस्थापकत्वाभावात् “लाक्षणिकं नानुभावकम्” इति प्रवादः । ननु तीरोपस्थितेः पदजन्यत्वाभावात्कथं शाब्दबोधविषयतेति चेन्न । शक्यार्थबोधे एव तथा नियमेन लक्ष्यार्थबोधे पदार्थोपस्थितेरेव नियामकत्वात् । एतन्मते तीरस्य गङ्गापदार्थत्वाभावात्तत्र सप्तम्यर्थान्वयानापत्तिः । किञ्चोपस्थितिहेतुर्वृत्तिर्न तूपस्थितेरेव वृत्तिः । ननूपस्थितेरेरनिष्ठत्वाल्लक्षणायाः शब्दधर्मत्वानापत्तिरत आह—स्वविषयेति । लक्षणाविषयतीरसम्बन्धिप्रवाहवाचकत्वसम्बन्धेनेत्यर्थः ।

ननु शक्तेरिच्छारूपतया लक्षणायाश्च बोधरूपतया भिन्नजातीयत्वाद्बृत्तित्वासम्भव इत्यत आह—वृत्तित्वं त्विति । पदपदार्थेति । गङ्गापदस्य यः प्रवाहे सम्बन्धो, यश्च तीरे सम्बन्धः स वृत्तिरित्यर्थः । तथा च तीरसम्बन्धस्यैव वृत्तित्वेऽपि लक्षणाहेतुत्वात्तस्यापि लक्षणात्वव्यवहार इति भावः । ननु शाब्दबोधजनकेत्याद्ययुक्तं पदेन पदार्थस्मरणस्यैवोदयादत आह—पदादपीति । आशय इति । अन्यथा अवान्तरवाक्यार्थबोधकाले पदार्थस्मरणस्य नष्टत्वान्महावाक्यार्थबोधो न स्यात् । कमलानीति । एकं कमलपदं सौरभविशिष्टस्य बोधकम् । एतेन ‘विशिष्टवाचकपदानां विशेष्ये न लक्षणा, शक्यादन्येन रूपेण ज्ञाते भवति लक्षणे’त्युक्तेरिति तार्किकोक्तमपास्तम् । तत्प्रवादस्य निर्मूलत्वात् ॥

(क० टी०) मुख्यार्थान्वयानुपपत्तिज्ञानं तु नदुपक्षीणमेव । समभिव्या-  
हृतपदार्थासंसृष्टमुख्यार्थकत्वेन भ्रमादिरूपदापरहिताद्याऽऽप्तपुरुषोच्चारि-  
तत्वविशिष्टेन मुख्यार्थपरत्वाभावानुमानपूर्वकनामाभ्यतात्पर्यग्राहकस-  
हकारेण तदन्यपरत्वग्रहजननात् । तदेतत् ध्वनयन्नाह—अत्रेदमिति ।  
तावन्मात्रेणानिर्वाहादाह—तदितरेति । अत एव तस्या एवैतद्दीजत्व-  
मुक्तम् । ननु तदुपस्थितिरेवास्तां कृतं मध्येऽन्वयबोधेनात आह—श-  
क्यार्थेति । तत्र-बोधे । अयमन्येषामप्यावश्यक इत्याह—संसर्गेति ।  
इयमपि तेषां न स्वरूपसती हेतुः, किन्तु ज्ञातेति नोपक्रमोकविरोध  
इति भावः । त्वादिति । इतीति शेषः । नन्वेवं नानार्थत्वादक्षादिपदवद-  
र्थसन्देहापत्तिः । किञ्च नानार्थजबोधे तात्पर्यज्ञानकारणत्वावश्यकत्वेन  
गङ्गायां काष्ठमस्तीत्यादिवाक्यजप्रवाहबोधे ऽपि तात्पर्यज्ञानस्य त्वन्मते  
कारणत्वकल्पने गौरवम्, कोशे पर्यायवाचकमध्ये गणनापत्तिश्चात आह—  
प्रसिद्धेति । एवं तृतीयमते ऽपि स्वशक्यसम्बन्धेन स्वशक्यान्तरस्यै-  
वोपस्थितिस्तस्याः शक्येतादृशस्थले एवोद्बोधकस्वीकारात् । तथाच  
नातिप्रसङ्ग इति बोध्यम् । कारणत्वेनावश्यकतज्ज्ञानस्वरूपमाह—सम्ब-  
न्धेति । इदम्-गङ्गापदम् । नन्वत्र पक्षे न विशेष्यतया प्रकारतया वा  
तज्ज्ञानं, तद्घटकतया तु प्रवाहे तीरसम्बन्धज्ञाने ऽपि न तीरे तत्सम्ब-  
न्धज्ञानं लक्षणनिविष्टम्, आर्थिकं चेत्, कृतमनेन, गौरवं चात आह—ग-  
ङ्गापदेति ।

अथादिपदग्राह्यनैयायिकादिमतमाह—सम्बन्धेति । स्वशक्येत्यादिः ।  
आवश्यकत्वालाघवाच्च स च ज्ञातो हेतुर्न स्वरूपसन्निति भावः । एवेना-  
न्यव्यवच्छेदः । अत्र पक्षे दोषमुद्धरति—अत्रेति । अपिना पूर्वपक्षसमुच्च-  
यः । तत्र विशिष्टे एव शक्तिग्रहात् शक्तिभेदवल्लक्षणाभेदे ऽपि दोषा-  
दाह—एकेति । नन्वेवं सम्बन्धत्वस्य प्रत्येकपर्याप्तत्वाल्लक्षणासङ्गतिरत  
आह—लक्षणेति । तत्फलमाह—एवञ्चेति । तथा स्वीकारे चेत्यर्थः । प्र-  
कारतयेति भावः । अत्र मते गौरवाद्त्रैव लघुभूतं मतमाह—विशेषणे  
इति । तीरत्वादावित्यर्थः । अयं भावः—तीरत्वविशिष्टतीरेणैव प्रवाहस्य  
सम्बन्धग्रहः । विशेषणे च तत्सम्बन्धासत्त्वे कथं विशिष्टे तद्ग्रहः स्यात्,  
अतो विशेषणेऽपि आरोपितः सम्बन्धः । नहि स्वरूपसन्सम्बन्धो लक्ष-  
णा, किन्तु ज्ञात एवेति सर्वथा लक्ष्यतावच्छेदके लक्षणेति । तथाच  
तत्र सम्बन्धो यथाकथञ्चिन्निविष्ट इति भावः । अत्रैवेतो ऽपि लाघवा-  
न्मतान्तरमाह—लक्ष्यतेति । उभाभ्यां तीरतीरत्वाभ्याम् । उक्तीत्याऽस-  
म्भवनिरासायाऽऽह—आनारोपितैकेति । आद्ये तीरेण सम्बन्धः संयोगः ।



तीरस्त्वेन तु संयुक्तसमवायः । द्वितीये त्वंशे आरोपितत्वमेव । लक्षणे ऽपि तथैव निवेशः । अन्यथाऽतिप्रसङ्गापत्तेस्तथा सम्बन्धद्वयनिवेशे प्रा-  
गुक्तगौरवाद्भेति भावः । नन्वेवमलक्ष्यस्य भाने ऽतिप्रसङ्गापत्तिरत आह-  
विशेष्येति ।

अथालङ्कारिकादिमतमाह-तादृशेति । तदनुपपत्तिपूर्वकं शक्यत्वेन  
गृहीतप्रसिद्धार्थसम्बन्धज्ञानजन्येत्यर्थः । तदुपेति । शक्यादशक्योप-  
स्थितिरित्यर्थः । एकसम्बन्धज्ञानविधया शक्तिप्रयोज्या पदजशक्यज्ञा-  
नजन्या शक्यतानवच्छेदकावच्छिन्नोपस्थितिरिति यावत् । गङ्गापदेन  
प्रवाहोपस्थितौ मुख्यार्थबाधज्ञानसहकृतैकसम्बन्धज्ञानात्प्राक् गृही-  
तसम्बन्धकस्योपस्थितस्य तीरादेः शाब्दबोधे भानं, तत्र च पदप्रयोज्यै-  
वोपस्थितिस्तन्त्रं, न तु पदजन्यैवेति नियम इति न दोषः । इयं च स्वरू-  
पसती हेतुः । आकाशपदशक्यस्याप्याकाशस्य पदादेव समवायेनोपस्थि-  
तिस्तत्सम्बन्धात्त्वान्योपस्थितिस्तस्य शाब्दे ऽन्वयवारणाय शक्तिप्रयो-  
ज्येति । घटरूपार्थदर्शनेन शक्तिसम्बन्धादुपस्थितघटपदात्समवायेनो-  
पस्थिताकाशस्य शाब्देऽन्वयवारणाय पदजशक्यज्ञानजन्येति ।  
सामान्यशब्दस्य विशेषलक्षणस्थले उपस्थितिविषयस्य विशेष-  
प्रकारावच्छिन्नस्यार्थस्य शक्यार्थभिन्नत्वाभावात्तत्संग्रहाय शक्यता  
नवच्छेदकावच्छिन्नेति । एवञ्च शक्यतानवच्छेदकाविशेषरूपावच्छि-  
न्नत्वात्तत्सङ्ग्रहः । न चैवं तादृशोपस्थितेः स्वरूपतो न मुख्यार्थ-  
बाधाधीनत्वं, सम्बन्धज्ञानादिरूपोद्बोधकसत्त्वे ऽपि तमनपेक्ष्यैव  
संस्कारेण मुख्यार्थस्यैव (१)तस्याप्युपस्थितेः सम्भवात् । तथा-  
च लक्षणाया मुख्यार्थबाधाधीनत्वव्यवहारानुपपत्तिरिति वाच्यम् ।  
तज्जन्यशाब्दानुभवस्य तदर्धानत्वेन तस्या अपि तत्त्वव्यवहारादिति भा-  
वः । एवेन मतद्वयव्यवच्छेदः । एवं प्रागपि । नन्वेवमपि कथमस्याः प-  
दनिष्ठत्वमत आह—स्वेति । अत एव लाक्षणिकं पदमिति व्यवहारः ।  
चस्त्वर्थे । एवं मध्यमपक्षे ऽपि स्वप्रतियोगिवाचकत्वेन पदनिष्ठत्वं बोध्यम् ।

नन्वेवमपि वृत्तिभूतलक्षणाया नेदं लक्षणं योग्यमुपस्थतिहेतुर्हि वृ-  
त्तिर्न तूपस्थितिरेवात आह—वृत्तित्वं त्विति । लक्षणान्तरमपि प्रागुक्तम् ।

(१) तस्या अपि तत्त्वव्यवहारात् । अत एव पदमस्तीत्यादौ वर्णसमुदाये शकं पदपदमिति  
जानतः पदपदाच्छक्योपस्थितवर्णसमुदायेन स्वाभयतयोपस्थिताकाशादेरन्वयबोधोपात्तिरिति निर-  
स्तम् । मुख्यार्थबाधज्ञानाभावात् । नत्सत्त्वे सति च तात्पर्ये इष्टापत्तेरिति भावः । इति पाठान्तरम् ।  
क्वचिद्दृश्यते ।

सिद्धान्तमतेन एकवाक्यत्वमाह-तन्मते ऽपीति । (२)विशेषे एव प्राक्सम्बन्धग्रहात् जात्यन्यस्य निर्धर्मिकमानाभावाच्चेति भावः । शक्तिप्रयोज्येति विशेषणलब्धमेवाह-पदादपीति । अन्यथा पदप्रयोज्यापि सा नेति प्रागुक्तदोष एवेति भावः । न च अत्र पक्षे सामान्यकार्यकारणभावस्वीकारादेव मध्यमपक्षवत्कार्यकारणभावद्वयकल्पनागौरवम् । विशेषकार्यकारणभावानामावश्यकत्वेन तत्कल्पने मानाभावादिति तात्पर्यम् । शक्यतानवच्छेदकावच्छिन्नेत्यस्य फलमाह—यत्रेति ।

सा द्विविधा, गौणी शुद्धा च । स्वनिरूपितसादृश्याधिकरणत्वसम्बन्धेन शक्यसम्बन्धपर्यप्रतिपादिका गौणी । तदतिरिक्तसम्बन्धेन तत्प्रतिपादिका शुद्धा ।

प्रकारान्तरेणापि सा द्विविधा, अजहत्स्वार्था जहत्स्वार्था च । शक्यार्थापरित्यागेनेतरार्थलक्षणमाद्या । तदपरित्यागश्च शक्यार्थस्य येन केनापि रूपेण लक्ष्यार्थान्वयिनाऽन्वयित्वम् । तेन 'छत्रिणो यान्ति' 'कुन्तान्प्रवेशय' 'काकेभ्यो दधि रक्ष्यताम्' इत्यादौ न दोषः, अच्छत्र्यादिसाधारणरूपेण छत्र्यादेः, कुन्तवाद्विशेषणतया कुन्तानां, दध्युपघातकतया काकादेश्च लक्ष्यार्थान्वयिक्रियाविशेषणत्वात् । स्वार्थपरित्यागेनेतरार्थलक्षणमन्त्या । तत्परित्यागश्च शक्यार्थस्य केनापि रूपेण लक्ष्यार्थान्वयिनाऽनन्वयित्वम् । अतो 'गां बाहीकं पश्य' इत्यादौ न दोषः । अत्र गोसदृशे लक्षणायामपि न गोस्तदन्वयिदर्शनक्रियाऽन्वयित्वम् । एवं रीत्याऽन्येऽपि प्रकारा ऊह्याः ।

त्वगादिशब्दानां 'त्वचा ज्ञातम्' इत्यादौ त्वगिन्द्रिये निरूढलक्षणा । असति प्रयोजने शक्यार्थबाधप्रतिसन्धानपूर्वकं तत्सम्बन्धपरार्थबोधे निरूढलक्षणोति

(२) शक्यतानवच्छेदकावच्छिन्नेत्युक्तेरिति भावः । इत्यन्यत्र हस्तलिखितपुस्तके पाठान्तरम् ।

व्यवहारः, (१)अन्यथा रूढिशक्तिरेवेति बोध्यम् । प्रयोजनवती तु 'कुन्ताः प्रविशन्ति' इत्यत्र भीतिपलायमानवाक्ये कुन्तानां तात्पर्याविषयकुन्तिप्रवेशेऽन्वयबाधात्कुन्तपदस्य तत्संयुक्तपुरुषे लक्षणा, कुन्तगततैक्षण्यप्रतीतिः प्रयोजनम् । 'गङ्गायां घोषः' इत्यत्र प्रवाहे घोषाधिकरणत्वबाधात् गङ्गापदेन स्वसम्बन्धि तीरं लक्ष्यते, गङ्गागतशैत्यपावनत्वप्रतीतिः प्रयोजनम् । 'गौर्बाहीकः' इत्यत्र गोसादृश्यं लक्ष्यतावच्छेदकं; गवाभेदप्रत्ययः फलम्, व्यञ्जनाजन्यबोधे बाधज्ञानस्याप्रतिबन्धकत्वात् । एष चाहार्यः । शब्दजन्यभेदकधर्मोपस्थितिकालिकत्वात् । गङ्गायां घोष इत्यादौ च गङ्गागतशैत्यादिप्रतीतये मध्ये (२)तीरादौ गङ्गाऽभेदप्रतीतिः । 'उपकृतं नाम' इत्यादौ लक्ष्येऽपकारे उपकाराभेदप्रतीतिद्वारैव साधुत्वं व्यङ्ग्यम् ।

केचित्तु 'गौर्बाहीकः' इत्यादौ साधारणधर्माश्रयो जडादिर्जडत्वेन लक्ष्यस्तत्र गवाभेदप्रतीतिद्वारा गोवृत्त्यसाधारणजडत्वप्रतीतिः फलम् । न च 'गौर्बाहीको जडः' इत्यादौ पौनरुक्त्यम्, लक्ष्यतावच्छेदकान्तरव्युदासे तस्य तात्पर्यात् । सदृशत्वेन लक्षणोतिवादिनाऽपि सादृश्यस्य विशिष्य साधारणधर्मप्रतीतिं विना पर्यवसानाभावेन प्रसिद्ध्यादिना तत्पर्यवसानं वाच्यमित्यन्यथानुपपत्त्या प्रसृताया लक्षणायाः साधारणधर्मविशिष्ट एवौचित्यात् । एतेन 'गौर्बाहीकः' इत्यादौ गोशब्देन स्वशक्यगतजाड्यादिगुणसदृशजाड्यादय एव लक्ष्यन्ते, तैश्च जातिशक्तिनये व्यक्तिलाभवत्स्वाश्रयव्यक्तिलाभ इति परास्तमित्याहुः ।

‘ग्रामो दग्धः’ ‘पुष्पितं वनम्’ इत्यादौ “दग्धादिपदान्यर्शाद्यजन्तानि” इत्यर्थवत्सूत्रभाष्योक्तेः, तत्र लक्षणैव नेति बोध्यम् । ईदृशेषु जहदजहल्लक्षणेत्यन्ये ।

( कु० टी० ) स्वनिरूपितेति । स्वं शक्यम् । सादृश्यसम्बन्धेन यः शक्यसम्बन्धस्तत्प्रतिपादिका गौणीत्यर्थः । सा-शुद्धा । यत्तु जातिपक्षे ‘गौरनुबन्धयः’ इत्यत्र स्वार्थपरित्यागेन व्यक्तिबोधाल्लक्षणेति तन्न । तत्र हि अविनाभावात् व्यक्तिराक्षिप्यते न तु शब्देनाभिधीयते रूढेः प्रयोजनस्य वाऽभावेन लक्षणासम्भवात् । लक्षणम्—बोधनम् । ननु छत्रिपदाच्छत्रिबोधे कथमन्यबोधः, अच्छत्रिबोधे च स्वार्थस्य परित्याग एवेत्यत आह—तदपरित्यागश्चेति । तथाच उभयसाधारणरूपेण शक्यलक्ष्ययोरेकत्रान्वये सेत्यर्थः । येन केनापीति । विशेष्यतया विशेषणतया वा । छत्रिणो यान्तीति । अत्रैकसार्थवाहित्वेनाच्छत्रिणामिव च्छत्रिणामपि गमने ऽन्वयः । यत्र स्वार्थस्य विशेष्यतया क्रियान्वयः सा अजहत्स्वार्था । यष्टीः प्रवेशयेत्यादौ तु जहत्स्वार्थैवेति तार्किकोक्तं निराकर्तुमाह—कुन्तवदिति । कुन्तिनि पुरुषे कुन्तो विशेषणम् । तथा च कुन्तिनामिव विशेषणतया कुन्तानामपि प्रवेशेऽन्वयः । तीक्ष्णत्वं च साधारणो धर्मः । काकेभ्यो दधीत्यादेरजहत्स्वार्थत्वोपपादनेन तृतीयप्रकारत्वं निराकरोति—दध्युपघातकतयेति ।

अत्रेति । गोसदृशे लक्षणायां गोरपि विशेषणत्वेऽपीत्यर्थः । ननु गोत्वमेव बाहीके आरोप्यत इति मते कथं स्वार्थस्य त्याग इति चेत् । न सर्वजातीनां व्यापकत्वे ऽपि यत्राभिव्यक्तास्तत्रैव कार्यसाधिका इति वक्ष्यमाणत्वेन तद्रीत्या स्वार्थत्यागात् । ननु कुशलादिपदे ऽपि स्वार्थबोधपूर्वकः परार्थो भवति, विवेचकत्वे च सम्बन्धोऽप्यस्तीति निरूढलक्षणात्वापत्तिरत आह—असति प्रयोजने इति । यथा हि शैत्यपावनत्वादिप्रतीतये गङ्गापदेन तीरं लक्ष्यते नैवं रूढिस्थले इत्यर्थः । अन्वयेति । तथाच कुशलशब्देऽवयवार्थानुसन्धाने निरूढलक्षणानुसन्धाने तु रूढिरेव । ननु कथं शुद्धैव द्विधा गौण्या अपि भेदद्वयसम्भवात् । तथा हि ‘गौर्बाहीक’ इत्यत्र जहत्स्वार्था गोर्बाहीकोभयतात्पर्यके ‘एते गाव आनीयन्ताम्’ इत्यादावजहत्स्वार्थेति चेत्सत्यम् । अत्र सम्बन्धः सादृश्यमन्धे वा । आद्ये शक्यसादृश्यस्य शक्यावृत्तितया कथं शक्यस्य लक्ष्यत्वं येनाजहत्स्वार्थता स्यात् । द्वितीये तु सादृश्यसम्बन्धाभावे गौणीत्वमेव न स्यात् । कुन्तानामिति । तात्पर्यविषये कुन्तिप्रवेशे कुन्ताना-

मन्वयबोधादित्यन्वयः ।

गोसादृश्यमिति । उपमितसमासे एव सादृश्यं लक्ष्यतावच्छेदकमित्यन्ये । ननु गवाभेदस्य बाधितत्वात्कथं तत्प्रतीतिरत आह--व्यञ्जनाजन्येति । बाधज्ञानं तु निश्चयात्मकमेव प्रतिबन्धकम् । बाधसंशयानन्तरमपि विशेषदर्शने तद्वत्ताबुद्धेः अप्रतिबन्धकत्वे बीजमाह--एष चेति । अनाहार्यज्ञानस्यैव प्रतिबन्धत्वादिति भावः । भेदकेति । गोत्वबाहीकत्वयोर्भेदकत्वात् । मध्ये इति । वाक्यार्थबोधात् प्रागित्यर्थः । तटादीनां प्रतिपादने कृते तत्प्रतीत्याऽभेदे सति पावनत्वादिलाभ इति भावः । उपकृतमिति ।

उपकृतं बहु नाम किमुच्यते सुजनता प्रथिता भवता परम् ।

इत्यत्रापकारिणं प्रति उपकृतमित्यपकारं लक्षयति । गोशब्दस्य जाड्यादिपरत्वे गोर्जाड्यामिति प्रतीत्यापत्तिर्नामार्थयोरभेद इति न्यायविरोधश्चेत्यभिप्रेत्याह--केचित्त्विति । अयम्भावः--गवाभिन्नो बाहीक इति बोधे अभेदस्य बाधितत्वाद्गोशब्देन गोसदृशं लक्ष्यम् । गोसादृश्यं च गोगतजाड्यमान्यादि । तथाच जडाभिन्नो बाहीक इति बोध इति । अत एव शङ्कते-पौनरुक्त्यमिति । शक्याद्शक्योपस्थितिर्लक्षणा इति मते तु लाक्षणिकं नानुभावकमिति प्रवादः । तथाच गङ्गापदात्तीरानुपस्थितौ तत्र सप्तम्यर्थान्वयानापत्तिः । प्रथयानां प्रकृत्यर्थान्वितेति न्यायात् । तार्किकाणामयं प्रवादः कथमिति चेत् ? उद्देश्यविधेयभावेन लाक्षणिकं नानुभावकमिति तदर्थः । अत एव न विधौ परः शब्दार्थ इति प्रवादः । परे तु 'कुमतिः पशुः' इत्यादौ सर्वं लाक्षणिके ऽन्वयदर्शनात् "लाक्षणिकं नानुभावकम्" इति प्रवादोऽसङ्गत एवेत्याहुः । ननु साधारणधर्माश्रये लक्षणायाम् 'आलहादयति मुखेन्दुः' इत्यत्र पौनरुक्त्यापत्तिरिति चेत्, अत्राहुः इन्दुपदस्य इन्दुवृत्तिधर्मवति लक्षणेति ।

सदृशत्वेन लक्षणेति । सदृशे लक्षणेत्यर्थः । सादृश्यस्येति । जडत्वे एव सादृश्यपर्यवसानात्तेनैव रूपेण लक्षणास्त्वित्यर्थः । स्वशक्यगतेति । गवादिपदार्थगोत्वादिसहचारिणो जाड्यादयो लक्ष्यन्ते इत्यर्थः । नन्वेवं गौर्वाहीक इत्यत्र सामानाधिकरण्यानुपपत्तिरत आह-ज्ञातिशक्तिनये इति । तथाच लक्षितं प्रवृत्तिनिमित्तीकृत्य गोशब्दो वाहीके वर्तते इत्यर्थः । परास्तमिति । साधारणजाड्यादिलक्ष्यतावच्छेदकमाश्रित्य तदाश्रये एव लक्षणया उचितत्वात् । अन्यथा लक्ष्यमाणव्याधिकरणत्वमशक्यस्य वाहीकस्य गोशब्देन प्रतिपादनासम्भवश्च । तदाहुः—

लक्ष्यमाणगुणैर्योगाद्बुत्तेरिष्टा तु गौणता ।

इति । लक्ष्यमाणा ये जाड्यादयस्तैरेव यदि शक्यसम्बन्धस्तदा गौणी बुत्तिरित्यर्थ इति भावः ।

ग्रामो दग्ध इति । अवयवधर्माणां समुदाये ऽत्रारोप इति न युक्तम् । दग्धपदस्यैव दग्धगृहवद्वाचकत्वादिति भावः । जहदजहदिति । दग्धस्य तद्वत्तश्च बोधात् ॥

( क० टी० ) मतान्तरासाङ्गत्यध्वननाय प्राग्बुद्धिभजते--सेति । यत्तु गौणी न लक्षणान्तर्गता विशिष्टबुद्धियोग्यसम्बन्धे सत्येव लक्षणाप्रवृत्तेः । न हि संयोगेन दण्डी चैत्र इतिवत्सादृश्येन सिंहवान् चैत्र इति भवतीति मीमांसकाः । तत्र विशिष्टबुद्धययोग्यत्वे ऽपि विपरीतलक्षणास्थले स्वनिरूपितविरोधाधिकरणत्वसम्बन्धेऽप्यस्याः सत्त्वात् । तदेतत् ध्वनयन्नादौ तामाह-गौणीति । स्वं शक्योऽर्थः । अत एव लाघवेनाह-तदतीति । तदौ प्रक्रान्तपरामर्शकौ । अपिः पूर्वसमुच्चये । सा-लक्षणा । तथाच द्विविधापि सा प्रत्येकं द्विविधेत्यर्थः । लक्षणमित्यत्र करणे ल्युट् । सामान्ये नपुंसकम् । ननु शक्यार्थपरित्यागस्य क्वाप्यभावेन विशेषणं व्यर्थमत आह--तदपरीति । शक्यार्थापरीत्यर्थः । तेनेत्यस्यार्थमाह--छड्यादीति । आदिना छत्रिणः । तादृशरूपं चैकसार्थप्रविष्टत्वम् । अत इत्यस्यार्थमाह--अत्र हीति । हि यतः । अत्रोदाहृतयोराद्या शुद्धा, अन्त्या गौणी । उपसंहरति--एवमिति । सारोपात्त्व--साध्यवसानात्त्व-रूढिमतीत्वप्रयोजनवतीत्वादिरूपा इत्यर्थः

तेषामेव दिक्प्रदर्शनं कुर्वन्नाह-त्वगादीति । इयं शुद्धा जहत्स्वार्था । ननु रुढिः प्रसिद्धिस्तथाचैषामर्थानां प्रसिद्धत्वेन तत्र शक्तिरेवास्तु अश्वगन्धादिपदानामिवौषधिविशेषादावत आह-असतीति । इदञ्च प्रयोजनवत्यतिप्रसङ्गनिरासाय । एतेन यदि कुशलादिपदे शुक्लादिपदे च तत्पूर्वकं दक्षादेर्गुणिनश्च बोधः प्रामाणिकानुभवसिद्धस्तदा लक्षणा । विवेचकत्वरूपं सादृश्यम् । विवेचकत्वं च सतो ग्रहणमसतः परित्यागरूपं कुशग्राहिणि दक्षे च वर्तते । तत्राप्याद्ये जहत्स्वार्था, अन्त्ये-ऽजहत्स्वार्था । अन्यथा रूढिशक्तिरेवेति सूचितम् । युक्तश्चान्त्यपक्षः, दक्षत्वादेः प्रवृत्तिनिमित्तत्वात् । व्युत्पत्तिनिमित्तस्य च झटित्यप्रतीतेर्बाधप्रतिसन्धानं विनापि तत्प्रतीतेः । कुशः कलजित्यादिना तत्साधनाच्चेति बोध्यम् । प्रविशन्तीति पूर्वान्वयि । कुन्तगतेति । लक्ष्येष्वित्यादिः । इयं शुद्धाऽजहत्स्वार्था, पुरुषविशेषणतया कुन्तानां प्रवेशान्वयात् । इमां शुद्धां जहत्स्वार्थमाह-गंगाधामिति । घोष आभीरपल्ली । गंगागते-

ति । लक्ष्ये इत्यादिः । अत्र प्रवाहस्य तदन्वयनन्वयित्वात्त्वम् । अत्र ती-  
रत्वेनैव गङ्गासम्बन्धित्वात्परिपक्षेण विशेषस्यानयोपस्थितिरिति बोध्यम् ।  
गौणीतु अजहस्वार्था न, उक्तयुक्तेः । गोवाहीकोभयपरे 'गाव एते समा-  
नीयन्ताम्' इत्यादौ गोवाहीकसमुदायः छत्रिन्यायेन लक्ष्यते न तु गोस-  
दृशत्वेन । स्वस्मिन्भेदघटितसादृश्याभावादिति प्राञ्चः । यत्तु मुख्या-  
र्थविशेषणिका लक्षणाऽजहस्वार्था सा च गौण्यपीति । तन्न । चित्रगुरि-  
त्यादावपि परमते ऽजहस्वार्थात्वापत्तेः । काकेभ्य इत्यादौ मुख्यार्थस्य  
विशेषणत्वाभावेन तदसङ्गहाच्च । यदा यत्किञ्चिद्गोसदृशत्वेन गोवाही-  
कसमुदायप्रतिपिपादायिषया 'गाव एते यान्ति' इति प्रयुक्तं तदा गौण्यप्या-  
द्या दुर्वारैवेति नव्याः ।

तदेतत् हृदि निधाय प्रयोजनवर्ती गौणीं जहस्वार्थामुदाहरति-गौरि-  
ति । वाहीके गोत्वबाधात् गोपदेन गोसदृशलक्षणादिति भावः । सादृश्यम-  
हिम्ना भिन्नधर्मप्रकारकोपस्थितावपि गोपदशक्याभेदप्रतीतिव्यञ्जनया  
वाहीके ऽन्नेत्याह-गवेति । ननु बाधज्ञानसत्त्वात्कथं तथापि सो ऽत आ-  
ह-व्यञ्जनेति । बाधितार्थबोधकतयैव तस्या धर्मिग्राहकमानसिद्धत्वा-  
दिति भावः । यत्तु आहार्यत्वं भेदस्योपस्थितेस्तदसम्भवेनेच्छेयैव तदु-  
त्पत्तेरिति तन्न । विषयविषयिपदाभ्यां तत्तद्धर्मप्रकारेण तयोरुपस्थितौ त-  
योरन्वयबाधात् प्रसिद्धत्वादेना झटिति तत्सादृश्योपस्थितौ लक्षणया स-  
दृशप्रकारकबोधे सादृश्यमहिम्ना गोत्ववाहीकत्वयोः सामानाधिकरण्यस-  
म्भावनया जातस्यापि भेदज्ञानस्य तिरोधानेन तस्यानाहार्यत्वस्यैव सुव-  
चत्वात्, उक्तहेतोश्च, तथापि कथमाहार्यमतो ध्वनयन्नन्यथा तत्त्वमाह-  
शब्दजन्येति । कत्वात् । तन्मात्रत्वात् । अयं शुद्धायामप्यावश्यक इत्याह-  
गङ्गायामिति । इत्यादावपीत्यर्थः । मध्ये-लक्ष्यार्थव्यङ्ग्ययार्थबोधयोर्मध्ये । त-  
थाच गौण्यां स एव प्रयोजनं, शुद्धायां तु उद्देश्यतया चमत्कारितया च प्र-  
धानस्य प्रयोजनान्तरस्य सत्त्वात्सोऽङ्गं न तु सर्वथा तत्र तदभावः । तदुक्तं  
मम्मटेन "तदादीनां गङ्गादिशब्दैः प्रतिपादने तत्त्वप्रतिपत्तौ प्रतिपिपा-  
दायिषितप्रयोजनसम्प्रत्ययः" इति । तत्त्वेत्यस्य मुख्यगङ्गाद्यभेदेत्यर्थः ।  
न च लक्षणा मूलतया गङ्गासम्बन्धप्रतीत्या तत्सिद्धिः । गङ्गातटे घो-  
ष इत्यतोऽपि तत्प्रतीत्यापत्तेः । तदप्युक्तं तेनैव गङ्गासम्बन्धमात्र-  
प्रतीतौ तु गङ्गातटे घोष इति मुख्यशब्दाल्लक्षणायाः को भेद इतीति  
बोध्यम् । नन्वेवमप्युपकृतमित्यादौ विरोधिलक्षणास्थले कथमुक्तः  
वैषम्यावभासौ, अन्यथा तेनैव निमित्तेन तत्राभ्यभेदबुद्धिः स्यादत

आह-उपेति । (१)

उपकृतं बहु तत्र किमुच्यते सुजनता प्रथिता भवता परम् ।

विदधदीहशमेव सदा सखे सुखितमास्व ततः शरदां शतम् ॥

एतच्चापकारिणं प्रति विपरीतलक्षणया कश्चिद्भक्ति । अपकृतं दु-  
र्जनता शत्रो दुःखितं शरदां वर्षाणामिति बोध्यम् । एवेन साक्षात्स्वव्य-  
वच्छेदः । साधुत्वं तत्प्रतीतिः । अन्यथा तस्मादव्यङ्ग्यतापत्तिरिति भावः ।

गौण्यां मम्मटादिमतमाह-कैचिच्चिति । जडादिः-वाहीकादिः । ज-  
डत्वेन-तदादिना साधारणेन । जाड्यत्वाद्यवच्छिन्नेनेति यावत् ।  
तथाच जडो वाहीक इत्यादिर्वाक्यार्थ इति भावः । तत्र-वाहीके ।  
अत्रान्यदत्तदोषमुद्धरति-नचेति । नचोपात्तधर्मान्यधर्ममुखेन लक्षणेति-  
वाच्यम्, तदन्यधर्मास्फुरणेऽपि वाक्यार्थप्रतीतिदर्शनादिति भावः ।  
अत एवान्यथा आह-लक्ष्यतेत । ननूपस्थापकाभावेन तस्यानुपस्थितौ  
कथं तद्विशिष्टे लक्षणाऽत आह-सदृशेति । वाच्यमिति । तथाच गौ-  
रवमिति भावः । अत एव लाघवादाह-इतीति । शङ्कानिरासायाह-  
\*अन्यथेति\* । सर्वतो वल्लोयसी सा किं न करोतीति तत एवापांस्थत-  
तद्विशिष्टे तदौचित्यमिति भावः । मीमांसकमतं खण्डयति-एतेनेति\* ।  
पौनरुक्त्यापसेस्तत्रापि सादृश्यस्य तथा तां विना तथात्वेन तथा तदवा-  
च्यमिति गौरवाच्चेत्यर्थः । एवेन गुणिव्यवच्छेदस्तेषां वाहीकशब्दादेव  
लाभादिति भावः । सामानाधिकरण्यानुपपत्तिरूपप्रदीपोक्तदोषाद्धार-  
माह-\*तैश्चेति\* । तथाच गौनिष्ठजाड्यसजातायजाड्यवदाभिन्नो वा-  
हीक इति बोधः । अत्राहाचबीजं परे त्वत्यादेना व्यक्तीभविष्यति ।

मतान्तरासाङ्गत्यध्वननायादौ सिद्धान्तमाह-ग्राम इति ।  
\*तत्र\*-ग्रामादिपदे । तदेव मतान्तरमाह-\*ईदृशेष्यति\* । ग्रामादि-  
पदस्य स्वार्थैकदेशं परित्यज्य तदेकदेशे वृत्तेः । तथाच तृतीयो ऽयं  
भेदः । दग्धभूयस्त्वादिद्यातनं च फलमिति भावः । अन्ये इत्यहाचिवाजं  
तूकरित्या तत्रैतदभाव एव । किञ्च तत्त्वमसीत्यादौ तत्सत्त्वेऽपि द्वि-  
तीयभेदेनैवास्याः सद्ग्रहः । स्वार्थैकदेशत्यागेऽपि तत्यागसत्त्वात् । आ-  
द्येन तु न सद्ग्रहः, नञः प्रतियोगितावच्छेदकावच्छिन्नाभावबोधक-  
त्वादिति ॥

केचित्तु ज्ञाप्यसम्बन्धेनोद्बुद्धशक्तिसंस्कारतो बो-  
धे लक्षणा । 'गभीरायां नद्यां घोषः' इत्याद्यनुरोधात् ।

(१) नन्वेवमुपकृतमित्यादावप्यभेदबुद्धिः स्यादत इष्टापत्तिमाह-उपेति । इति पाठान्तरम् ।



तथाहि-न तावद्गभीरपदं तीरलक्षकं नद्यामित्यनन्व-  
यापत्तेः । न हि तीरं नदी । अत एव न नदीपदेऽपि, ग-  
भीरपदार्थानन्वयात् । न हि तीरं गभीरम् । न च पदद्वये,  
प्रत्येकं विशिष्टनदीतीराप्राप्तिप्रसङ्गात् । न च नदीपदेन  
गभीरनदीतीरं लक्ष्यते गभीरपदं तात्पर्यग्राहकमिति  
वाच्यम् । विनिगमनाविरहात् । न च नदीपदस्य द्रव्य-  
वाचकतया साक्षात्सम्बन्धानुरोधेन तत्रैव सति वा-  
च्यम् । गभीरपदस्यापि नित्यगुणिवाचकतया तेनापि  
साक्षात्सम्बन्धस्यैव सत्त्वात् । अतः समुदाये साऽङ्गी-  
कार्या । अत एवार्थवादवाक्यानां प्राशस्त्ये लक्षणासि-  
द्धिः । अपभ्रंशे तु लक्षणेष्टैव । अत एव लक्ष्यस्य व्यञ्ज-  
कतायां 'साहेन्ती' इत्याद्युदाहरणं प्रकाशकारैर्दत्तं, तस्यापि  
शक्तत्वाच्च । ज्ञापकत्वं चार्थबोधकतापर्याप्त्याधिकरण-  
त्वमिति न प्रत्येकं वर्णेषु सा । लक्ष्यतावच्छेदकत्वबललक्ष-  
कतावच्छेदकत्वस्यापि गुरुभूतायां पदघटितानुपूर्व्यां  
स्वीकारे बाधकाभावः । ज्ञापकताशरीरे ज्ञानं च शा-  
ब्दबोधरूपमेव निविष्टमिति न समवायेन घटादिपदज्ञा-  
प्याकाशसम्बन्धिनोऽप्युपस्थितस्य शाब्दबोधविषय-  
त्वम् । अत एव 'छत्रिणो यान्ति' इत्यादौ छत्रिपदस्यै-  
कसार्थवाहित्वेन च्छत्र्यच्छत्रिसमुदाये लक्षणोति समा-  
सादिवृत्तौ विशिष्टशक्तिमनङ्गीकुर्वन्तांऽपि वृद्धा इ-  
त्याहुः ।

( कु० टी० ) स्वज्ञाप्यसम्बन्धो लक्षणा । भवति च वाक्यार्थोऽपि  
वाक्यज्ञाप्यः, तेन वाक्यस्य लक्षणेति मीमांसकमतेनाह-  
\*ज्ञाप्येति\* । गभीरायां नद्यामिति वाक्यस्य बोध्या गभीराभिन्ना नदी । तत्सम्बन्ध-  
स्तीर इति भावः । न हि तीरं नदीति । गभीरतीरे नद्यामित्यर्थास-  
म्भवात् । \*न नदीपदेऽपीति\* । नदीपदेन नदीतीरग्रहणे गभीरसा-  
मानाधिकरण्यासम्भव इत्यर्थः । \*पदद्वये\* । गभीरपदे नदीपदे च ।

\*प्रत्येकमिति\* । गभीरपदस्य गभीरतीरे, नदीपदस्य नदीतीरे इत्यर्थः ।  
 \*विशिष्टेति\* । गभीरनदीतीरबोधानापत्तेरित्यर्थः । यत्तु गभीरपदं  
 नदीपदं चेत्युभयमपि गभीरनदीतीरलक्षकं तत्रैकपदादर्थबोधे ऽपरपदं  
 तात्पर्यग्राहकमिति । तन्न । एवमपि समुदायशक्तौ पर्यवसाने तस्या  
 एव न्याय्यत्वात् । \*विनिगमनाविरहादिति\* । गभीरपदस्यैव लक्ष-  
 णाऽस्त्वित्यर्थः । गभीरत्वविशिष्टनदीसंयुक्तत्वस्य सम्बन्धत्वे गौरवा-  
 ल्लाघवाच्चदीपदमेव लक्षकमिति युक्तम् । गभीरपदं गभीरत्वगुणे श-  
 क्तमित्याशयेन शङ्कते- \*नचेति\* । \*गुणीति\* । शुक्लादिशब्दवत् ।  
 \*अत एव\* । समुदाये लक्षणास्वीकारादेव । \*अर्थवादवाक्यानामि-  
 ति\* । अर्थस्य प्रयोजनस्य वदनं विध्यर्थप्रशंसापरं वचनम् । 'वायुर्वै  
 क्षेपिष्ठा देवता'(१) इति वाक्यस्य वायुदेवताकं कर्म प्रशस्तमित्यर्थ-  
 लक्षकत्वात् । परे तु सर्वत्र विशेष्यपदस्यैव लक्षणा, इतरपदानां तात्प-  
 र्यग्राहकत्वाच्च वाक्यलक्षणाप्रवाद इत्याहुः । तन्न । "विद्वरूपो वै त्वा-  
 ष्ट्रः" इत्यादौ विशेष्यपदानामप्यनेकत्वेन कस्य लक्षणेत्यत्र विनिगम-  
 काभावात् ।

नन्वेवमपभ्रंशेऽपि स्वबोधयसत्त्वाल्लक्षणापत्तिरतः शक्यसम्बन्ध-  
 रूपैव लक्षणेष्टव्या इति तार्किकमतं निराकरोति- \*इष्टैवेति\* । अप-  
 भ्रंशेऽपि लक्ष्यमस्तीति दर्शयति- \*साहेन्तीति\* ।

साहेन्ती सखि सुहृदं खणे खणे दूमिआसि मज्जरुप ।

सब्भावसिणेहकरणिज्जदसरिसअं दाव विरइअं तुमए ॥

इति प्राकृतम् ।

साधयन्ती सखि सुभगं क्षणे क्षणे दूनाऽसि मत्कृते ।

सद्भावस्नेहकरणीयसदृशं तावद्विरचितं त्वया ॥

इति संस्कृतम् । "मदर्थं नायकं वशीकुर्वन्ती त्वं हे सखि मदर्थं  
 क्षणे क्षणे दुःखिताऽसि सद्भावस्नेहाभ्यां सदृशं यत्करणीयं तत् त्वया  
 कृतम्" इति तदर्थः । अत्र मत्परिं रमयन्त्या त्वया शत्रुत्वमाचरितमिति  
 व्यज्यते । यत्तु ज्ञाप्यत्वं न स्वजन्यबोधविषयत्वम् । घटशब्दात्सम-  
 वायेनाकाशस्याप्युपस्थितेः । नापि स्वजन्यशाब्दबोधविषयत्वम् । गङ्गा-  
 पदात्प्रवाहस्याबोधेन लक्षणानापत्तेः । तस्मात् शक्त्या स्वजन्यबोधवि-  
 षयत्वमेव ग्राह्यमिति । तन्न । प्रवाहसम्बन्धित्वेनैव तीरबोधात्, अप-

( १ ) "वायव्यं वेतमालभेत भूतिकामः" अस्य विधेरर्थवादोऽयम् "वायुर्वैक्षेपिष्ठादेवता, वायु-  
 मेव स्वेन भागधेयेनोपधावति स एवैवं भूर्तिं गमयति" इत्यादि । इदं च जैमिनीये प्रथमाध्याये द्विती-  
 यपादे स्पष्टम् ।

भ्रंशेऽपि शक्तिस्वीकारात्, शक्यसम्बन्धोऽपि तत्रास्तीत्याह—  
\*तस्यार्पाति\* ।

\*न प्रत्येकमिति\* । बोधकतायाः पदादावेव पर्याप्तत्वात्तत्रैव लक्षणेत्यर्थः । \*पदघटितेति\* । वाक्यलक्षणाग्रामित्यर्थः । \*शाब्दबोधरूपमेवेति\* । घटादिपदादाकाशोपस्थितिस्तु सम्बन्धिज्ञानविधया स्मरणरूपैव । समुदायलक्षणयां तार्किकादीनामपि सम्प्रतिमाह—\*छत्रिणो यान्तीति\* । ननु समुदायशक्त्यनङ्गीकारे छत्रीति समुदायस्याशक्तत्वात् कथं तस्य लक्षणेति चेत्, अत्राहुः । छत्रपदस्यैव एकसार्थवाहे लक्षणा । मतुवर्थश्च सम्बन्धः । तथाच एकसार्थसम्बन्धवन्तो गच्छन्तीत्यर्थः । छत्रिपदस्य लक्षणेति प्रवादस्तु स्वज्ञाप्यसम्बन्धसत्त्वादित्यभिप्रायेण । एकसार्थवत्त्वेन च छत्रस्याप्यन्वयादजहत्स्वार्थत्वमिति । \*अनङ्गीकुर्वन्तोऽपीति\* । ये समुदायशक्तिं नाङ्गीकुर्वन्ति तेऽपि समुदायलक्षणां वदन्तीत्यर्थः । छत्रिशब्दस्य शक्त्यभावेऽपि स्वज्ञाप्यसम्बन्धरूपा लक्षणा भवत्येवेति भावः ॥

( क० टी० ) उक्तमतानां मध्ये मतद्वयं न युक्तं किन्त्वाद्यमेवेति सूचयितुं तत्र शक्येत्यत्र ज्ञाप्येति निवेश्य तदेव परिष्कुर्वतां व्यपेक्षादिषादिनां मतमाह—\*कोचिन्विति\* । तदनुपपत्तिज्ञानपूर्वकस्वज्ञाप्यत्वेन गृहीतप्रसिद्धार्थसम्बन्धज्ञानेनेत्यर्थः । नन्वत्रैकपदलक्षणोक्तमतेनैव सिद्धेति वृथाऽयं प्रयासो ऽत आह—\*तथा हीति\* । \*पदेऽपि\* । लक्षकत्वमिति शेषः । अत एवेत्यस्यार्थमाह—\*गभीरेति\* । उभयथाप्राप्तानन्वयदोषमुद्धरति—\*न चेति\* । उक्तमतेनैवेति भावः । एवमग्रे ऽपि । इमामप्युद्धरति—\*न चेति\* । एवमग्रे ऽपि । \*नित्येति\* । नद्या गभीर इत्यादिप्रयोगाभावेन शुक्लादिवैषम्यात् । अतः—विनिगमनाविरहसत्त्वात् । \*कार्येति\* । तत्र च शक्यभावेनोक्तमतेनानिर्वाहादिदमावश्यकमिति भावः । मीमांसकसम्मतमपीदमित्याह—\*अत एवेति\* । ज्ञाप्यत्वनिवेशादेवेत्यर्थः । नन्वेवमपभ्रंशेऽपि लक्षणापत्तिः, पूर्वमते तु न, तस्यावाचकत्वादत आह—\*अपेति\* । तदशक्त्यवादिनां पूर्वमतेन स्यादित्यनिष्टमेवेति तत इदमेव वरमिति वैलक्षण्यसूचकस्तुः । तत्र सम्प्रतिमाह—\*अत एवेति\* । तत्रैतदिष्टत्वादेवेत्यर्थः । \*व्यञ्जकतायाम् । विषये । \*साहेन्तीति\*—

साहेन्ती सहि सुहअं खणे खणे दुमिआसि मञ्जकए ।

सम्भावसिणेहकरणिज्जसरिसअं दाव विरइअं तुमए ॥

इत्युदाहरणमित्यर्थः । अस्य संस्कृतम् ।

साधयन्ती सखि सुभगं क्षणे क्षणे दूनासि मम कृते ॥

सद्भावस्नेहकरणीयसदृशं तावद्विरचितं त्वया ।

अत्र मत्प्रियं रमयन्त्या त्वया शत्रुत्वमाचरितमिति लक्ष्यते, तेन च कामुकविषयं सापराधत्वप्रकाशनं व्यङ्ग्यम् । एवं परमतेनोक्त्वा सिद्धान्तिमतेनाह-**\*तस्यापीति\*** । अपभ्रंशस्यपीत्यर्थः । एवञ्च पूर्वमते ऽपि सा तत्र दुर्वारैवेति भावः । नन्वंमपि बोधकत्वस्य घटकतया वर्णेषु सत्त्वेन तत्रातिप्रसङ्ग एवात आह-**\*ज्ञापकेति\*** । **\*सा\***-पदादिनिष्ठत्वेन स्वीक्रियमाणा लक्षणा । नन्वेवमापि लक्षकतावच्छेदकगौरवान्न वाक्यनिष्ठत्वमस्या उचितमत आह-**\*लक्ष्यतेति\*** । दध्युपघातकत्वादेस्तत्त्ववदित्यर्थः । नन्वेवमप्यन्यथा ज्ञाप्यत्वमादायातिप्रसङ्ग एवात आह-**\*ज्ञापकतेति\*** । ज्ञाप्यत्वस्य स्वनिष्ठज्ञापकतानिरूपितत्वादिति भावः । **\*उपोस्थतस्य\***-शब्दादेः । **\*शाब्देति\*** । लक्षणाजन्येत्यादिः । तस्या एवाभावात्तत्र तस्य न शाब्दबोध विषयत्वमिति भावः । निर्विवादलक्ष्यप्रदर्शनद्वारा सर्वसम्मतिमाह-**\*अत एवेति\*** । ज्ञाप्यत्वनिवेशादेवेत्यर्थः । पूर्वमते तु नेति सूचयन्नाह-**\*समासादीति\*** । आदिना तद्धितादिः । अपिना तत्समुच्चयः । तथाच तदेकवाक्यतया तेषामिदमावश्यकमिति भावः । अनेनात्राहचिद्विज्ञापिः सूचितम्, वृत्ताविववाक्ये ऽपि शक्यत्वाकारादिदं वृथेत्येवं रूपम् ।

परे तु आरोपितशक्यतावच्छेदकरूपेण शक्त्यैव तत्पदवाच्यत्वेन प्रसिद्धान्यव्यक्तिबोधे व्यक्तिविशेषबोधे वा लक्षणेति व्यवहारः । 'छत्रिणो यान्ति' इत्यादावप्यच्छत्रिषु साहचर्याच्छत्रित्वारोपः । 'काकेभ्यो दधि' इत्यादावपि दध्युपघातकमात्रे काकत्वारोपः । 'कमलानि कमलानि' इत्यादौ कमलत्वेनैव व्यक्तिविशेषबोधः । 'त्वा(१)मस्मि वच्मि' इत्यादौ सम्बोध्यत्वादिनैवोपदेश्यत्वाद्यवस्थाविशिष्टतत्त्वव्यक्तिबोधो लक्षणया । अत्र पौनरूक्त्याद्विशेषानाधायकत्वाद्वा तात्पर्यानुपपत्तिः, सामान्यविशेषभावः सम्बन्धः । (२)अत एव "पुंयोगा-

(१) अस्मि इति अहमर्थेऽन्यम् ।

(२) आरोपेण बोधादेवेत्यर्थः ।

दारूपायाम्” ( अष्टा० सू० ४-१-४८ ) इति सूत्रे भा-  
 व्ये गोपीत्यादौ गोपसम्बन्धस्त्रित्वेन लक्षणायां “त-  
 स्येदम्” ( अष्टा० सू० ४-३-१२० ) इति शास्त्रेण तादृशे-  
 र्थेऽणप्रत्ययान्तस्यैव तादृशवाक्यस्यैव वा साधुत्वनि-  
 यमादसाधुत्वापत्तिं दूषणमभिसंधाय “नावश्यमयमेवा-  
 भिसम्बन्धो भवति तस्येदमिति, किन्तु तन्मूलकः सो-  
 ऽयमित्यप्यभिसम्बन्धोऽस्ति” इत्युक्त्वा “चतुर्भिः प्रका-  
 रैरतस्मिन् स इत्येतद्भवति ताथ्यात्, तादृश्यात्, तत्सा-  
 मीप्यात्, तत्साहचर्यात्, मञ्चा हसन्ति, सिंहा माण-  
 वकः, गङ्गायां घोषः, यष्टीः प्रवेशाय” इत्युक्तम् ( कैयटो-  
 ऽप्याह—“आरोप्यते, तादृश्यं, नतु मुख्यम् । बालेषु मञ्च-  
 त्वारोपान्मञ्चपदप्रवृत्तिः ‘हसन्ति’ इति पदान्तरप्रयोगा-  
 त् विज्ञायते” इति (३) । सोऽयमित्यपीत्यादेः सोऽयमित्य-  
 पि विशेष्यविशेषणभावोऽस्तीत्यर्थः । न च ‘गङ्गायां  
 घोषः’ इत्यादावारोपितगङ्गात्वेन बोधेऽपि तस्य ज्ञानस्य  
 भ्रमत्वाच्छास्त्रज्ञानवतां सर्वथाभ्रमत्वेन ग्रहाच्च  
 तदुत्तरं गङ्गागतशैत्यपावनत्वादिप्रतीतिरूपं फलं न  
 सिध्येत्, अत एव शुक्तिरजतज्ञाने भ्रमत्वज्ञानवतां  
 न प्रवृत्तिः इति वाच्यम्, मध्ये व्यञ्जनया मुख्यगङ्गा-  
 पदार्थाभेदस्यापि प्रतीतेः । व्यञ्जनाजन्यज्ञाने च बाधज्ञा-  
 नेन नाप्राभास्यग्रह इत्यदोषात् ।

( कु० टी० ) “अर्थमात्रं विपर्यस्तं शब्दः स्वार्थे व्यवस्थितः” इति हर्षा-  
 दिसिद्धान्तमाश्रित्याह—\*परे त्विति\* । वाच्यत्वेन प्रसिद्धो यः प्रवा-  
 हस्तद्भिन्नस्य तीरस्य प्रवाहत्वरूपेण शक्त्यैव बोध इत्यर्थः । प्रवाहत्व-  
 मेव तीरे आरोप्यत इति भावः । \*व्यक्तिविशेषेति\* । सौरभत्वविशि-  
 ष्टेत्यर्थः । सामान्यस्यैव वाच्यतया विशेषस्याशब्दार्थत्वादिति भावः ।  
 एतेन शक्यादन्धेन रूपेण ज्ञातत्वाभावात्तत्र लक्षणा नेति तार्किकोक्त-

मपास्तम् । आरोपे बीजं दर्शयति- \*छत्रिणो यान्तीत्यादि\* । \*व्यक्ति-  
विशेषेति\* । यथा एकं कमलपदं सौरभत्वविशिष्टबोधकम् ।

\*त्वामस्मीति ।

त्वामस्मि वच्मि विदुषां समवायो ऽत्र तिष्ठति ।

आत्मीयां मतिमाधाय स्थितिमत्र विधेहि तत् ॥

अत्रास्मीत्यहमित्यर्थेऽव्ययम् । अत्र वच्मीत्यनुपयुक्तार्थम् । तद-  
नुपादानेऽपि वचनक्रियाप्रतीतेरतस्तत्र वचनमुपदेशरूपतां लक्षयति ।  
हितसाधनत्वं चात्र व्यङ्ग्यम् । एवं त्वामस्मीतिपदे अप्यनुपयुक्तार्थं ।  
सम्बोधयतयैव शुभमर्थस्य वचनकर्मताप्रतीतेः, वच्मीत्युत्तमपुरुषेणवा-  
स्मदर्थस्य तत्कर्तृताप्रतीतेः । अतस्ताभ्यामुपदेश्यत्वाऽऽप्तत्वे लक्ष्येते ।  
\*व्यक्तिबोधो लक्षणयेति\* । शक्यादन्येन रूपेण ज्ञाते भवति लक्षणोति  
तु निर्मूलमिति भावः । \*सामान्येति\* । अस्मदर्थसामान्यं शक्यमास्तत्वा-  
वशिष्टोऽस्मदर्थस्तु लक्ष्यः, तयोश्च सामान्यविशेषभावः सस्वन्ध इति  
भावः । \*अत एव\* । आरोपेण बोधादेव । \*वाक्यस्यैवेति\* । तद्धितस्य  
वैकल्पिकत्वात् । \*गङ्गायां घोष इति\* । यत्तु तीरत्वेन बोधे जहत्स्वा-  
र्था गङ्गातीरत्वेन बोधे त्वजहत्स्वार्थेति तार्किकाः, तन्न । तीरत्वेन बोधे  
शैत्यपावनत्वादीनां प्रतीत्यनापत्तेः ।

ननु गङ्गापदार्थाभेदस्य बाधितत्वात्कथं तदर्थस्याबाधितत्वमत  
आह- \*बाधज्ञानेनेति\* । यत्तु 'मुखं चन्द्रो' 'गौर्वाहीक' इत्यादौ लक्ष-  
णां विनैवाभेदबोधः, बाधनिश्चयप्रतिबन्धनावच्छेदककोटौ शाब्दा-  
न्यत्वस्य निवेशात् । वह्निना सिञ्चतीत्यादौ तु योग्यताविरहान्न बो-  
धः । इह तु इष्टचमत्कारसिद्धये आहार्ययोग्यताज्ञानस्य सत्त्वादिति  
तन्न । आहार्याभेदनैव सिद्धौ शाब्दान्यत्वनिवेशस्य योग्यताज्ञानहेतु-  
त्वस्य च निष्फलत्वात् । आहार्यं प्रात्यक्षिकमेवेति नियमे तु मानाभा-  
वः । ये तु मुखचन्द्र इत्यादौ सारोपलक्षणां वदन्ति तन्मतेऽप्यत्र  
वाच्ययोरेवाभेदान्वयो वाच्यः, न तु वाच्यलक्ष्ययोः । अन्यथा "राज  
नारायणं लक्ष्मीस्त्वामालिङ्गति निर्भरम्" इत्यत्रोपमितसमासमूल-  
कोपमाभ्युपगमे लक्ष्मीकर्तृकालिङ्गनस्यासामञ्जस्यमित्यालङ्कारिकस-  
मयो व्याहन्येत । किञ्चोपमानवाचकस्य चन्द्रादिपदस्य रूपके उपमा-  
नसदृशे लक्षणेत्यालङ्कारिकाः । तत्र समानधर्मरूपं सादृश्यं लक्ष्यतावच्छे-  
दकम् । स च धर्मो लक्ष्यांशे सामान्यरूपेण प्रतीयते, सुन्दरत्वादिवि-  
शेषरूपेण वा । नाद्यः, सादृश्यस्य शब्दोपात्तत्वेनोपमात्वापत्तेः । नान्यः,  
'सुन्दरं मुखं चन्द्रः' इत्यत्र पौनरुक्त्यापत्तेः । न च सादृश्यस्य वाच्य

तायामेवोपमाव्यपदेशः, “नलिनप्रतिपक्षमाननम्” इत्यादौ तदभावा-  
पत्तेः । यदि तु सुन्दरं मुखमित्यादौ धर्माऽन्तरं सादृश्यमित्युच्यते ।  
एवमपि ‘विद्वन्मानसहंस’ इत्यत्र रूपके श्लेषनिमित्ताभेदाध्यवसानेन  
मानसवशित्वरूपभूपहंसयोः सादृश्ये सिद्धे सदृशलक्षणामूलकस्य  
भूषे हंसरूपकस्य सिद्धिः । तत्सिद्धौ च सरोमनोरूपार्थद्वयाभिधान-  
लक्षणस्य श्लेषस्य निष्पत्तिरित्यन्योन्याशयः । तस्माद्रूपकेऽभेदान्वय  
एव युक्तः । न च रूपके सदृशलक्षणाया एव फलं ताद्रूप्यप्रतीतिरिति  
वाच्यम् । तत्सदृश इति शब्दादपि तादृशप्रत्ययापत्तेः ।

यच्च वदन्ति रूपके लक्षणा नास्तीत्युक्तम् । तथाहि—साधार-  
णधर्मानुपस्थितिदशायां नास्ति रूपकनिष्पत्तिरिति सर्वसिद्धान्तः । तत्र  
साधारणधर्मस्वरूपसादृश्यस्य रूपके प्रवेशाभावे विशेषधर्मानुपस्थि-  
तिदशायां कथं रूपकं पर्यवस्येत् । राजनारायणमित्यत्रापि विशेषण-  
समासे उत्तरपदार्थप्राधान्यान्नारायणत्वेनोपस्थिते लक्ष्मीकर्तृकालिं-  
ङ्गनस्यापि न विरोध इति । अत्रोच्यते । उपमितसमासस्थले भेदघटि-  
नसादृश्यावशिष्टोपमेये उपमानशब्दस्य निरूढलक्षणा । इदमेववादीनां  
द्योतकत्वम् । तत्सदृश इत्यत्र तु लक्षणाया अभावान्न ताद्रूप्यप्रत्ययः ।  
एवञ्च लक्षणायाः फलं ताद्रूप्यप्रत्यय इतिप्राचां ग्रन्था इत्यलम् ॥

( क० टी० ) अथ सर्वत्रारुचिसूचकं सिद्धान्तमाह—\*परेतिवत्या-  
दिना वदन्तीत्यन्तेन । नानार्थत्वनिरसायाह—\*तत्पदेति\* । तेन यः  
प्रसिद्धस्तदन्वयेत्यर्थः । तत्रारोपानुपयोगादाह—\*अन्येति\* । नायं नि-  
यम इत्याह—\*व्यक्तिविशेषेति\* । व्यवस्थितविकल्पोऽयं लक्ष्यानु-  
रोधात् । बोधस्त्वयं धर्मधर्मितावच्छेदकीकृत्य शक्तिग्रहस्तदारोपेण ।  
शक्त्यैव सर्वत्र शक्तिग्रहोपस्थितिशाब्दबोधानां समानप्रकारकत्वेन  
कार्यकारणाभावान्न शक्तिग्रहापेक्षा नाप्यतिप्रसङ्गः । एवञ्च न पृथक्का-  
र्यकारणभावादिकल्पनमपि । तदारोपे च शक्यसम्बन्धो निमित्तमित्ये-  
तावता शक्यसम्बन्धो लक्षणेत्यप्युपपन्नम् । एवेन तस्या अतिरिक्तत्वनि-  
र्णय इति भावः । तदेतद्ध्वनयन् सर्वत्रारोपमाह—\*छत्रिण इत्यादि\* ।  
अनेनासम्भवो वारितः । अपिः प्रसिद्धस्य गङ्गायां घाष इत्यस्य समु-  
च्चायकः । अत एव तस्यागः । मात्रं कात्स्न्यं । काकभिन्ने इत्यर्थः । दध्यु-  
पघातकत्वसादृश्यादिति भावः । अपिः पूर्वसमुच्चये । एवमाद्योदाहरणद्व-  
यमुक्त्वा द्वितीयोदाहरणद्वयमाह—\*कमलानीति\* । व्यक्तिविशेषेति\* ।  
सौरभविशिष्टकमलव्यक्तीत्यर्थः ।

ताला जाअन्ति गुणा जाला ते सहिअएहि घेप्पन्ति ।  
रइकिइअणाणुगाहिआइं होन्ति कमलाइं कमलाइं ॥  
अस्य संस्कृतम् ।

तदा जायन्ते गुणा यदा ते सहृदयेर्गृह्यन्ते ।

रविकिरणानुगृहीतानि भवन्ति कमलानि कमलानि ॥

अत्र पुनरुक्तकमलशब्दः सौरभादिगुणविशिष्टे सङ्कमितः । सौर-  
भातिशयो व्यङ्ग्यः । \*इत्यादौ\* इत्यादावपि ।

त्वामस्मि वच्मि विदुषां समवायो ऽत्र विद्यते ।

आत्मीयां प्रतिमादाय स्थितिमत्र विधेहि तस् ॥

विद्वत्सभां गच्छन्तमाप्तं प्रति कस्यचिदुक्तिरियम् । अस्मि इत्यह-  
मर्थे विगक्तिप्रतिरूपकमव्ययम् अत्र वचनाद्युपदेशादिरूपतया परि-  
णमति । तदाह-**\*सम्बोध्यत्वेति\*** । आदिना स्वतन्त्रोच्चारयितृत्वा-  
दि । अत्रे तेनाप्तत्वासाधारणज्ञानवत्त्वैकवाक्यतापन्नसमुदायत्वाप्रतार्य-  
त्वसावधानस्थितित्वपरिग्रहः । अत्रावश्यवाच्यत्वहिताहितत्वानुल्लङ्घनी-  
यज्ञत्वादि व्यङ्ग्यम् । नन्वनुपपत्तिज्ञानाभावेन कथमुभयत्र लक्षणा अत  
आह-**\*अत्रेति\*** । उभयत्रेत्यर्थः । तत्राद्ये आह-**\*पौनरुक्त्यादिति\*** ।  
द्वितीये आह-**\*विशेषेति\*** । उभयत्राप्याह-**\*सामान्येति\*** । अत्र स-  
म्प्रतिमाह-**\*अत एवेति\*** । तत्र तदारोपादेवेत्यर्थः । \*स्त्रीत्वेन\*—  
तदादिना तद्वत्त्वेन । स्त्रीत्ववती गोपसम्बन्धिनीत्येव हि बोधः, स्त्रीत्वस्य  
द्योत्यत्वात् । अतएव बाधकविषयता । तदाह-**तादृशेऽर्थे इति** । (१) वाऽधि-  
कारादाह-**\*तादृशेति\*** । तदर्थकेत्यर्थः । तथा समासस्यैव वेत्यपि बोध्य-  
म् । सर्वैवव्यवच्छेदं प्रकृतं, तदाह-**\*साधुत्वेति\*** । “पुंयोगादाख्यायां  
तद्धितलुग्वचनम्” इत्यस्य कण्ठत उक्तत्वादाह-**\*अभिसन्धायेति\*** ।  
हृदि निधायेत्यर्थः । चतुर्भिरित्यादि भाष्ये । तच्च वक्ष्यमाणं पुंयोगा-  
दिति सूत्रतो लब्धं, शेषमाह-**\*किन्त्विति\*** । लक्षणामूल  
भूत भेदरूपशक्यसम्बन्धमूलक इत्यर्थः । \*चतुर्भिरिति\* । “कथं  
पुनरतस्मिन्स इत्येतद्भवति” इति शङ्कायामित्यादिः । यद्यपि भाष्ये  
जटी ब्रह्मदत्त इत्युक्तं तथापि तत्सजातीयमाह-**\*सिंह इति\*** ।  
भाष्ये कण्ठत आरोपानुक्तेराह-**\*कैयटोऽपीति\*** । \*आरोप्येति\* ।  
तत्र च तात्स्थयादयो हेतवः । शक्यतावच्छेदकप्रकारक एव लक्ष्यार्थ-  
बोधः । तत्प्रकारकप्रतीतिविशेष्यप्रसिद्धार्थत्वं मुख्यत्वं, तादृशाप्रसि-  
द्धार्थत्वं च गौणत्वमिति भावः । \*हसन्तीति\* । मुख्यमञ्चपदार्थस्या-

(१) 'समर्थानां प्रथमाद्वा' इति विभाषाऽधिकारादित्यर्थः ।



चेतनत्वे हसनकर्तृत्वासम्भवादित्यर्थः । अभेदस्य सम्बन्धत्वस्य खण्डयिष्यमाणत्वादाह—\*सो ऽयमित्यपीति\* । साहचर्यं चोक्तान्यसम्बन्धमात्रोपलक्षणमिति बोध्यम् । अस्यारोपस्यानाहार्यत्वं प्रतिपादयितुमाह—\*न चेति\* । गङ्गासम्बन्धितीरलक्षणायां तूक्तदोष एवेति भावः । लक्षणासंक्रान्तत्वेऽपि स्वरूपतस्तस्याप्रतिबन्धकत्वादाह—\*शास्त्रेति\* \*आदिः\* । पूर्वादि सङ्गृहीतलक्ष्यान्तरफलान्तराभिप्रायकः । \*न सिद्धेदिति\* । प्रमात्मकज्ञानस्यैव कार्यसाधकत्वेन तस्यातत्त्वादिति भावः । इदमावश्यकमित्याह—\*अत एवेति\* । उक्तो ऽर्थः । तत्रादौ प्राग्ब्रह्मवाह—\*मध्ये इति\* । प्राग्ब्रह्म । नन्वेवमपि बाधज्ञानेन तत्राप्यप्रामाण्यग्रह इति प्रोक्तदोष एवेत्याह—\*व्यञ्जनेति\* । अत्र बीजमुक्तम् । चो व्युत्क्रमे हेतुसमुच्चये ।

वस्तुतस्तु शब्दानुपपत्तिमूलकारोपितार्थबोधे बाधज्ञानेन नाप्रामाण्यग्रहो जन्यते । अत एव 'पचति' इत्यादिजबोधे नाप्रामाण्यग्रहः । तथा सत्यनुपपत्तिपरिहाराभावादित्यग्रे निरूपयिष्यामः ।

'कुन्ताः प्रविशन्ति' इत्यादौ कुन्तसंयोगविशिष्टपुरुषाणां कुन्तत्वेन प्रतीतिरित्यजहत्स्वार्थत्वोपपत्तिः । कैयटो ऽप्याह—'आरोप्यते ताद्रूप्यं, न तु मुख्यं; बालेषु मञ्ज्वारोपान्मञ्ज्वरपदप्रवृत्तिर्हसन्तीतिपदान्तरप्रयोगाद्विज्ञायते" इति ।

"शक्यादन्येन रूपेण ज्ञाते भवन्ति लक्षणा" ।

इति तु कस्य चित्प्रमादोक्तिः । यद्वा, शक्यतावच्छेदकान्यरूपवत्त्वेन गृहीतेऽर्थे लक्षणा । शक्यतावच्छेदकारोप इति तदर्थः । यथा तीरत्वविशिष्टस्य गङ्गात्वेन बोध इति ।

अत एव 'गङ्गायां मीनघोषौ स्तः' इत्याद्युपपद्यते । अन्यथा द्वन्द्वाद्यर्थस्यैकधर्मावच्छिन्नेऽन्वयस्य तादृशस्य द्वन्द्वाद्यर्थेऽन्वयस्यैव वा 'अजां ग्रामं नयति' 'अजाविधनौ देवदत्तयज्ञदत्तौ' इत्यादौ यथा-

संख्यान्वये द्वन्द्ववारणाय 'पयः पयो नयति' इत्यादावेकशेषवारणाय चावश्यकत्वेन, पररीत्या च मीनस्य नीरत्वावच्छिन्नेऽन्वयेन घोषस्य तीरत्वावच्छिन्नेऽन्वयेन द्वन्द्वोऽसाधुः स्यात् । मम तु गङ्गात्वेनैव तीरबोधादेकधर्मावच्छिन्नेऽन्वयसत्त्वेन न क्षतिः । युगपद्वृत्तिद्वयविरोधोऽप्यत एव न दोषाय, दूषकताबीजाभावाच्च । अन्यथानुपपत्त्या च युगपदेव गङ्गात्वेनैव नीरतीरयोरुपस्थितिः । 'काकेभ्यो दधि' इत्यादावप्येवमेव ।

( कु० टी० ) ननु तद्वृत्तानिश्चयं प्रति तदभाववृत्तानिश्चयस्य प्रतिबन्धकत्वात्कथं तज्ज्ञानस्य प्रमात्वं 'शङ्खः पीतः' इत्यादिवुद्धिवदित्याशङ्काह—\*वस्तुतस्त्विति\* । अनाहार्यस्यैव प्रतिबन्धकत्वादिति भावः । \*पचतीत्यादिजेति\* । अत्राख्यातार्थैकत्वादेः क्रियायामारोपादेकवचनादि । तत्र शब्दस्यैकवचनादिप्रयोगस्यानुपपत्तिर्मूलम् । \*परिहाराभावादिति\* । एकत्वे एकवचनमित्यादौ एकत्वादि प्रकृत्यर्थगतमेव न्याय्यं सुबन्तादिस्थलवत् । गुणीभूतकर्त्रादावेकत्वान्वयासम्भवाच्च । तार्किकादीनां प्रत्ययानां प्रकृत्यर्थान्विततेति न्यायविरोधश्च स्यात् । मतान्तरे तु क्रियायामेकत्वस्यान्वयाभावात् 'स्थाली पचति' इत्यादौ व्यापारसमुदायस्य पचत्यादिवाच्यस्यैकदेशे आरोप इति दृष्टान्तो बोध्यः । \*यथेति\* । तीरत्वेन ज्ञाते तीरे प्रवाहत्वेन बोधाल्लक्षणेत्यर्थः ।

\*अत एव\* । प्रवाहत्वेन रूपेण प्रवाहतीत्योर्बोधादेव । \*अन्यथा\* प्रवाहत्वेन बोधाभावे । \*द्वन्द्वार्थस्येति\* । यत्र समुदायार्थस्यैकधर्मावच्छिन्ने ऽन्वयस्तत्रैव द्वन्द्वस्वीकारस्यावश्यकतया ऽत्र द्वन्द्वो न स्यादित्यर्थः । \*अन्वयस्यैवेति\* । आवश्यकत्वेनेत्यत्रान्वयः । एतन्नियमस्य फलमाह—\*अजां ग्राममिति\* । अत्राजाग्रामयोर्न द्वन्द्वः । ग्रामस्य संयोगे अजायाश्च व्यापारे ऽन्वय इति भेदात् । \*अजावीति\* । अजाधनो देवदत्तः, अविधनो यज्ञदत्त इति भेदात् । \*दूषकताबीजाभावाच्चेति\* । अत एव तार्किका अपि चित्रगुधनमित्यत्रोत्तरपदस्यान्यपदार्थे लक्षणया तत्सम्बन्धिनि तत्पुरुषलक्षणायां च लक्षणाद्वयाद्बोधमभ्युपेत्योक्तनियमं निराचक्रुः । \*अत एव न\* । प्रवाहत्वेन बोधादेव न । \*एवमेवेति\* । दध्युपघातके बिडालादौ काकत्वमारोप्यत इत्यर्थः ।

( क० टी० ) अत्र पक्षे तेनैव निर्वाहे मध्ये ज्ञानान्तरं नाङ्गीकार्य-

मिति लाघवेन सिद्धान्तमाह - \*वस्तुतस्त्विति\* । शुक्तिरजतज्ञाना-  
दिनिरासायाह—\*शब्देति\* । अस्यावश्यकत्वमाह—\*अत एवेति\* ।  
तत्र तेन तदजननादेवेत्यर्थः । \*बोधे\* । समूहरूपारोपेणाधिश्रयणा-  
द्यवयवमात्रबोधे । गङ्गादिपदजन्यतटादिशाब्दबोधस्यैव प्रयोजनप्रती-  
तिनियामकत्वे च गङ्गातटे इत्यादितस्तदभावोपपत्तिरिति भावः । नन्वे-  
वमपि कुन्तत्वेन पुरुषमात्रबोधे छत्रिकाकादिवदजहत्स्वार्थत्वं न स्या-  
दत आह—\*कुन्ता इति\* । अत्र वक्ष्यमाणरीत्या न तदुपपत्तिः तेषां  
स्वतस्तदन्वयासम्भवादत आह—\*कुन्तेति\* । कुन्तादियुक्तपुरुषा-  
णामित्यर्थः । अत एवात्र न मतुबिति नासाधुत्वापत्तिरिति बोध्यम् ।  
\*कुन्तत्वेन\*—तदादिना । तेषु चोक्तरीत्योक्तप्रयोजनसिद्ध्युपपत्तिः, वि-  
शेषमतया तस्य तदन्वयात् । सामान्ये नपुंसकम् । नन्वेवं प्रवृत्तिनि-  
मित्तेऽपि शक्तेः शक्यात् शक्यतावच्छेदकादन्यरूपेण ज्ञानविषये लक्षणा  
भवतीत्यर्थकेन तत्र तदन्यरूपेण भानमित्याशयकेन 'शक्यादन्येन' इत्य-  
नेन विरोधापत्तिरत आह—\*शक्यादिति\* । तस्या अपि नोक्तो ऽर्थो,  
अपि तु मदुक्त एवेत्याह—\*यद्वेति\* । ज्ञाते इति भावे कः । शक्या-  
दन्यस्यार्थस्य स्ववृत्तिधर्मादन्येनार्थाच्छक्यतावच्छेदकरूपेण ज्ञानेन त-  
त्साधने लक्षणा तद्व्यवहारे भवतीत्यर्थं क्लिष्टत्वाद्युपेक्ष्यान्यथा आह—  
\*शक्यतेति\* । उक्तरीत्या लब्धमिदम् । उदाहरणेन तत्तात्पर्यं प्रकटय-  
ति—\*यथेति\* । अस्य फलमनुपदमेव स्फुटीभविष्यति । भाष्याद्यारूढो-  
क्तसिद्धान्तपोषकोक्ततात्पर्यं द्रढयति—\*अत एवेति\* । उक्तरीत्या तथा-  
बोधाङ्गीकारादेवेत्यर्थः । विपक्षे बाधकरपुःसरमुपपत्तिमुपपादयति—\*अ-  
न्यथेति\* । पूर्वमताङ्गीकारे इत्यर्थः । सहविवक्षा द्वन्द्वदिनिमित्तं, तत्र  
चोभयोर्निवेश इत्याह—\*तदशस्येति\* । एवः पूर्वत्राऽप्यन्वेति । तत्राद्य-  
फलमाह—\*अजामिति\* । द्वितीयफलमाह—\*अजेति\* । \*अन्वये-अन्वय-  
तात्पर्यविषये । तथाचासाधुरयं, तदाह—\*द्वन्द्वेति\* । चोव्युत्क्रमे, अन्वयेन  
चेत्यर्थः । आर्थिकेनेति भावः । एवञ्च द्वितीयविषयो ऽयमतो ऽपितदुक्तिः।  
अत एवेत्यस्यार्थं सूचयितुमाह—\*मम त्विति\* । (१) नन्वेवमपि वि-  
रोधेनान्यतरार्थाबोधेन तदन्वयासम्भवेनासाधुत्वं तदवस्थमेवात आह—  
\*युगपदिति\* । \*अत एव\* । उक्तप्रयोगान्यथानुपपर्यैव । इदमपि  
तस्य तत्त्वमभ्युपेत्य, वस्तुतस्तदेव नेत्याह—\*दूषकतेति\* । तेजस्त्विमिरा-  
दिवदत्रेवोभयसत्त्वादिति भावः । नन्वेवमपि बुद्धेः क्रमिकत्वेन युगप-  
दनुपस्थित्योक्तदोषस्तदवस्थ एवात आह—\*अन्यथेति\* । उक्त-

प्रयोगान्यथान्नपपत्येत्यर्थः । तन्त्रेणेति भावः । काकेभ्यश्छत्रिण इत्यादा-  
वजहस्वार्थत्वोपपत्तिरपि युगपदेव । तेन तेन रूपेणोभयबोधादित्याह—  
\*काकेभ्य इति\* । पूर्वत्र तन्त्रवत् अत्रैकशेषसत्त्वादिति भावः ।

गौतमोऽप्याह—“सहचरणस्थानतादर्थ्यवृत्तमानधा-  
रणसामीप्ययोगसाधनाधिपत्येभ्यो ब्राह्मणबालकटराज-  
सक्तुचन्दनगङ्गाशकटान्नपुरुषेष्वतद्भावेऽपि तदुपचारः”  
इति । तस्य भावस्तद्धर्मस्तदभावेऽपि तदुपचारः । तच्छ-  
न्दव्यवहार इत्यर्थः । स च तद्धर्मारोपेण । आरोपनि-  
मित्तानि च सहचरणादीनि । यष्टीः प्रवेशय, मञ्चाः  
क्रोशन्ति, वीरणेष्वस्ते, अयं राजा यमः, प्रस्थः सक्तुः,  
चन्दनं तुला, गङ्गायां घोषः, कृष्णः शकटः, अन्नं प्राणाः,  
अयं कुलस्य राजा, इत्युदाहरणानि क्रमेण ।

यष्टित्वारोपो ब्राह्मणे साहचर्यात् । मञ्चत्वारोपो  
बालेषु तात्स्थ्यात् । कटेषु वीरणत्वारोपस्तादर्थ्यात् ।  
राज्ञि यमत्वारोपो वृत्तात् । सक्तौ प्रस्थत्वारोपस्तन्मान-  
त्वात् । चन्दने तुलात्वस्थारोपः, तद्धार्थत्वात् । गङ्गायां  
तीरधर्माधारत्वारोपः तत्सामीप्यात् । कृष्णगुणयोगा-  
च्छकटं तद्धर्मकृष्णत्वारोपः । प्राणसाधनत्वाद्ग्रे प्राण-  
त्वारोपः । कुलाधिपत्येन पुरुषे राजत्वारोपः इति तद्व्या-  
ख्यातारः ।

न्यायवार्त्तिककारोऽपि “साहचर्यं नाम यष्टिकया  
सम्बन्धः, तत्सम्बन्धात्तु यष्टिकावानित्येव स्थान्न तु य-  
ष्टिकेति । यष्टिकावानिति तु मुख्य एव । तस्मादुपचा-  
रबीजमन्यद्वक्तव्यम् । उच्यते, यष्टिकायां तावदयं य-  
ष्टिकाशब्दो यष्टिकात्वजातिनिमित्तकः । तत्र संयुक्तसम-  
वेनां जातिं ब्राह्मणे समवायेनाध्वारोप्य ब्राह्मणं यष्टिके-

त्याह" इत्याह । (१)(गौर्बाहीकः' इत्यादावपि साधारणध-  
र्मजडत्वादिरूपेण निमित्तेन बाहीकस्यारोपितगोत्वेन  
बोधः । ततो व्यञ्जनया मुख्यगवाभेदप्रतीतिः प्रयोजनम् ।  
तत एव चमत्कारः । आद्यबोधे न तु न चमत्कारः,  
तस्मिन् भ्रमत्वज्ञानात् । अत एव 'गौर्बाहीको जडः'  
इत्यादौ न पौनरुक्त्यम् ।

लक्ष्यमाणगुणैर्योगाद्दृत्तेरिष्टा तु गौणता ।

इत्यस्य यद्गुणज्ञानपूर्वकं बाहीके गोशब्दप्रयोगः ।  
तैर्ज्ञायमानगुणैर्योगात्तद्गुणरूपात्सम्बन्धादित्यर्थः । प्र-  
कृत्यादित्वात्तृतीया । यद्वा, प्रथमत एव तत्र नामार्थ-  
योरभेदबोधः, बाधज्ञानस्यानुपपत्तिजलक्षणाजन्यशा-  
ब्दबोधेऽप्रामाण्यग्रहजनकत्वस्याभावात् । भावप्रधानो  
निर्देश इत्यस्याप्ययमेवार्थः घटादिपदप्रवृत्तिनिमित्तस्य घ-  
टत्वादेस्तत्रैव भेदसम्बन्धेनाहार्यारोपात् घटत्वादिप्रका-  
रकघटत्वादिबोधो घटादिशब्दाल्लक्षणयेति । 'अन्नं प्राणाः'  
'चन्दनं तुला' इत्यादावाहार्यारोपस्यैव लक्षणात्त्वादिति  
बोध्यम् ।

(कुं० टी०) \*अतद्भावेऽपि\*—तच्छब्दाशक्यत्वे ऽपि । तदुपचारः—त  
च्छब्दव्यपदेश इति व्याख्यानं तु न युक्तं, व्यपदेशेऽपि निमित्तस्यैव  
वाच्यत्वादित्याह—\*स चेति\* । सहचरणं—संयोगविशेषः । \*कटे-  
ष्विति\* । कटं करोतीत्यादौ कटानां सिद्धत्वेन कारकत्वासम्भवादि-  
ति भावः । सर्वत्र प्रवृत्तिनिमित्तमारोप्यत इत्याह—\*साधारणेति\* ।  
साधारणधर्मं जडत्वादिकं निमिचीकृत्य आगोपितत्वेन बोधादित्यन्व-  
यः । तथाच जडो बाहीक इति बोधानन्तरं गवाभिन्नो बाहीक इति  
बोधः । \*गोत्वेनेति\* । एतेन युगपद्वृत्तिद्वयविरोधो ऽपास्तः । \*व्य-  
ञ्जयेति\* । गोत्वारोपेण गोशब्दप्रवृत्तौ ततो ऽभेदबोधे ऽतिजडत्वप्र-

(१) यद्यप्यत्र मुद्रितपुस्तके धनुश्चिह्नान्तर्गतो ग्रन्थसन्दर्भो 'यमत्वारोपो वृत्तात्' इत्येतदुप-  
रितनग्रन्थादग्रे वर्तते, कुञ्जिकानुसारी च स पाठस्तथाऽपि कलातुसारेण गौतमसूत्रव्याख्यानसन्दर्भवि-  
रोधादेवमेवास्मिन् स्थापित इति बोध्यम् ।

तीतिरिति भावः । अत एवाह—\*तत एव चमत्कार इति\* । \*आद्य-  
बोधे त्विति\* । प्रथमत एव गवाभेदबोधे त्वित्यर्थः । \*तस्मिन्\*—ग-  
वाभेदज्ञाने । \*भ्रमत्वज्ञानादिति\* । गवाभेदज्ञानस्य भ्रमात्मकत्वात्  
चमत्कार इत्यर्थः । \*अत एव\*—आरोपितत्वप्रत्ययादेव । गोशब्दस्य  
तत्सदृशजडत्वादिपरत्वे तु पौनरुक्त्यापत्तिरित्यर्थः । ननु गोत्वारोपे  
“लक्ष्यमाणगुणैर्योगात्” इति प्रवादासङ्गतिरत आह—\*लक्ष्यमाणेति\* ।  
तथाचाऽऽरोपहेतुभूतत्वेन ज्ञायमानगुणैर्योगादित्यर्थः ।

गवाभिन्नो बाहीक इति बोधे ऽतिजडत्वप्रतीत्या चमत्कारातिशय  
इत्यभिप्रेत्याह—\*यद्वेति\* । ननु लक्षणातः प्राक् कथमभेदबाधः? तस्य  
बाधितत्वेनाप्राण्यापत्तेरत आह—\*बाधज्ञानस्येति\* । \*अनुपपत्तिजेति\* ।  
अनुपपत्तिजाया लक्षणा तज्जन्येत्यर्थः । वस्तुतस्तु बाधज्ञानं न प्रतिबन्धकं  
न वा तद्भावकारणं बाधस्थले विशेषणतावच्छेदकप्रकारकनिश्चयाभावा-  
देव विशिष्टबुद्ध्यनुत्पत्तेः । \*न्यायवार्तिकेति\* । उक्तानुक्तदुरुक्तचिन्ता-  
करं वाक्यं वार्तिकम् । ननूपनिषद्द्वार्तिकानां कथं दुरुक्तचिन्ताकरत्वं  
तत्र दुरुक्ताभावात् । सत्यम् । तत्रापि दुरुक्तत्वभ्रान्तिसम्भवात् । ननु  
सामानाधिकरण्यरूपसाहचर्यस्य यष्टितद्धारिणोरसम्भव इत्यत आह—  
\*साहचर्यं नामेति\* । \*सम्बन्धात्त्विति\* । यष्टिकासम्बन्धाद्यष्टिका-  
शब्दप्रयोगे त्वित्यर्थः ।

\*उपचारेति\* । भिन्नत्वेन प्रतीयमानयोरैक्यारोपणमुपचारः ।  
संयुक्तसमवेताम्—ब्राह्मणसंयुक्तयष्टिसमवेताम् । \*तत्रैव\*—घटत्वादा-  
वन्न । भेदसम्बन्धेन—आश्रयाश्रयिभावेन । अत एवाह—\*घटत्वादिप्र-  
कारकेति\* । तथा च घटत्वविशिष्टस्य घटत्वस्यैव प्रतीतिः । \*लक्षण-  
येति\* । घटत्वविशिष्टे घटे शक्तस्थ घटत्वविशिष्टे घटत्वे लक्ष्योत्यर्थः ।

( क० टी० ) मध्यमपक्षवादिनामज्ञानं प्रकटयन् तन्मूलसम्मति-  
मप्याह—\*गौतमोऽपीति\* । प्राग्वत् तद्व्याख्यातुग्रन्थमाह—\*तस्ये-  
ति\* । एतेन न सः तस्य भावे सत्त्वे ऽपीत्यादि व्याख्यानमपास्तम् ।  
उभयथापि भावपदवैयर्थ्यापत्तेः । \*दीनि—दश । वीरणानि तृणविशेषाः ।  
राज्ञि—प्रकृते । वृत्तम्—आचरणम् । तुलायाः साक्षात्स्वता ऽमानत्वा-  
दाह—\*तद्धार्यत्वादिति\* । तीरधर्मस्तीरत्वं तस्यानारोपादाह—  
\*आधारत्वेति\* । तीरधर्मघोषाधारत्वेत्यर्थः । \*तद्धर्मेति । कृष्णगु-  
णधर्मैत्यर्थः । अत्र सहचरणं न मुख्यमसम्भवात् । अत एव न प्रागुक्त-  
मपि । किन्तु सम्बन्धमात्रोपलक्षणं, स्थानादि तस्यैव प्रपञ्चः । महा-  
भाष्येऽप्येवम् । अत एव न तेनास्य विरोध इति सूचयितुमाह—\*न्या-

यवार्तिकेति\* । उद्घोतकारो ऽपीत्यर्थः । \*साहेति\* । नन्वित्यादिः । तत्र-तस्मिन् सति । अत्र पक्षे गौण्यामुपपत्तिमाह-\*गौर्बाहीक इति\* । अपिः-सर्वसमुच्चये । \*साधारणेति\* । जडत्वावच्छिन्नेत्यर्थः । \*बाहीकेति\* । तदादेस्तदादिनेत्यर्थः । प्राग्वदादावाह-\*तत इति\* । तस्या आनर्थक्यं परिहरति-\*तत एवेति\* । \*आद्येति\* । लक्ष्यार्थबोधेनेत्यर्थः । गांत्वाद्यच्छिन्नो बाहीक इत्यनेनेति यावत् । \*तस्मिन्नि-  
ति\* । बाधज्ञानेनेति भावः । \*अत एव\*-जडत्वस्य तस्मिन्नि-  
लक्ष्यत्वादेव । \*पौनरुक्त्यम्\* । तच्छङ्कापि । नन्वत्र पक्षे प्रकाशादिसम्भ-  
तलक्ष्यमाणेति भट्टोक्तिविरोधः । "अभिधेयाविनाभूतप्रतीतिर्लक्षणोच्यते"  
इत्यस्य पूर्वार्थम् । अविनाभावो ऽत्र सम्बन्धमात्रं न तु व्याप्तिः, म-  
ञ्जाः क्रोशन्तीत्यादावभावात् । तदग्रहश्च लोके धर्मिण्येवेति तद्भावः ।  
एतेन गौण्यतिरिक्ता वृत्तिरित्यपास्तम् । प्रतीतिरित्यत्रोपस्थितेर्लक्षणा-  
त्वे भावे क्तिन् । पक्षान्तरे तु करणे । लक्ष्यतावच्छेदकगुणैर्गोणात्तद्वार-  
कसम्बन्धाद्या वृत्तिर्गोशब्दस्य बाहीकार्थोपस्थापकता तस्या गौण-  
तेष्ट्यर्थः । आद्ये गुणयोगाभावो द्वितीये गुणे एव वृत्तिः, न तु तद्यो-  
गात् बाहीके इति तयोरनिष्टत्वम् । तथा च गुणलक्ष्यतावच्छेदकिका  
लक्षणा गौणीति भावः । इत्यन आह-\*लक्ष्येति\* । लक्ष्यमाणेत्यस्या-  
र्थः-\*ज्ञायेति\* । ननु तृतीयासत्त्वे कथमुक्तार्थो ऽत आह-\*प्रकृत्या-  
दित्वादिति\* । एतेन साधारणगुणाश्रयेणेति प्रकाशस्यापि तद्रूपस-  
म्बन्धेनेत्यर्थ इति न तद्विरोधोऽपीति सूचितम् । प्राग्वदत्रापि सिद्धा-  
न्ते ततो विलक्षणमाह-\*यद्वेति\* । पूर्वं भेदेनान्वये ततो व्यञ्जनया  
अभेदप्रतीतिर्वाच्या, स एव न, नामार्थयोरिति व्युत्पत्तेः, तदाह-\*प्र-  
थमत इति\* । अत्र पक्षे प्रयोजनं त्वनुपदमेव वक्ष्यति । नन्वेवमपि  
तत्र न गौर्बाहीक इत्यादिबाधज्ञानेन भ्रमत्वग्रहात्कथं तस्मिद्धिरित्यत  
आह-\*बाधज्ञानस्येति\* । शुक्तिरजतज्ञानादिनिरासायाह-\*अनुप-  
पत्तीति । लक्षणाविशेषणम् शाब्देत्यादिः । अन्यथा तदानर्थक्यापत्तेरिति  
भावः । एतेन रूपके न लक्षणा समानविभक्तिकत्वेन नामार्थयोरभेदा-  
न्वयोपपत्त्या लक्षणाफलाभावादित्याद्यप्यद्यदीक्षिताद्युक्तमपास्तम् ।  
तथासति तत्राप्रामाण्यग्रहेण शुक्तिरजतज्ञानवत्प्रयोजनासिद्धिप्रस-  
ङ्गात् । तत्सादृश्यज्ञानस्य तद्बाधज्ञानजन्याप्रामाण्यज्ञानं प्रति प्रतिबन्ध-  
कत्वं स्वीकृत्य प्रसिद्धत्वादिनोपस्थितसादृश्यमहिम्ना अप्रामाण्यज्ञा-  
नानास्कन्दिताभेदबुद्धिरित्युक्तौ तु तदनुपस्थितौ दोषो गौरवं चेति  
बोध्यम् । प्रकारान्तरासाङ्गत्यसूचनायान्यत्रापि लघुभूतमदुकरतीत्यैव

निर्वाह इत्याह—\*भावेति\* । \*अयमिति\* : प्रधानांशे भेदः प्रकारांशे तु ऐक्यमेवेत्यर्थस्य ततोऽक्षरमर्यादया लाभादिति भावः । एवेनान्यव्यावृत्तिः । तमेवाह—\*घटादिना इतीत्यन्तेन\* । \*तत्रैव—घटत्वादावेव । तथा सर्वत्र बोधादाह—\*भेदेति\* । अत एवाह—\*आहार्येति\* । शब्दजभेदकधर्मोपस्थितिकालिकत्वात् । प्रकारान्तरे तु तदसङ्गतिः स्पष्टैवेति भावः । नन्वाहार्यारोपस्य तत्त्वं न दृष्टमतो गौतमसंमतं तावदाह—\*अन्नमिति\* । आदिना गौर्वाहीक इत्यादि । तथा च क्वचिदाहार्यः क्वचिदनाहार्यः, सोऽप्युक्तरीत्या, न पररीत्येति न दोषः ॥

“व्रीहिन्प्रोक्षति” इत्यादावपूर्वसाधनीभूतव्यक्तीनामेव तात्पर्यवशाद्ब्रीहिव्यक्तेन व्रीहित्वेन भानम् । एवं तत्प्रतिनिधिष्वपि व्रीहित्वमारोप्य व्रीहित्वेनैव तात्पर्यवशादपूर्वसाधनीभूततत्प्रतिनिधिव्यक्तीनां भानं, न त्वपूर्वसाधनत्वेन भानम् । अत्र सर्वत्र तत्तर्द्धमविशिष्टे शक्यतावच्छेदकधर्मारोपः । अत एव “कचतस्त्रस्पतिवदनम्” इत्यादौ कचत्वादिना राहुत्वादिविशिष्टस्य बोधान्न त्रासाद्यन्वयानुपपत्तिः । हरिरप्याह—

एकमाहुरनेकार्थं शब्दमन्ये परीक्षकाः ।

निमित्तभेदादेकस्य सार्वार्थ्यं तस्य भिद्यते ॥

सर्वशक्तेस्तु तस्यैव शब्दस्थानेकधर्मणः ।

प्रसिद्धिभेदाद्गौणत्वं मुख्यत्वं चोपचर्यते ॥ इति ॥

गौणमुख्यार्थबोधकः शब्द एक एव । युगपत्सर्वार्थप्रकाशनं तु न, प्रकरणादिरूपनिमित्तभेदान् । सर्वशक्तेरित्यस्य व्याख्यानमनेकधर्मण इति । गोशब्दो गोजातौ प्रसिद्ध इति तत्र मुख्यः, वाहीके त्वप्रसिद्ध्या गौण इति तदर्थः । नन्वेवं शब्दार्थसम्बन्धस्यानित्यत्वं स्यादत आह—

गोत्वानुषङ्गो वाहीके निमित्तात्कैश्चिदिष्यते ।

अर्थमात्रे विपर्यस्तं शब्दः स्वार्थे व्यवस्थितः ॥ इति ।



कैश्चित्-शब्दार्थसम्बन्धनित्यत्ववादिभिः । निमित्तात्-जाड्यादेः । शब्दस्तु गोत्वमेवाभिधत्ते गौरित्यत्र मुख्यं गोत्वं, वाहिके तूपचरितम् । शब्द एव प्रवृत्तिनिमित्तमिति पक्षे स कदाचित् गोजातावनुषज्यते कदाचिद्वाहिके इति तन्मतेऽपि प्रसिद्धप्रसिद्धिमूलकां गौणमुख्यविभागः । अर्थोऽत्र विशेष्यभूतः । स्वार्थे--प्रवृत्तिनिमित्ते । तदेव शब्दशक्यमित्येकार्थ एव शब्द इति तद्भावः । गौर्वाहिक इत्यादौ लक्षणाफलं तु सादृश्यप्रतीतिः । मुख्यार्थसाक्षात्सम्बन्धमूलारोपान्मुख्यार्थवृत्तिगुणसमानगुणवत्त्वरूपपरम्परासम्बन्धमूलारोपो जघन्य इति गौण्या अतिजघन्यत्वं बोध्यम् ॥

( कुं० टी० ) व्रीहीन्प्रोक्षनीत्यादावपूर्वसाधननीवारेषु व्रीहित्वमारोप्यत इति प्रतिपादयितुमाह--\*व्रीहीन्प्रोक्षतीति\* । अयम्भावः । केषां चित्साहचर्येण जातिः शक्त्युपलक्षणमिति हर्युक्तरित्या व्रीहित्वजात्युपलक्षिता शक्तिरेव क्रियासाधनत्वेनापदिश्यते । एवञ्च जातिक्रिययोरेव विभक्तिप्रापितः श्रौतः सम्बन्धः । निराश्रयायाश्च जातेरभावाद्द्रव्यमाक्षिप्यते । तथा च नीवारेषु सदृशत्वाद् व्रीहित्वजातेरनपायात् सिद्धं प्रतिनिधेः श्रौतत्वम् । एतच्च जातिपक्षे एव सम्भवति । व्यक्तिपक्षे तु साक्षाद् द्रव्यस्यैव क्रियासाधनत्वेन प्रधानत्वात्तस्यागे प्रतिनिध्युच्छेद एव स्यादिति । \*अपूर्वेति\* । एतेन ईप्सिततमे कर्मणि व्रीहीनिति द्वितीयाविधानात्प्रधानस्य प्रतिनिध्यसम्भव इत्यपास्तम् । अत्र प्रोक्षणादेः प्रधानाङ्गत्वेनादृष्टद्वारा प्रधानापूर्वफलत्वं न्याय्यं न तु व्रीहिफलार्थत्वम् । अत एव कृष्णलेषु वितुर्षाभावरूपद्वारलोपेनावघातनिवृत्तावपि प्रोक्षणम् । \*व्रीहित्वेनैवेति\* । तेन ब्रह्मभावे नीवाराणां ग्रहणम् । प्रकृतापूर्वसाधनत्वाङ्गीवाराणां ग्रहणमिति मतं निराकरोति--\*नत्वपूर्वेति\* । अन्यथा यवानामपि प्रोक्षणप्रसङ्गः ।

ननु प्रवृत्तिनिमित्तारोपेऽनेकार्थत्वाभावात्संयोगादिभिर्विशेषस्मृतिरिति पूर्वोक्तप्रथासङ्गतिरित्यतः प्रथमं तत्रैव सम्मतिं दर्शयति--\*एकमाहु रिति\* । सर्वेषामर्थानां गोशब्द एक एव वाचकः । अर्थप्रकरणाभ्यां शब्दान्तरेण योगाद्वा एकमेवार्थं प्रकाशयन्ति न सर्वार्थम् । निमित्तमे-

दात् प्रसिद्धप्रसिद्धिवशात् सर्वार्थत्वं भिद्यते, नानाविधं भवति । क्विद्वौणं क्वचिन्मुख्यम् । यद्यपि गोशब्दः सास्नादिमन्तमिव वाहीकमप्यभिदधाति तथापि वाहीके अप्रसिद्धत्वाद्गौणः ।

इदानीं प्रवृत्तिनिमित्तारोपपक्षे सम्मतिं दर्शयितुमुपक्रमते—\*नन्वेवमिति\* । गोशब्दस्य वाहीके आरोपे शब्दार्थसम्बन्धस्यानित्यत्वापात्तिरित्यर्थः । \*विपर्यस्तम्—भिन्नाधिकरणोऽवारोपितम् । गोत्वमेव सर्वत्रार्थः तस्यैव तु भेद इत्याह—\*गौरित्यत्रेति\* । अर्थो द्विविधः—गोत्वादि स्वरूपञ्च । तत्राद्यं व्याख्याय द्वितीयमाह—\*शब्द एवेति\* । \*सः—शब्दः । \*अनुषज्यते—विनियुज्यते । नन्वर्थविपर्यासे नानार्थत्वं दुर्वारमत आह—\*अर्थोऽत्रेति\* । तथा च विशेष्यस्य भेदेऽपि प्रवृत्तिनिमित्तस्य न भेद इति भावः । ननु जडो वाहीक इत्येव प्रयुज्यतां किं गौर्वाहीक इति प्रयोगेणेत्यत आह—\*लक्षणाफलं त्विति\* । लाक्षणिकशब्दप्रयोगफलं त्वित्यर्थः । \*सादृश्यप्रतीतिः—अतिजडत्वप्रतीतिः । \*मुख्यार्थेति\* । मुख्यार्थस्य यः साक्षात्सम्बन्धस्तन्मूलकारोपापेक्षयेत्यर्थः ।

( का० टी० ) स्वमते ऽन्यत्रापि लाघवेन निर्वाहमाह—\*ब्रीहीनिति\* । आदिना ब्रीहीनवहन्तीत्यादि । परैरपि तत्रैव लक्षणाङ्गीकारादाह—\*अपूर्वेति\* । यथा दध्युपघातकेष्वेव काकत्वारोपो नान्यत्र तद्वदिति भावः । \*भानम्—सर्वसंमतम् । अत एव दृष्टान्तार्थं भेदेनोक्तम् । \*एवम्—उपात्तापूर्वसाधनव्यक्तिवत् । \*तत्प्रतीति\* । ब्रीह्यादिप्रतीत्यर्थः । अपूर्वसाधनत्वरूपधर्मतौल्यात्तद्वदिति भावः । एवञ्च तत्र सर्वथा न तदावश्यकत्वं गौरवात्, तदाह—\*न त्वपूर्वेति\* । फलसत्त्वेन शक्यादित्यत्र दिक्त्वेनोक्तमन्यत्राप्यावश्यकमिति प्रतिपादयन्नाह—\*अत्रेति\* । लक्षणास्थले चेत्यर्थः । फलमाह—\*अत एवेति\* । विशिष्टे तदारोपादेवेत्यर्थः । आदिना—

वदनात्कुचमण्डलं त्रसति ।

मध्याद्विभेति नयनम् नयनादधरः समुद्विजति ॥

इत्यस्य परिग्रहः । आदिना चमत्कारः । एतेन कचत्वादिना बोधे त्रासकरत्वानुपपत्तिः, राहुत्वादिना बोधे च चमत्कारानुपपत्तिरित्यपास्तम् । कचत्वविशिष्टो राहुरित्यादिबोधेन तदुपपत्तेः । सिद्धान्ते हरिसम्मतिमप्याह—\*हरिरपीति\* । नेदं प्रसिद्धनानार्थपरमित्याह—\*गौणोति\* । \*अन्ये परीक्षकाः\* । पातञ्जला अनेकार्थं शब्दमेकमेवाहुरित्यन्वय इति भावः । अत एव तत्रेवात्रापि युगपदेवानेकार्थबोधः कुतो नेति शङ्कां निराचष्टे—\*युगपादिति\* । सार्वाथ्यशब्दस्तद्बोधकत्वपर

इत्याह—\*एक इति\* । नन्वेवं कथं गौणमुख्यविभागोऽत उक्तम्—\*सर्वशक्तेरिति\* । तत्र पौनरुक्त्यं परिहरति—\*सर्वेति\* । प्रसिद्धिभेदादित्यत्र समाहारद्वन्द्वात्पञ्चमी । भेदशब्देन कर्मघञन्तेनाप्रसिद्धिस्तादाह—\*गोशब्द इति\* । एवं तथाऽनेकार्थत्वाङ्गीकारे आह—\*स एव गोत्वेति\* । गोत्वसम्बन्ध इत्यर्थः । तदारोप इति यावत् । \*वादिभिः\*—पातञ्जलैः । नन्वन्यधर्मस्यान्यत्र कथं सम्बन्धोऽत आह—\*निमित्तादिति\* । \*मात्रम्—अवधारणे उत्तरार्द्धे । तत्फलितार्थमाह—\*शब्दस्त्विति\* । अत एव पूर्वं गोजातावित्युक्तम् । एवमपि गौणमुख्यत्वमाह—\*गौरिति\* । गोशब्दस्य संज्ञाशब्दत्वमिति पक्षे आह—\*शब्द एवेति\* । विरोधपरिहारमाह—\*अर्थोऽत्रेति\* । न तु सर्वत्रेति भावः । अत एव मात्रपदम् । \*एकार्थ एवेति\* । अनेन शङ्का समाहिता । अत एव रूपके उपमा व्यङ्ग्येत्यालङ्कारिकसमय इति दीक्षिताः । नन्वत्र पक्षे सिद्धान्तमते पूर्वमेवाभेदप्रतीत्या फलाभावोऽत आह—\*गौरिति\* । तत्कृत एव चमत्कार इति भावः । नन्वेवमप्यत्र पक्षे आरोपतौल्येन जघन्यशुद्धलक्षणातो गौण्या अतिजघन्यत्वं न सिञ्छेदत आह—\*मुख्यार्थेति\* । \*आरोपात्\*—जघन्यात् । \*जघन्यः\*—अतिजघन्यः ॥ ४३ ॥

गौण्यामेव च परम्परासम्बन्धो लक्षणाबीजं नान्यत्र । अत एव 'प्रयोजनं न लक्ष्यं सम्बन्धाभावात्' इति प्रकाशादावुक्तम् । एवञ्च गवादिशब्दानां व्यञ्जनघाजाख्यादिरूपगुणबोधकत्वाद् गुणवचनत्वेऽपि ततः प्राक् गुणवचनत्वाभावात् प्रकारे गुणवचनस्थेति न द्वित्वम्, इति न तत्सूत्रस्थभाष्यविरोधः । "गङ्गायां घोषः" इत्यादौ गङ्गादिभिर्घोषस्यात्यन्तसामीप्ये गङ्गादौ तीरधर्माधारत्वारोपो गौतमोक्तः । गङ्गादिना घोषस्य व्यवहितसामीप्ये तीरे गङ्गात्वारोपः पतञ्जल्युक्तः । आद्योऽपि "स्वरितेनाधिकारः" (अ०सू०१-३-११) इति सूत्रे पतञ्जल्युक्तः । यत्र तु प्रकृतिप्रत्यययोर्लोपानुशासनं तत्र 'इयान्' 'गर्गाः' इत्यादौ प्रकृतिगर्भेऽर्थे प्रत्ययस्य, गर्गापत्यरूपे ऽर्थे प्रकृतेः साधुत्वं लोपानुशासनबलादिति वदन्ति । द्विरेफपदं तु रुढिशक्त्या भ्रमरबोधकम् । अव-

यवार्थप्रतीतिस्तु नास्त्येव, रथन्तरादिपदवत् ।

यद्वा पदनिष्ठरेफद्वयस्यार्थे आरोपात्तत्सम्बन्धित्वेनैव भ्रमरबोधः । अत एव भ्रमरपर्यायेषु द्विरेफपदस्य कोशेषु पाठः, बाधप्रतिसन्धानं विनैव द्विरेफपदाद् भ्रमरबोधेन लक्षणेत्ययुक्तम् ।

किञ्च द्विरेफपदेन रेफद्वयसम्बन्धित्वेन भ्रमरपदोपस्थितावपि भ्रमरेति शक्ततावच्छेकानुपूर्वीरूपेणोपस्थित्यभावात् बोधानापत्तेः । न च द्विरेफपदाल्लक्षणया तदुपस्थितिः । अत एवात्र लक्षितलक्षणेति व्यवहारः । प्रत्ययार्थान्वये च प्रकृतिप्रयोज्योपस्थितिरपि कारणमिति वाच्यम् । एवमपि तस्यानुच्चारितत्वेनोच्चारितस्यैव च बोधकत्वेन ततो बोधानापत्तेः । उच्चारितस्यैव बोधकत्वमिति “अणुदित्” सूत्रे भाष्ये स्पष्टम् । पुस्तकदर्शनस्थलेऽपि मानसजपवत् सूक्ष्मतरताल्वादिव्यापारेण सूक्ष्मतरं स्वोच्चारणमस्त्येवेति न दोषः । जपे मन्त्राणां त्रैस्वर्येणैव ज्ञानस्यावश्यकतया तस्य च तत्तत्स्थानेषूच्चदेशाद्युपलभ्यमानत्वरूपतया जपे सूक्ष्ममुच्चारणमावश्यकम् । इदमेव च स्मृतिषु मानसमुच्चारणमित्युच्यते । तथा च भारद्वाजः ।

सूतके मृतके कुर्यात्प्राणायाममन्त्रकम् ।

तथा मार्जनमन्त्रांस्तु मनसोच्चार्य मार्जयेत् ॥

गायत्रीं सम्पगुच्चार्य सूर्यायार्घ्यं निवेदयेदिति ।

किञ्च मानसजपलक्षणे —

धिया यदक्षरश्रेणीं वर्णस्वरपदात्मिकाम् ।

उच्चरेदर्थसंस्मृत्या स उक्तो मानसो जपः ।

इत्यस्मिन्नुच्चरेदित्युक्तम् । अत एव ऋगित्युक्ते तात्पर्यवशाद्विशिष्टसन्निवेशायाः “अग्निमीळि” इत्यादि-

कायास्ततो बोधेऽपि ततो नार्थप्रत्ययः । गामान-  
येत्याहेत्यादावनुकरणेनानुकार्यप्रतीतावपि न ततोऽर्थ-  
बोध इत्यनुभवः । किञ्च अतीतानागतानां पदानां वृत्त्य-  
नाश्रयतया वृत्त्याश्रयत्वेन ज्ञानस्य दुरूपपादत्वम् । प-  
देष्वतीतत्वादि चोच्चारणक्रियानाशादिना नष्टत्वम्,  
अनुत्पन्नत्वं च-नष्टाभिव्यक्तिकत्वमनुत्पन्नाभिव्यक्तिकत्वं  
वा । यथा च घ्राणेन्द्रियगृहीतस्यैव गन्धस्य सुखादिज-  
नकत्वं न स्मृतस्य, यथा च महतः पटहादिशब्दस्य क-  
र्णपीडाजनकत्वं श्रुतस्यैव न स्मृतस्य, तथा पदानां बोध-  
जनकत्वं श्रुतानामेव न यथाकथञ्चित्प्रतीतानाम् । यथा  
तत्र सुखादिजनकतावच्छेदकवैजात्येन तेषां नान्यतो ग्र-  
हः, तथा प्रकृते ऽपि । अत एव “परोक्षे लिट्” (अष्टा०सू०  
३।२।१५) इति सूत्रे “परोक्षे इति न घातोर्विशेषणं, शब्द-  
रूपस्य तस्य परोक्षत्वासम्भवात्” इति भाष्यकैयटयोरुक्त-  
म् । न च स्वबोधपदवाच्यत्वसम्बन्धेन द्विरेफपदं लक्ष-  
णया भ्रमरं बोधयतीति युक्तम् । अनुपपत्तिप्रतिसन्धानं  
विनापि बोधात् । गौण्यतिरिक्तस्थले साक्षात्सम्बन्ध-  
स्यैव लक्षणाबीजत्वाच्चेति दिक् (इतिलक्षणानिरूपणम्) ॥

(कु०टी०) \*गौण्यामेवेति\* । न चैवं गौण्यां लक्षितलक्षणात्वापत्तिः ।  
लक्षितलक्षणाया ग्रन्थकृतैव निराकरिष्यमाणत्वात् । लक्षणयैव शैत्यपाव-  
नत्वादीनां प्रतीतेर्न व्यञ्जना वृत्त्यन्तरमिति तार्किकमतं निराकुर्वतां प्रका-  
शकारादीनां सम्मतिं दर्शयति—\*प्रयोजनं न लक्ष्यमिति\* । शैत्यपा-  
वनत्वाद्दौ शक्यसम्बन्धाभावाल्लक्षणा न सम्भवतीत्यर्थः ॥

ननु गवादिपदानां व्यञ्जनया जाड्यादिपरत्वे “प्रकारे गुणवच-  
नस्य” इति द्वित्वापत्तिः । प्रकारः-सादृश्यम् । सादृश्ये वर्तमानः  
सन् यो गुणवचन इत्यर्थादित्याशङ्क्याह-\*प्राग्गुणवचनत्वेति ।  
अयम्भावः । गुणवचनः सन् यः प्रकारे वर्तते तस्य द्वित्वमित्यर्थः ।  
यथा पट्टरित्यस्य पट्टसदृश इत्यर्थ इत्येवंरित्यैव भाष्यशङ्कोत्तरे योज्ये-  
तेन तु गोशब्दस्य सादृश्यलक्षकत्वेन गुणवचनत्वम् । सादृश्यनिमित्तका-

भेदोपचाराद् गोपशब्दो गोप्यां वर्तत इति “पुंयोगात्” इति सूत्रस्थभा-  
ष्यविरोधादिति भावः । गङ्गादिभिः-प्रवाहादिभिः । \*सामीप्ये इति\* ।  
सतीति शेषः । \*गौतमोक्त इति\* । “सहचरणस्थाने” इत्यादिना गौतमे-  
नापि धर्मारोप उक्त इत्यर्थः । \*पतञ्जल्युक्त इति\* । चतुर्भिः प्रकारैरित्यु-  
पक्रम्य सामीप्याद् गङ्गाशब्दो वर्तत इति प्रागुक्तत्वात् । \*आद्योऽपी-  
ति\* साधकतममिति तमप् प्रहणेन गौणाधारस्यापि प्रहणज्ञापनाद्यत्रा-  
त्यन्तसामीप्यात्प्रवाहे घोषाधिकरणत्वारोपस्तत्र सप्तमी सिद्धेति भा-  
ष्यम् । ननु गर्गा इत्यादौ गर्गापत्ये गर्गशब्दस्य कथं साधुत्वं पूर्वोक्त-  
प्रकाराणामभावाद् त आह- \*यत्र त्विति\* । “शास्त्रे क्वचित्प्रकृत्यर्थः प्रत्य-  
येनाभिधीयते इति” हर्युक्तेः । एवं “नक्षत्रे च लुपि” इति सूत्रमपि उक्ता-  
र्थे मानम् । ‘रथन्तरं साम’ ‘अभित्त्वा शूर नोनुम’ इत्यस्यां गीतम् ।  
\*लक्षणेत्युक्तमिति\* । बाधप्रतिसन्धानं विनापि बोधाल्लक्षणा न यु-  
क्तेत्यर्थः । तार्किकैकदेशिनो लक्षितलक्षणा वृत्त्यन्तरमित्याहुः । तथा  
हि-द्विरेफपदे रेफपदस्य रेफद्वयसम्बन्धिनि भ्रमरपदे लक्षणा भ्रमरप-  
दस्य च भ्रमरे इति, तान्निराकरोति- \*लक्षितलक्षणेति\* । ननु द्विरेफ-  
पदलक्षितेन भ्रमरपदेन शक्त्यैव भ्रमरबोधाल्लक्षणा व्यर्थेति चेन्न । द्विरेफ-  
पदवृत्त्यभावे प्रत्ययानां प्रकृत्यर्थान्वितेति न्यायविरोधापत्तेः । एवञ्च  
द्विरेफपदस्यैव लक्षितलक्षणावृत्तिः । तथा च लक्षितस्य लक्षणांत  
शब्दार्थः ।

परे तु शक्यसम्बन्ध एव लक्षणा, न तु शक्यस्य साक्षात्सम्बन्धो  
लक्षणा, गौरवात् । तथा च परम्परासम्बन्धेन भ्रमरोपस्थापकत्वाद्द्विरे-  
फपदस्य भ्रमरे वृत्तिः । तथा च लक्षितपदघटितलक्षणा लक्षितलक्षणे-  
त्यर्थ इत्याहुः । ननु प्रत्ययानां प्रकृत्यर्थान्वितेति न्यायविरोधोऽत  
आह- \*प्रकृतिप्रयोज्येति\* । \*जप इति\* । “यज्ञकर्मण्यजपन्यूहसा-  
मसु” इत्येकश्रुतिनिषेधात् । वस्तुतस्तु अदृष्टार्थं शब्दोच्चारणमात्रं  
जप इति । यज्ञविषये पारिभाषिको भिन्न एव जपशब्दः । \*त्रैस्वर्यणे-  
ति\* । यथाप्राप्तैस्त्रिभिरपि स्वरैरित्यर्थः । \*मानसोच्चार्येति\* । एतेन  
मानसमनुसन्धानमित्यर्थो निराकृतः । यद्यपि,

जपश्च द्विविधः प्रोक्तो वाचिको मानसस्तथा ।

वाचिकोपांशु उच्चैश्च द्विविधः परिकीर्तितः ॥

मानसाच्च जपाद् ध्यानं सहस्रगुणमुच्यते ॥

इति याज्ञवल्क्योक्त्या उच्चारणाभाव एव लभ्यते तथापि मानसे  
ऽपि बुद्धिकल्पितमुच्चारणमस्त्येवेति भावः ।

\*न ततो ऽर्थबोध इति\* । अनुकार्यस्यानुच्चारितत्वान्नार्थबोधकत्वमित्यर्थः । द्विरेफपदेन स्मृतं भ्रमरमर्थं बोधयतीत्यत्र दोषान्तरमाह-  
\*किञ्चेति\* । \*अतीतानागतानामिति\* । तेषामेव हि स्मृतत्वमिति भावः । तस्माच्छ्रुतमेव बोधकमिति भावः । ननु पदानां नित्यत्वात्कथमतीतत्वाद्युच्यत इत्यत आह-  
\*अतीतत्वादि चेति\* । \*नाशादिनेति\* । उच्चारणक्रियानाशादिनाऽतीतत्वादिव्यवहार इत्यर्थः । अथवा अभिव्यक्तिनाशादिना नष्टत्वादिव्यवहार इत्याह-  
\*नष्टत्वमित्यादिना\* । नष्टाभिव्यक्तिकत्वमित्यारभ्य पक्षान्तरमित्यप्याहुः । \*वैजात्येन\* । कारणतावच्छेदकजातिशून्येन । \*तेषाम्\* -सुखादीनाम् । \*नान्यत इति\* । यथा स्मृतगन्धादेर्न सुखादिज्ञानं सुखादिजनकतावच्छेदकस्य भिन्नत्वात्, एवं भ्रमरपदेऽपीत्यर्थः । \*अत एव\* । उच्चारितस्यैव बोधकत्वादेव । अनुच्चारितस्यापि बोधकत्वे तु धात्वर्थस्य परोक्षत्वसम्भवाद्भाष्यासङ्गतिरिति भावः । \*तस्य\* । भूतानद्यतनक्रियावृत्तेर्धातोः ॥

( क० टी० ) नन्वेवं शुद्धभेदत्वेन केषाञ्चित्संमतलक्षितलक्षणातो गोण्या अप्यतिजघन्यत्वापत्तिस्तत्रापि परम्परासम्बन्धसत्त्वाद्दत्त आह-  
\*गौण्यामेवेति\* । चो ह्यर्थे । अत्र मानमाह-  
\*अत एवेति । शुद्धार्यां तदसत्त्वादेवेत्यर्थः । अन्यथा तदसङ्गतिः स्पष्टैवेत्यन्यत्र प्रपञ्चः । नन्वेवमपि “प्रकारे गुण” इति सूत्रस्थभाष्यविरोधः, तत्र हि-  
“गुणेति किं ? अग्निर्माणवकः । सर्वेऽपि शब्दाः प्रकारे वर्तमानाः गुणवचनाः सम्पद्यन्ते । तेन कृतेऽपि तस्मिन्प्राप्नोत्येव । एवं तर्हि गुणवचनग्रहणसामर्थ्यात्प्रकारे वृत्तेः प्राग्यो गुणवचनस्तस्य भविष्यति” इत्युक्तम् । तेन हि सादृश्यं लक्ष्यमिति स्पष्टमेव लभ्यते, इति चेन्न । गुणेत्यस्याभावे सादृश्यस्य व्यङ्ग्यतया प्रकारवृत्तित्वादतिव्यार्तिं दत्त्वा तत्र एव गुणवचनत्वेनानिवारणमुक्त्वा प्रकारव्यञ्जकत्वात्प्राग्यो गुणवचन इत्युत्तरं दत्तमिति तदाशयेनादोषात् । लक्षणापरकैयटव्याख्यानन्तु न युक्तम् । “तयोरेकवाक्यता” इति “पुंयोगात्” इति सूत्रस्थभाष्यविरोधोऽपीति स्पष्टमन्यत्र । तदेतदभिप्रेत्याह-  
\*एवञ्चेति\* । पुंयोगादिति सूत्रस्थस्यान्यसम्मतत्वे सोपपत्तिकत्वे आवश्यकत्वेऽदुष्टत्वे चेत्यर्थः । धर्मरूपं सादृश्यमिति मतेनाह-  
\*जाड्येति\* । अतरिकं सादृश्यमिति मतेनाह-  
\*आदीति\* । \*ततः-व्यञ्जनातः । नन्वेवमप्यारोपांशे क्वचित् पतञ्जलिगोतमयोर्विरोधः एवात आह-  
\*गङ्गायामिति\* । एवञ्चोभयोरुभयमपीष्टं निमित्तभेदेनेति न विरोध इति भावः । इदमेव ध्वनयन्नस्यावश्यकत्वमाह-  
आद्योऽपीति\* । तत्र हि-यथाश्रुतसूत्रस्याफलत्वमुक्त्वाऽधिकं कार्यमित्यर्थकत्व-

मुक्त्वा तदुदाहरणावसरे गौणमुख्याधारौ प्रदर्शितौ “तिलेषु तैलम्”  
“दग्नि सर्पिः” ‘गङ्गायां गावः’ ‘कूपे गर्गकुलम्’ इति । क्वचिन्तु भेदेन  
सम्बन्धेन बोधेऽपि साधुत्वबोधकशास्त्रान्तरसत्त्वेनासाधुत्वाप्रसक्त्या  
लक्षणाया नावसर इति तत्र शक्तिरेव । एवञ्च तत्र लक्षणति मतमश्र-  
द्धेयम् । तदाह—\*त्विति\* । नेदं युगपदित्याह—\*इयानिति\* । प्रकृ-  
तीति बहुव्रीहिः । प्रकृत्यर्थगर्भितसमुदितार्थे इत्यर्थः । मतान्तरयोः ख-  
ण्डयिष्यमाणत्वेन नान्यत्रेत्युक्तम्, तत्प्रपञ्चयन् सिद्धान्तमाह—\*द्विरेफे-  
ति\* । \*भ्रमरेति\* मधुपेत्यर्थः । न योगरूढमित्याह—अवयवेति\* ।  
\*प्रतीतिरिति\* । तत्र तस्या असत्त्वात् । साधुत्वार्थं व्युत्पादनं त्वसता-  
ऽप्यवयवार्थेन रेखागवयन्यायेन । तदाह—\*रथन्तरेति\* । (१) भ्रमरत्वे-  
नैव बोध इति भावः ।

यथाकथञ्चिदवयवार्थप्रतीतिसम्भवे तस्यागानौचित्याद्योगरूढिमाह—  
\*यद्वेति\* । \*पदेति\* । भ्रमरपदेत्यर्थः । \*तदिति\* । आरोपितभ्रमरप-  
दीयरेफद्वयेत्यर्थः । तथाचेदमेवात्र रूढ्यर्थतावच्छेदकम् । असाधारण-  
त्वेनानतिप्रसक्तत्वादिपि पङ्कजादितो वैलक्षण्यम् । अत एव नातिप्रसङ्गः ।  
तदाह—\*एवेत्यादि\* । एवोऽप्यर्थे । तेन रूढ्यर्थतावच्छेदकभ्रमरत्व-  
समुच्चयः (२) । तथा च पूर्वमते जंहस्वार्थाऽत्र मते पङ्कजादितुल्यत्वे-  
नाजहस्वार्थाः । शुद्धयौगिकत्वं तु न, इष्टासिद्धेरनिष्ठापत्तेश्च । क्रूरादा-  
वतिप्रसङ्गात्केवलयौगिकस्य तत्पर्यायेषु पाठासङ्गतेश्च । यदि तु को-  
शप्रामाण्यादत्रैवारोपणैवं नान्यत्रेत्युच्यते, तदा शुद्धयौगिकमेवास्तु  
तेनैव तद्बोधोऽस्तु । यद्वा तदेवोभयार्थतावच्छेदकमस्तु । तदेतत्  
ध्वनयन्नाह—\*अत एवेति\* । (३) सर्वथा रूढ्यङ्गीकारादेवेत्यर्थः ।  
(४) ननु द्वितीयपक्षे आरोपसत्त्वेन लक्षणाकुतो न, अत आह—\*बाधेति\*  
न हि लाक्षणिकानां कोशेषु पाठः पर्यायेषु क्वापि दृश्यत इति भावः ।  
\*पर्यायेषु\*—पर्यायवचनेषु ।

नन्वेवं कोशप्रामाण्यात् भ्रमरपदे एव यौगिकमिदं, रूढिर्मास्तां, ते-  
नोपस्थितेन तद्बोध इति किमर्थं तत्रापि योगरूढिरत आह—\*किञ्चेति\* ।

( १ ) ननु दृष्टान्तवैषम्यं तत्र तदर्थं कल्प्यमानयोगार्थस्यार्थे शब्दे चासत्त्वम्, अत्र तु अर्थेऽसत्त्वे-  
ऽपि तद्वाचकशब्दविशेषे सत्त्वम् । एवञ्च तन्निष्ठस्य भ्रमरत्वेनैव बोध इति भावः । तथा च तत्र सान-  
विशेषत्वेन बोध इति तात्पर्यम् ।

( २ ) व्यवच्छेद इति । रूढिश्चात्रापि पाठान्तरम् ।

( ३ ) सर्वयुक्तप्रकारान्यतराङ्गीकारादेवेत्यर्थः । अन्यथा तदसङ्गतिः स्पष्टैव । इति पाठान्तरम् ।

( ४ ) ननु शब्देषु यौगिकस्यानैवार्थे लक्षणा कोशात्पर्यभूताऽत आह—बोधेति\* । इति पाठान्तरम् ।



तथोपस्थितेस्तत्र कारणत्वादिनि भावः । यत्तु जीर्णनैयायिका लक्षित-  
लक्षणाख्योऽपि भिन्नोऽस्या वृत्तर्भेदः । इदमेव च तल्लक्ष्यं, लक्षितेन पदेन  
लक्षणाबोध इति तदर्थः । द्विरेफपदं च बहुव्रीहिणा रेफद्वयसम्बन्धि-  
न्यर्थे शब्दरूपे शक्तम् । तत्त्वं च यद्यपि क्रूरादिपदेऽप्यस्ति तथापि रू-  
ढ्या भ्रमरपदमेव तत्त्वेन बोधयति । तत्र भ्रमरत्वजातिविशिष्टशक्तता-  
वच्छेदकभ्रमरेत्यानुपूर्वीरूपेणोपस्थित्यर्थं द्विरेफपदस्य लक्षणा । एवं च  
लक्षणयोपस्थितं भ्रमरपदं स्वार्थं बोधयतीति न किञ्चेत्युक्तदोष इति ।  
तत् खण्डयति--\*न चेति\* । \*तदुपेति\* । भ्रमरपदोपेत्यर्थः । एवञ्च  
तत्र शक्तिरपि न कल्पयेति भावः । इदमेव द्रढयति--\*अत एवेति\* ।  
\*अत्र-उक्तलक्षणायाम् । नन्वेवं द्विरेफं पश्येत्यादौ प्रत्ययार्थान्वयस्तत्र न  
स्यात्तत्र तदन्वये प्रकृतिजन्योपस्थितेः कारणत्वादत आह-प्रत्ययेति\* ।  
चः-त्वर्थे । अपिना तज्जन्योपस्थितिसमुच्चयः । तथा च तत्र जन्यत्वं सा-  
क्षात्परम्परासाधारणं तत्र निविष्टमिति न गौरवमिति भावः । \*एवम-  
पि\*-उक्तीत्या निर्वाहेणोक्तदोषाभावेऽपि । तत्र मानमाह--\*उच्चा-  
रितेति\* । प्रत्याहारग्रहणे सवर्णाग्रहणमनुपदेशादित्यादिनेति भावः ।  
पदेन तत्र तदर्थं लक्षणापि मास्तु अनतिप्रसङ्गाय स्वीक्रियमाणरूढि-  
रेवानुपूर्वीरूपेण न तु तद्रूपेणेति, रूढ्यर्थतावच्छेदिका सैवेतीतोऽपि  
लाघवमित्यप्यपास्तम् । तस्मात्तत्त्वेन बोधानापत्तेः । पुस्तकदर्शनस्थले  
केनचिदुक्तं व्यभिचारमुद्धरति--\*पुस्तकेति । अस्या दृष्टचरत्वनिरा-  
सायाह--\*मानसेति\* । \*स्वोच्चेति\* । स्वमात्रश्रव्योच्चारणमित्यर्थः ।  
अत एव तत्त्वम् । दृष्टान्ते एव तदसिद्धिरिति शङ्कानिरासाय तत्र तदु-  
पपादयति--\*जपे इत्यादिनोक्तमित्यन्तेन\* । \*जपे\*--जपत्वावच्छिन्ने ।  
तस्योपांशुप्रयोगरूपत्वात् । \*त्रैस्वर्येणैवेति\* । अजपेत्याद्युक्तेरिति भावः ।  
\*तस्य च\*--तेषां तथा ज्ञानस्य च । बाह्यजपाशयेनाह--सूक्ष्ममिति\* ।  
एवं च मानसजपेऽपि सूक्ष्मतरं तदावश्यकमित्यर्थात्सिद्धम् । तदाह--  
\*इदमेवेति\* । सूक्ष्मतरमेवेत्यर्थः ॥

\*सूतके-जननाशौचे । मृतके-शान्ताशौचे । तथा-किञ्च । सम्यक्-  
परश्रव्यतया । नन्वेवमपि तस्य जपत्वे किं मानमत आह--\*किञ्चेति\* ।  
इदं तन्त्रसारे गौतमीयत्वेनोक्तम् ।

“जपः स्यादक्षरावृत्तिर्मानसोपांशुवाचिकैः”  
इत्यादिः ।

जिह्वोष्ठौ चालयेत् किञ्चिद्देवतागतमानसः ।

किञ्चिच्छ्रवणयोग्यः स्यादुपांशुः स जपः स्मृतः ।

मन्त्रमुच्चारयेद्वाचा वाचिकः स जपः स्मृतः ॥

इत्यन्तश्च । धिया-प्रनसा । अर्थज्ञानस्य कर्मणि सर्वत्र कारणत्वा-  
त्तज्ज्ञानपूर्वकोच्चारणे एवादृष्टमित्याह--\*अर्थसंस्मृत्येति\* । तदुक्तं  
नारसिंहेऽपि—

वाचिकश्च उपांशुश्च मानसश्च त्रिधा जपः ।

त्रयाणां जपयज्ञानां श्रेयान्त्यादुत्तरोत्तरः ॥

यदुच्चनीचस्वरितैः स्पष्टशब्दवदक्षरैः ।

मन्त्रमुच्चारयेद्यत्कं जपयज्ञः स वाचिकः ॥

स्पष्टत्वं चात्मानं प्रत्येष, परं प्रति स्पष्टस्य “नोच्चैर्जप्यं बुधः कुर्या-  
त्सावित्र्यास्तु विशेषतः” इति शङ्केन निषेधात् ।

शनैरुच्चारयेन्मन्त्रशीषदोष्टौ च बालयेत् ।

किञ्चिच्छब्दं स्वयं विद्यादुपांशुः स जपः स्मृतः ॥

“किञ्चिदिति तथा तद्धर्नि जानीयादिति” । (१)

अपि पादाक्षरं श्रेण्योर्वणाद्दर्शनं पदात्पदम् ।

शब्दार्थचिन्तनाभ्यासः स उक्तो मानसो जपः ॥

इति भाष्ये । उकार्थेऽनुभवमपि प्रमाणमिति--\*अत एवेति\* । उ-  
च्चारितस्यैव बोधकत्वादेवेत्यर्थः । अनुभवेऽन्वयोऽस्य । ततः-अग्निमि-  
त्यादितः । द्वितीयानुभवमाह--\*गामिति\* । जीर्णनैयायिकमते दोषा-  
न्तरमाह--\*किञ्चेति\* । \*वृत्त्यनेति\* । आश्रयस्यैवाभावादिति भावः ।  
पदज्ञानस्य कारणत्वस्य परैरपि स्वीकारात् प्रागुक्तकार्यकारणभावानु-  
रोधेनाह--\*वृत्त्याश्रयेति\* । अन्यथाऽतिप्रसङ्गापत्तिस्तदवस्यैवेति भावः ।  
ननु शब्दचित्यतावादिनामिदं कथमत आह--\*पदेष्विति\* । परम्पर-  
या तत्त्वमिति भावः । ततो लाघवादाह--\*नष्टेति\* । भाष्याद्युक्तं दृष्टा-  
न्तपूर्वकमुपपादयति--\*यथा चेति\* । आदिना दुःखम् । एवव्यवच्छेद्य-  
माह--\*नेति\* । एवमग्रेऽपि । प्रकृते न तथेति शङ्कानिरासाय प्रकृत-  
विषयमेव दृष्टान्तमाह--\*यथा च महत इति\* । प्रकृतसङ्ग्रहायाह--\*य-  
थेति\* । नन्वेवं सामान्यकार्यकारणभावे व्यभिचारोऽत आह--\*यथा  
तत्रेति\* । दृष्टान्ते इत्यर्थः । \*तेषाम्\*--गन्धार्दीनाम् । एवञ्च तत्तत्र कार-  
णमेव नेति न । उक्तभाष्योक्तार्थे भाष्यान्तरमपि मानमाह--\*अत एवेति\* ।  
उच्चारितस्यैव बोधकत्वादेवेत्यर्थः । तत्र हि--“परोक्षे काले इति, न वै  
कालाधिकारोऽस्ति” इति संखण्ड्य, “धातुरिति वर्बते धातौ परोक्षे” इ-  
त्युक्तस्य खण्डनायोक्तं--“धातुर्वै शब्दः, न च शब्दस्य प्रत्यक्षपरोक्षतायां

सम्भवोऽस्ति' इति भाष्ये उक्तम् । शब्दस्य प्रत्यक्षपरोक्षत्वयोर्विशेषण-  
तायामिति तदर्थः । नन्वेवमिति प्रतीकं धृत्वा 'प्रत्ययप्रकृतिशब्दस्योच्चा-  
र्यमाणस्यानुभूतत्वात्परोक्षत्वासम्भवस्ततो यथा प्रत्यक्षत्वमव्याभिचा-  
राच्छब्दस्य विशेषणं न सम्भवति एवं परोक्षत्वमप्यसम्भवाद्विशे-  
षणमित्यर्थः' इति कैयटः ।

यत्तु गुरवः(१) स्वबोध्यपदबोध्यत्वसम्बन्धेन द्विरेफपदमेव भ्रमर-  
त्वजातिविशिष्टमुपस्थापयतीति लक्षणवैषा रूढिमती न तु लक्षितल-  
क्षणाख्यस्तद्भेदोऽस्तीति तत्खण्डयति—\*न चेति\* । \*पदेति\*—पदवि-  
शेषेत्यर्थः । अनतिप्रसङ्गायाह—\*वाच्यत्वेति\* । \*पदम्\*—पदमेव ।  
न्यायमतान्यमतेराह—\*बीजत्वाच्चेति\* । तत्त्वस्य दृष्टत्वाच्चेत्यर्थः ।  
अत एव "प्रयोजनं न लक्ष्यं सम्बन्धाभावात्" इति प्रकाशादावुक्तम् ।

लक्ष्यं न मुख्यं नाप्यत्र न च शब्दः स्खलङ्गतिः ।

एवमप्यनवस्था स्याद्या मूलक्षयकारिणी ॥

प्रयोजनेन सहितं लक्षणीयं न युज्यते ।

ज्ञानस्य विषयो ह्यन्यः फलमन्यदुदाहृतम् ॥

विशिष्टे लक्षणा नैवं विशेषाः स्युस्तु लक्षिते ।

इत्यन्तेन । तस्माच्छक्तिविशेष एव लक्षणा, न त्वतिरिक्ता सेति,  
तथावदन्तो निखिलतान्त्रिका उक्तमहाभाष्याद्यनवधाननिबन्धनेना-  
ज्ञा एवेति बोध्यम् । तदाह—\*इति दिगिति\* ।

मुख्यार्थबाधग्रहनिरपेक्षबोधजनको मुख्यार्थसम्बन्धा-  
सम्बद्धसाधारणप्रसिद्धाप्रसिद्धार्थविषयको वक्त्रादिवै-  
शिष्ट्यज्ञानप्रतिभाद्युद्भूतसंस्कारविशेषो व्यञ्जना । अत  
एव निपातानां द्योतकत्वं स्फोटस्य व्यञ्जना च हर्षादि-  
भिरुक्ता । द्योतकत्वं च क्वचित्समभिव्याहृतपदीयशक्ति-  
व्यञ्जकत्वमिति वैयाकरणानामप्येतत्स्वीकार आव-  
श्यकः । एषा च शब्दतदर्थपदपदैकदेशवर्णरचनाचेष्टा-  
दिषु सर्वत्र तथैवानुभवात् । वक्त्रादिवैशिष्ट्यादिज्ञानं  
व्यञ्जविशेषबोधे सहकारीति न सर्वत्र तदपेक्षेत्यन्यत्र  
विस्तरः ॥

(कु०टी०) लक्षणयैव व्यञ्जना गतार्थेति तार्किकमतं निराकर्तुमाह—  
 \*मुख्यार्थेति\* । “निश्शेषच्युतचन्दनं स्तनतटम्” इत्यादौ मुख्यार्थ-  
 बाधाभावेऽपि अधमपदार्थपर्यालोचनया व्यङ्ग्यार्थप्रतीतेर्व्यञ्जना वृ-  
 त्यन्तरमेवेति भावः । \*सम्बद्धेति\* । मुख्यार्थसम्बन्धाभावादूह्यादे-  
 रभावाच्च न लक्षणेत्यर्थः । \*वक्त्रादीति\* । वक्त्रादीनां वैशिष्ट्यस्य  
 ज्ञानेन प्रतिभया चोद्बुद्धः संस्कार इत्यर्थः । व्यञ्जकत्वलक्षकत्वयो-  
 र्वैलक्षण्यं दर्शयति—\*अत एवेति\* । \*निपातानामिति\* । तेषां मु-  
 ख्यार्थाभावेन लक्षणाया असम्भवात् । व्यञ्जकरूपं द्योतकत्वैवेत्यर्थः ।  
 \*स्फोटस्येति\* । लक्षणायास्तु तत्र न सम्भवः । \*क्वचिदिति\* । यथा  
 प्रजपतीत्यत्र प्रकृष्टजपबोधकत्वम् । प्रादेशं विलिखतीत्यत्र प्रादेशं वि-  
 निर्मायेत्यर्थेन क्रियाक्षेपकत्वादुक्तम्—क्वचिदिति । \*वैयाकरणाना-  
 मिति\* । न केवलं कवीनामेव, किन्तु वैयाकरणानामपि व्यञ्जना आव-  
 श्यकी यतो व्यञ्जकत्वमेव द्योतकत्वमित्यर्थः । लक्षणाव्यञ्जनयोर्वैलक्ष-  
 ण्यान्तरमपि दर्शयति—\*एषा चेति\* । लक्षणा पदनिष्ठा व्यञ्जना तु  
 एकदेशादिनिष्ठापीत्यर्थः ।

( क० टी० ) अथ व्यञ्जनां निरूपयति—\*मुख्यार्थेति\* । तत्सर्वेऽप्य-  
 दोषायाह—\*निरपेक्षेति\* । क्वचित्तत्सम्बन्धग्रहापेक्षासत्त्वात्तन्निरपेक्ष-  
 त्वमादिर्वा नोक्तः । तच्च बोधविशेषणम् । तदेवाह—\*मुख्यार्थेति\* ।  
 एतदुभयसाधारणः प्रसिद्धाप्रसिद्धान्यतरो योऽर्थस्तद्विषयकश्चेत्यर्थः ।  
 अर्थव्यञ्जनाविषये सहकारिण आह—\*वक्त्रादीति\* ।

वक्तृबोद्धव्यकाकूनां वाक्यवाच्यान्यसन्निधेः ।

प्रस्तावदेशकालादेवैशिष्ट्यात्प्रतिभाजुषाम् ॥

योऽर्थस्यान्यार्थधीहेतुर्व्यापारो व्यक्तिरेव सा ।

इति अर्थव्यञ्जनार्थां प्रकाशादयः । वक्ता कविस्तन्निबद्धश्च बोद्धव्यः  
 प्रतिपादनीयो जनः । अन्तर्भावितण्यर्थत्वात् । अतो न वाच्येनाभेदः ।  
 काकुः—शोकभीत्यादिभिर्ध्वनेर्विकारः, उच्चारयितुः शोकाद्यनुमापको  
 जातिविशेषः । वाक्यवाच्याभ्यां सहितोऽन्यसन्निधिरिति समासेन  
 निमित्तत्रयम् । अन्योऽत्र वक्तृबोद्धव्यभिन्नः । प्रस्तावः—प्रकरणम् । दं-  
 शो विजनादिः । कालो वसन्तादिः । आदिना चेष्टालीलादिहावपरिग्र-  
 हः । वैशिष्ट्यं—वैलक्षण्यम् । तच्च वक्त्रादिषु प्रत्येकं सम्बध्यते । प-  
 ञ्चम्यर्थः सहकारित्वरूपं हेतुत्वम् । तच्च तदभावे व्यञ्जनाऽनुदयाद्बोध्यम् ।  
 प्रतिभेत्यनेनेदं प्रतिपादितम् । तन्नवोन्मेषशालिनी बुद्धिः प्रतिभा ।

तदुक्तम्—

प्रज्ञा नवनवोन्मेषशालिनी प्रतिभा मता । इति ।

नवनवोन्मेषो जन्मान्तरीयतद्धीजनकत्वज्ञानजन्यसंस्कारोद्बोधः । वक्त्रादिवैशिष्ट्यसहकारेण तज्जनिका च बुद्धिः प्रतिभेति फलितम् । (१) या वासनेत्युच्यते, तस्यां सत्यामेव वक्तृवैशिष्ट्यादिसत्त्वेऽपि व्यङ्गा-प्रतीतिरिति । एवञ्च शक्तिरेतज्जन्मगृहीतैवार्थबोधिका, व्यञ्जना(२) तु जन्मान्तरगृहीतापीत्यपि शक्तेरस्याभेदकत्वम् । इदमेवाभिप्रेत्य व्यञ्जना स्वरूपसती हेतुरिति प्रवादः । अर्थस्य त्रिविधस्यापि, न तु कस्य चि-देव । अन्योऽर्थो वाच्यलक्ष्यभिन्नः । व्यक्तिर्व्यञ्जना; करणव्युत्पत्तेः । एवे-न शक्तिलक्षणा निरासः । सङ्केताद्यभावादिति तदर्थः । प्रतिभादीत्या-दिना(३) निपुणतादि । क्वचित्तद्द्रहितपाठ एव । अत्रेदं बोध्यम् । व्यञ्ज-नासामान्यलक्षणम् अर्थविषयकः प्रतिभोद्बुद्धः संस्कारविशेष इत्येव अनतिप्रसक्तत्वात् ।

दीक्षिताद्युक्ताद्यलक्षणाभेदेऽनतिप्रसङ्गायाह—\*मुख्यार्थेति\* म-ध्यमं तु स्वरूपकीर्तनम् । तृतीयं तु सहकारि । एवञ्च(४) नियन्त्रिता-र्थविषयकधीजनकत्वं शब्दव्यञ्जना । वक्त्रादिवैलक्षण्यहेतुका या प्र-तिभाशालिनामन्यार्थधीस्तद्धेतु(५) व्यापारत्वमर्थव्यञ्जना । अर्थस्येत्य-नेन शब्दव्यञ्जना निरासः । शब्दस्य पर्यायपरिवृत्तिसहत्वाच्च त-त्त्वम् । एतेषां न प्रत्येकमेव व्यञ्जकत्वं किन्तु मिलितानामपीति । \*अत एव\*—व्यञ्जनाया अङ्गीकारादेव । \*स्फोटस्येति\* । अनेकव्यक्तीत्यादि-नेति भावः । ननु तत्रोपयोगेऽपि द्योतकत्वस्यान्यादृशत्वाच्च तत्रोपयो-गोऽत आह—\*द्योतकत्वं चेति\* । अन्यादृशस्याप्यग्रे वक्ष्यमाणत्वा-दाह—\*क्वचिदिति\* । प्रजपतीत्यादावित्यर्थः । अत एव पूर्वं प्राक् तस्यो-ल्लेखः । अत एव केवलानां तेषां प्रयोगोऽसाधुः । उपसंहरन्नाह—\*इति वैयेति\* । अपिना नैयायिकादिसमुच्चयः । तैरपि केषांचित्तत्त्वाङ्गीका-रादिति भावः । नैषा पूर्ववत् शब्दप्रवृत्तिरेवेत्याह—\*पषा चेति\* । श-ब्दो—वाक्यम् । एकदेशः—प्रकृतिप्रत्ययादिः । रचना—आकृतिः । आ-

( १ ) फलिनया वासनेति । पाठान्तरम् । ( २ ) हस्तलिखितपुरस्तके'तु' शब्दरहितः पाठः ।

( ३ ) आदिना शब्दव्यञ्जनास्थलीयस्त्रेषसाधारणशब्दमहिमपरिग्रहः । इत्याधिकः पाठः पुस्तकान्तरे ।

( ४ ) नियन्त्रितायामभिधायामवाच्यार्थविषयकधीजनकस्तादृशो व्यापारः शब्दव्यञ्जना । श-ब्दस्य पर्यायपरिवृत्त्यसहत्वाच्च तत्त्वम् । इतिपाठान्तरम् ।

( ५ ) हेतुर्योऽर्थसम्बन्धिव्यापारः सोऽर्थव्यञ्जना । इति हस्तलिखितपुरस्तकेऽत्र पाठः ।

दिना लीलादिहावाः । (१) अनतिप्रसङ्गादाह- \*वक्त्रादीति\* । अग्रिमादिना श्लेषादिः । वैशिष्ट्यज्ञानं चेति पाठः । चेति प्रतिभासमुच्चयः । यस्वर्थस्य न व्यञ्जकत्वं किन्तु शब्दस्य; अस्यास्तन्मात्रवृत्तित्वादिति, तत्र ।

रतिकाले विलोक्य श्रीर्नाभिपद्मे पितामहम् ।

रत्याकुला छादयते दक्षिणं नयनं हरेः ॥

इत्यादौ हरिपदेन दक्षिणनेत्रस्य सूर्यात्मकत्वं तत्सङ्कोचेन सूर्यास्तेन पद्मसङ्कोचस्तेन पितामहस्य गगनं तेनाप्रतिबद्धं रातिविलासितमिति क्रमेण व्यङ्ग्येषु प्रतीयमानेषु तत्तदर्थप्रतीत्युत्तरमेव व्यङ्ग्यप्रतीतेरर्थस्यापि व्यञ्जकत्वावश्यकत्वात् ।

पश्यात्र नलिनीपत्रे बलाका दृश्यतेऽचला ।

रम्ये मारकते पात्रे शुक्तिकेव च निर्मला ॥

इत्यत्रापि वक्तृतात्पर्यविषयीभूतवाच्यार्थबाधाभावेऽपि तज्ज्ञानाभावेऽपि निश्चलत्वेन शुकृत्युपमया चात्रस्तत्त्वं तेन तस्य निर्जनत्वं, तेन तदेवावयोः सङ्केतस्थानमित्यादिक्रमेण तत्तदर्थव्यङ्ग्यप्रतीतेर्मुख्यार्थबाधज्ञानसत्त्वे तदप्रतीतेश्च । अत एवाद्यं विशेषणं पदस्य च तत्तत्स्वार्थबोधने उपरतत्वात् पुनःपुनरनुसन्धाने गौरवं (२) तदननुभवात् । “गतोऽस्तमर्कः” इत्यादौ शिष्येण सन्ध्यावन्दनादेः कर्तव्यत्वाशयेन गुहं प्रति प्रयुक्ताद्रक्तृतात्पर्याभावेऽपि प्रतिवेश्यादीनामभिसरणोपक्रमादिवोधस्य वाच्यार्थधीर्पूर्वकस्य वाच्यार्थबाधज्ञानेऽजायमानस्य लक्षणयोपपादयितुमशक्यत्वाच्च ।

यत्तु “गतोऽस्तमर्कः” इत्यादौ न व्यञ्जना, एकसम्बन्धिदर्शनादपरसम्बन्धिस्मरणवदुपपत्तेरिति, तत्र । ‘गतोऽस्तमर्कः’ इत्यादिश्रवणोत्तरं सन्ध्यावन्दनकर्तव्यत्वं मया स्मृतमित्यनुव्यवसायाभावात् तत्तानुल्लेखात् । इदं पदमेतदर्थस्य न वाचकं नापि लक्षकं नापि स्मारकमपि तु व्यञ्जनया बोधकमिति प्रामाणिकव्यवहारेणाप्यतिरिक्ततत्सिद्धेः । असम्बद्धस्यापि व्यङ्ग्यत्वाच्च । एतेन तदर्थानां वक्त्रादिवैशिष्ट्यज्ञानप्रतिभासहकृतमनसैव विशिष्टधीसम्भवात् चमत्कारं प्रति शाब्दस्येव मानसस्यापि चेष्टानुरोधेन हेतुतायाः क्लृप्तत्वाच्च व्यञ्जनासत्त्वे न मानम् । प्रतिभा च तत्पदार्थाविषयसंस्कारोद्बोधको बुद्धिविशेष एव, इत्यपास्तम् । व्यङ्ग्योऽर्थोऽनुमेय इति त्वयुक्तमेव । विरुद्धानैकान्ति-

(१) ननूभयत्र । इत्यप्यधिकः पाठो दृश्यते,

२) गौरवात् । इति हस्तलिखितपुस्तके पाठः ।

केभ्यो व्याप्तिपक्षधर्मतादिनिर्णयाभावेऽपि व्यङ्ग्यार्थप्रतीतेः । किञ्च सिद्धिसत्त्वेऽपि व्यङ्ग्यार्थबोधदर्शनेन तत्प्रतिबध्यतावच्छेदककोटौ तद्बेदनिवेशेऽतिगौरवापस्या तज्जन्यबोधस्यातिरिक्तत्वे एव लाघवात् । अन्यथा शब्दप्रमाणोच्छेदापत्तेरिति दिक् । अनया कटाक्षेणाभिलाषो व्यञ्जित इति सर्वजनप्रसिद्धेरस्याश्चेष्टावृत्तित्वमप्यावश्यकम् । बोधकत्वस्य चेष्टायां सत्त्वेऽपि तन्निष्ठबोधकत्वं न शक्तिश्चेष्टा शक्तिरिति(१) प्रामाणिकव्यवहाराभावात् । किन्तु तज्जन्यबोधे तज्ज्ञानस्य कारणत्वं बोध्यम् ।

यत्तु तत्तद्वाचकशब्दज्ञानद्वारा चेष्टया बोध इति । तन्न । चेष्टया जडमूकादिव्यवहारानापत्तेः । तस्यापि जन्मान्तरीयाशब्दस्मरणमित्यन्ये इति दिक् । तदाह—\*इत्यन्यत्रेति\* । गुरुमञ्जूषादावित्यर्थः ।

इति व्यञ्जनानिरूपणम् ॥



ननु कोऽसौ शक्त्याश्रयः शब्दः । न च वर्णाः प्रत्ये-  
कम्, तथा सति द्वितीयादिवर्णोच्चारणवैयर्थ्यापत्तेः ।  
नापि संहताः । उच्चरितप्रध्वंसित्वेन यौगपद्यासम्भवात् ।  
उत्पत्तेरभिव्यक्तेर्वा क्षणस्थायित्वात् । क्षणशब्देन तदा-  
धारः कालः । मुख्यक्षणाद्य प्रत्यक्षायोग्यत्वेन तदवच्छि-

( कृञ्जिकाटीका )

\*ननु कोऽसाविति\* । अखण्डपक्षे आभ्यन्तरः स्फोटो जातिव्य-  
क्ती बाह्यस्फोटाविति त्रीणि वाक्यलक्षणानि । सखण्डपक्षे तु नियत-  
साधन आख्यातशब्दपदक्रमो वा पदसङ्घातो वाऽऽद्यमेव पदं वा सर्वा-  
णि पदानि वेति पञ्च वाक्यलक्षणानि । तत्रैषु अष्टसु पक्षेषु कः पक्षो  
युक्त इति विचारः । तथा शक्त्याश्रयाः । शब्दानां नित्यत्वमभिप्रेत्याह—  
\*अभिव्यक्तेरिति\* । \*क्षणशब्देनेति\* । क्षणो नाम शब्दतन्मात्रद्वारा  
प्रकृतेः परिणामविशेषः क्षणधारारूपकालस्य परमापकर्षावधिः । स  
च न प्रत्यक्षः, अतिसूक्ष्मत्वात् । किन्तु तत्समूहरूपः काल एव । यथा  
परमाणौ स्वीय ऊर्ध्वतमोदेशत्यागोपलक्षितः कालः क्षणः । ननु उ-

( कलाटीका )

अथ वाचकशब्दं निरूपयति—\*नन्वित्यादिना\* । वर्णस्फोटवादिमतं  
द्वेषा प्राचोक्तं खण्डयति क्रमेण—\*न च वर्णाः\* इत्यादिना । तथा पर्या-  
प्तिसम्बन्धेन शक्त्याश्रयः(१) । \*वैयर्थ्यापत्तेरिति\* । किञ्च धनं वनमित्यादौ  
नलोपाद्यापत्तेः । किञ्च प्रत्येकं वर्णादर्थबोधापत्तेः । न च प्रत्येकं वर्णै-  
रर्थस्मरणमात्रं जन्यते, चरमेण पुनः स्पष्टं जन्यते, प्रत्यक्षे इव स्मरणे  
ऽपि वैजात्यस्वीकारे बाधकाभावादिति वाच्यम् । प्रतिवर्णमर्थस्मरण-  
स्यानुभवविरुद्धत्वाद् गुरुत्वाच्चेत्यपि बोध्यम् । \*संहता इति\* । न  
च प्रत्येकावृत्तेः कथं समुदितवृत्तित्वं द्वित्वादिवदुपपत्तेरिति भावः ।  
\*उच्चरितेति\* । प्रत्येकं वर्णानामित्यादिः । ननु उच्चरितप्रध्वंसित्वमे-  
व कुतः? अतो नित्यत्वपक्षे आह—\*अभिव्यक्तेरिति\* । जन्यत्वपक्षे आह—  
\*उत्पत्तेरिति\* । नन्वेवं वर्णप्रत्यक्षं न स्यात्क्षणस्याप्रत्यक्षत्वाद्दत्त आह—  
\*क्षणेति\* । तच्छब्देनान्यतरपरामर्शः । क्षणसमूहरूपः प्रत्यक्षयोग्य  
इत्यर्थः । अयमेवोच्चारणाधिकरणकालः । तदाह—\*मुख्येति\* । इदमा-  
परामर्शायोग्यत्वादिति भावः । नन्वेवमपि प्रत्यक्षत्वं न, उच्चारणाधिक-

(१) शक्त्याश्रयत्वाच्छब्दः । इति पाठान्तरम् ।



न्नवर्णस्याप्यप्रत्यक्षत्वापत्तेः । उच्चरितप्रध्वंसित्वं चोच्चारणाधिकरणकालोत्तरकालवृत्तिध्वंसप्रतियोगित्वम् । एवञ्चायं पूर्वोऽयं पर इति प्रत्यक्षविषयेदंशब्दघटिताभिलाषाभिलष्यमानपौर्वापर्यज्ञानस्य “इको यणचि” (अष्टा० सू०६-१-७७) इत्याद्युपयोगिनोऽसम्भवः । नष्टस्य प्रत्यक्षविषयेदमा परामर्शायोगात् । पदप्रत्यक्षस्याप्येवं क्रमावगाहिन एव “परः सन्निकर्षः” (अष्टा०सू०१-४-१०९) इति

( कुञ्जिकाटीका )

उच्चारणप्रध्वंसयौगपद्यमयुक्तमत आह—\*उच्चरितप्रध्वंसित्वं चेति\* । \*प्रत्यक्षविषयेति\* । प्रत्यक्षविषयो य इदंशब्दस्तद्विषयो योऽयं पूर्व इत्यादिरभिलापस्तद्विषयस्य पौर्वापर्यस्य ज्ञानं न सम्भवतीत्यर्थः । \*पदप्रत्यक्षस्यापीति\* । भाष्यकृदनुभवसिद्धस्य क्रमावगाहिनः पदप्रत्यक्षस्योपपत्तिरित्यन्वयः ।

( कलाटीका )

रणकालिकध्वंसप्रतियोगित्वरूपतत्त्वाङ्गीकारादत आह—\*उच्चरितेति\* । नन्वेतावतापि किमनिष्टमत आह—\*एवञ्चेति\* । तेन यौगपद्यासम्भवे चेत्यर्थः । तत्रादौ शास्त्रीयदोषमाह—\*अयं पूर्व इति\* । अभिलाषान्वयीदम् ।

ननु कस्याभावप्रयुक्ततदभावोऽत आह—\*नष्टस्येति\* । तथा च प्रक्रियोच्छेदापत्तिरिति भावः । यदि कालिकं पौर्वापर्यं तदाऽसम्भवः । पूर्वापरयोर्युगपत्स्थित्यभावात् । अत एव न दैशिकमपि । आद्यमपि (१) युगपदवस्थितेष्वेव गृहीतुं शक्यं न तु नष्टविद्यमानयोः । अयं ज्येष्ठोऽयं मध्यमोऽयं कनिष्ठ इति व्यवहारवदयं पूर्वोऽयं पर इति व्यवहारस्यापि नष्टविद्यमानयोरसम्भवः । तयोः सम्बन्धस्य निरूपयितुमशक्यत्वात् । घकारः पूर्वमुत्पन्नस्ततोऽकारस्ततोऽन्य इत्येवं कालिकपौर्वापर्यग्रहः सम्भवन्नपि अनुपरकाकारस्य पाणिन्यादिव्यवहारानुपपत्तेर्न तदुपयोगीति तात्पर्यम् । लौकिकं दोषमाह—\*पदेति\* । एवेन तस्यातत्त्वव्यवच्छेदः । \*पर इति\* । “एकैकवर्णवर्तिनी वाक् न द्वौ युगपदुच्चारयति गौरिति यावद्गकारे वाग्वर्तते नौकारे न विसर्जनीये च, यावदौकारे न गकारे न विसर्जनीये, यावद्विसर्जनीये न गकारे नौकारे” इति

(१) विद्यमानेष्वेव इति युगपदवस्थितेष्वेव इत्यस्य स्थाने पाठो हस्तलिखिते पुस्तके ।

सूत्रोक्तरीत्याभाष्यकृदनुभवसिद्धस्यानुपपत्तिः । न च पूर्ववर्णस्थितिकाले द्वितीयवर्णोत्पत्तिः । पूर्ववर्णनाशोत्तरं यत्नान्तरेण वर्णान्तरोत्पत्तेः । “यावद्गकारे वाग् वर्तते न तावदौकारे इति येनैव यत्नेनैको वर्ण उच्चार्यते तेनैव विच्छिन्ने तस्मिन्वर्णे उपसंहृत्य तं यत्नमन्यं यत्नमुपादाय द्वितीयः प्रवर्तते” इति च तत्रैव सूत्रे भाष्ये उक्तत्वात् । न

( कुञ्जिकाटीका )

\*यावदिति\* । एकैकवर्णवर्ति वाग्निन्द्रियमेकमेव वर्णमुच्चारयति न द्वौ वर्णौ, उच्चरितश्च वर्णस्तदानीमेव नष्ट इति पौर्वापर्यसंहितयो-  
रसम्भव इत्यर्थः । \*वागिति\* । वाग्निन्द्रियमित्यर्थः । \*तेनैव\* । यत्नेन विच्छिन्ने नष्टे उपसंहृत्य तं यत्नं त्यक्त्वा । पूर्वपूर्ववर्णानुभवजनितसंस्कारसहितचरमवर्णानुभव एव तावद्दर्शगोचरां स्मृतिं जनयतीति तार्कि-

( कलाटीका )

तत्र भाष्यम् । वाक्शब्देन वाग्निन्द्रियम् । “यथा परः प्रयुज्यते न वर्णो व-  
र्णस्य सहायः” इति च भाष्यम् । पूर्ववर्णध्वंसानन्तरं यद्यप्यपरः प्रयुज्यते तथापि स पौर्वापर्यादिष्यवहारे वर्णस्य पूर्वनष्टस्य न सहायो, नष्टविद्य-  
मानयोः सम्बन्धाभावात् तद्व्यवहारप्रयोजक इत्यर्थः । एवञ्च तज्ज्ञाना-  
भावेन ततो बोधोच्छेदापत्तिः । एवञ्चोपलम्भो न युगपत्, नापि वास्तवी सत्तेति द्वितीयपक्षे उक्तदोषद्वयमिति भावः ।

उभयमुद्धरति—\*न चेति\* । पूर्ववर्णजनको यस्तेनैव द्वितीयादि-  
वर्णोत्पत्तिरित्यर्थः । खण्डयति—\*पूर्वेति\* । एकेन यत्नेन वर्णे उच्चारिते तस्मिन्नष्टे तज्जनकयत्ने च नष्टे यत्नान्तरोत्पत्त्यनन्तरं द्वितीयवर्णोत्पत्ते-  
रित्यर्थः । अत्र मानमाह—\*यावदिति\* । \*विच्छिन्ने-नष्टे । \*तं यत्न-  
मिति\* । पूर्वयत्नं त्यक्तेत्यर्थः । तं यत्नमुपसंहृत्य विच्छिन्ने तस्मिन् वर्णे इत्य-  
न्वयः । \*अन्यमिति\* । यत्नान्तरमित्यर्थः । \*तत्रैव\* । परःसन्नित्यत्रैव ।

परमतं खण्डयति—\*न चेति\* । यत्तु प्रत्येकवर्णानुभवजनितसं-  
स्कारसहकृतान्त्यवर्णप्रत्यक्षसामग्न्या स्मृतिप्रत्यक्षविषयाः सञ्जातस-  
हभावा वाचकाः । एवञ्च सदसदनेकविषया पदप्रतीतिः स्मृतिप्रत्यक्षात्मिकेति, तत्र क्रमविपरीतक्रमानुभूतानामविशेषणा-  
र्थबोधकत्वापत्तेः । क्रमस्य संस्काराविषयत्वेन स्मृत्यविषय-  
त्वात् । न चानुभवक्रमोपहितानामेव तेषां स्मृत्याऽवगाहनात् क्रम-

चोत्तरवर्णप्रत्यक्षकाले संस्कारवशादव्यवहितोत्तरत्व-  
सम्बन्धेन पूर्ववर्णवत्त्वं तदुत्तरवर्णे गृह्यते, एवं तदुत्तरव-  
र्णप्रत्यक्षकाले संस्कारोपस्थितविशिष्टतत्त्ववर्णत्वं तत्तदु-  
त्तरवर्णे गृह्यत इति तज्ज्ञानं सुलभम् । सरो रस इत्यादौ  
विशेषश्च । यद्वा पूर्वपूर्ववर्णजाः शब्दाः शब्दजशब्दन्यायेन  
चरमवर्णप्रत्यक्षपर्यन्तं जायमाना एव भवन्तीति (?) न  
पदप्रत्यक्षानुपपत्तिरिति वाच्यम् । आद्येऽयं पूर्वोऽयं  
पर इत्यभिलापासम्भवात् । नष्टविद्यमानयोः सम्बन्धि-  
नोरव्यवहितोत्तरत्वस्य सम्बन्धताया वक्तुमशक्यत्वाच्च ।

( कुञ्जिकाटीका )

कोक्तं शङ्कते—\*न चेति\* । \*उपस्थितेति\* । उपस्थितो विशिष्टो  
यो वर्णस्तद्वत्त्वं तृतीयवर्णे गृह्यत इत्यर्थः । \*शब्दजशब्देति\* । यथा  
वीचिरुपपन्ना तरङ्गान्तरमुत्पादयतीति वीचितरङ्गन्यायेनैकैकशब्दाच्छ-  
ब्दान्तरोत्पत्तिः, ततः श्रोत्रमागतो गृह्यत इति तार्किकाः । अव्यवहितो-  
त्तरत्वसम्बन्धेनेत्यादिकां प्रथमाभाशङ्कामुद्धरति—\*अभिलापासम्भवा-

( कलाटीका )

व्युत्क्रमयोरविशेष इति देवताधिकरणे मिश्रोक्तरीत्या निर्वाह इति  
वाच्यम् । अनुभवक्रमस्य स्मृतिक्रमेऽनियामकत्वात् । दृश्यते च प्रपू-  
र्वेद्युरनुभूतमस्मृत्वा पूर्वेद्युरनुभूतस्य स्मरणम् । किञ्च तत्तानुल्लेखान्न  
तत्र स्मरणत्वं युक्तं, तदेतमिदमेत्याह—\*उत्तरेति\* । \*तज्ज्ञानम्—पौर्वा-  
पर्यज्ञानं पदज्ञानं च । \*सर इति\* । आनुपूर्वाभावादिति भावः । आ-  
दिना नदी दीनेत्यादिपरिग्रहः ।

अन्यत्रावश्यकयुक्तिं लाघवाद्वाप्याह—\*यद्वेति\* । \*शब्दजेति\* ।  
भेर्यादिशब्दजशब्दरीत्येत्यर्थः । अत एवाह—\*चरमेति\* । \*पदेति\* ।  
इदमुपलक्षणं, पौर्वापर्यज्ञानस्यापि । \*अभिलापासम्भवादिति\* ।  
तस्य कालदेशान्यतरकृतत्वेनाद्ये एककालवृत्तित्वेन तदसम्भवादित्यर्थः ।  
एवञ्च पौर्वापर्यज्ञानं नेति भावः । पदज्ञानमपि नेत्याह—\*नष्टेति\* ।  
तस्य तद्ददितसन्निवेशापेक्षत्वादित्यर्थः । द्वितीये आद्यदोषोद्धारे

एवं पदप्रत्यक्षोपपादनेऽपि पदस्याविद्यमानत्वेन तत्र वृत्त्याश्रयत्वग्रहानुपपत्तेश्च । अविद्यमाने आश्रयत्वाङ्गीकारे 'नष्टो घटो जलवान्' इत्यादेरापत्तेः । अविद्यमानयोरपि जलघटयोरश्रयनानिरूपकत्वस्याश्रयत्वस्य च त्वद्गीत्या बाधाभावात् तज्ज्ञानस्य प्रजात्वापत्तेः । किञ्चैवं पदवाक्ययोरभावेन शब्दार्थसम्बन्धस्यैव हानिः । तदुक्तम्—

अशाब्दो यदि वाक्यार्थः पदार्थोऽपि तथा भवेत् । इति ।

पदसमुदायात्मकवाक्यस्यैव वर्णसमुदायरूपपदस्याप्यभावात् । उभयोरप्यर्थासम्बन्धादिति तदर्थः । किञ्चैकं पदमिति बुद्धेस्तदेवेदं कृष्णपदमिति बुद्धेश्चानु-

( कुञ्जिकाटीका )

दिति\* । \*पदवाक्ययोरभावेनेति\* । वर्णानां समुदायस्यासम्भवादिति भावः । \*तथा भवेदिति\* । पदार्थोऽपि अशाब्दः स्यादित्यर्थः ।

यत्तूक्तं लीलावत्याम् एकं पदमिति बुद्धिरेकसुप्तिङन्तत्वावच्छेदेनेति, तन्न । सुप्तिङन्तयोरनुगतस्यैकस्य पदावच्छेदकस्य वक्तुमशक्य-

( कलाटीका )

ऽप्याद्यसाधारणं द्वितीये(१)दोषमाह—\*एवमिति\* । उक्तरीत्येत्यर्थः । स एव च बोधोपयोगीति प्रागुक्तम् । ननु तत्राप्याश्रयत्वमस्त्वत आह—\*अविद्येति\* । आदिग्राह्यमग्रेऽनुपदमेव स्फुटम् । ननु तत्र तदभावेऽपि शुक्तिरजतप्रतीतिवत्सा प्रतीतिर्दुर्वारैवात आह—\*अविद्येति\* । यथासंख्यमाह—\*आश्रयेति\* । त्वया तत्रैव तत्रापि तद्धर्माङ्गीकारादिति भावः । (२)नापीत्यत्र दोषान्तरमाह—किञ्चेति\* । \*एवम्\* तेषां प्रत्येकं संहतानां वा तदाश्रयत्वेन तत्त्वाङ्गीकारे उक्तरीत्या तयोरुपादानसंभवे । \*अभावेन\*—फलाभावादतिरिक्ततदस्वीकारेण । \*शब्देति\* । लोकप्रसिद्धपदवाक्यात्मकशब्देत्यर्थः । \*तदुक्तमिति\* । हरिणोति शेषः । यद्यपि तुल्ययुक्त्या वाक्यस्य वाक्यार्थशक्तिसाधकोऽयं तथापि तत एव तात्पर्यार्थमाह—\*पदेति\* । \*अर्थासम्बन्धादिति । तयोरशाब्दत्वा-

( १ ) अत्रत्यं द्वितीये इति पदं द्वितीये हस्तलिखितपुस्तके नास्ति ।

( २ ) अभ्युपेत्य उभयत्र दोषान्तरमाह—\*किञ्चेति\* । इति हस्तलिखितपुस्तके पाठः ।

पपत्तिः पक्षद्वयेऽपि । न चैकजातीयबुद्धिविषयत्वौपा-  
धिकी एकबुद्धिविषयत्वौपाधिकी च सेति वाच्यम् । तज्जा-  
तीयमिदं पदमिति व्यवहारस्याप्यापत्तेः । तदेवेदं पद-  
मिति नियमेन व्यवहाराच्च ।

एतेन पूर्वनखादिनाशोत्तरं पुनरुत्पन्ने नखादौ 'तदे-  
वेदं नखं' 'त एवेमे केशाः' इतिवन् सादृश्येन प्रत्यभि-  
ज्ञेत्यपास्तम् । अवयवैरेवैकैकबुद्धिविषयैरेकः पट इत्या-  
दिवुध्युपपत्तावयवविनोऽप्यतिरिक्तस्य तव सिद्ध-  
नापत्तेश्च ।

किञ्चैवमुच्चारणभेदाद्भिन्नेषु शक्तिग्रहासम्भवः, व्य-  
क्तिवाद इवानन्त्यव्यभिचारात् । व्यभिचारश्च गृहीत-

( कुञ्जिकाटीका )

त्वात् । एकत्वबुद्धेरौपाधिकत्वे सर्वत्र तदुच्छेदापत्तेश्च । \*पक्षद्वयेऽपी-  
ति\* । संस्कारवशादिति पक्षे यदा अनन्ताः शब्दा इति पक्षे चेत्यर्थः ।  
\*न चैकेति\* । घकारटकारयोर्भेदेऽपि घकारटकारबुद्ध्योरेकजातीयत्वा-  
देकपदत्वव्यवहारः । एवं दिनभेदेनोच्चारितयोर्घटपदयोरेकबुद्धिविष-  
यत्वात्तदेवेदमिति व्यवहार इत्यर्थः । \*किञ्चैवमिति\* । एकघटपदे-

( कलाटीका )

पत्तिरिति शेषः । उभयत्र दोषान्तरमाह—\*किञ्चेति\* । \*पक्षेति\* । तेषां  
प्रत्येकं संहतानां वा तत्त्वमिति पक्षद्वयेऽपीत्यर्थः(१) । प्रत्यासत्या व्यु-  
त्क्रमेणोभयत्रोपपत्तिमाह—\*न चेति\* । तथा चारोप इति भावः । आद्ये  
दोषमाह—\*तज्जातीयमिति\* । अपिना तस्यैव सद्ब्रह्मः । इष्टापत्ता-  
वाह—\*तदेवेदमिति\* । \*एतेन—उक्तदोषद्वयेन । आदिग्राह्यमेवाह—  
\*त एवेमे इति\* । दृष्टान्ते तूभयमिष्टमिति भावः । द्वितीये दोषमाह—  
\*अवयवैरिति\* । पक्षद्वयसाधारणमेवोभयत्र दोषान्तरमाह—\*किञ्चै-  
वमिति । उक्तोऽर्थः । \*आनन्त्येति । समाहारद्वन्द्वः, मध्यमपदलोपि  
समासो वा ।

ननु शब्दे एव शक्तिग्रहो नान्यत्र, यस्य शक्तिग्रहस्तत एव बोधश्चेति  
क्व व्यभिचारोऽत आह—\*व्यभीति\* । यस्य शक्तिग्रहस्तस्मान्न बोध

शक्तिकस्यैव बोधकत्वमिति सर्वसिद्धे नियमे बोध्यः ।  
आनुपूर्वी तु तत्तत्कालघटितत्वेनाव्यवहितोत्तरत्वानुग-  
मात् प्रत्युच्चारणं भिन्नेति तस्या अपि शक्ततावच्छेदकत्वे  
सैव दुरवस्था । तादृशाव्यवहितोत्तरत्वेनानुगमोऽपि  
तादृशत्वस्य दुर्ज्ञेयत्वादयुक्त एव । व्यवधानाभावे सति  
घञ्ञानध्वंसविशिष्टज्ञानविषयत्वमेवानुपूर्वी, तत्परिच्छे-  
दश्च मनसैवेति पक्षेऽपि ज्ञानव्यक्तिभेदेनाऽऽनुपूर्व्यनन्तैव ।

( कुञ्जिकाटीका )

शक्तिग्रहेऽप्यन्यघटपदे शक्तिग्रहाभावात् । ननु सकलघटपदे आनुपू-  
र्वीसाम्यात् शक्तिग्रह इत्यत आह--\*तत्कालेति\* । तत्तत्कालघटि-  
तस्याव्यवहितोत्तरत्वस्यैकस्याभावादित्यर्थः । \*सैव\*—शब्दान्तरस्य  
बोधकत्वानापत्तिरूपैव । \*आनुपूर्वी त्विति\* । भिन्नैवेत्यत्रान्वयः । तत्-  
त्पदवृत्तयस्तत्तत्पदनिष्ठाः । \*अनन्ता इति\* । पदभेदात् ॥

( कलाटीका )

इत्यादावेवेति यस्माद् बोधस्तस्य न स इति व्यभिचार इत्यर्थः । नन्वा-  
नुपूर्वीरूपशक्ततावच्छेदकैक्येन तेषामनुगमाश्लोकदोषाविति तत्सम्भवो  
ऽत आह—\*आनुपूर्वीति\* । भेदेऽननुगमो हेतुस्तत्र(१)तद्घटितत्वम् ।  
स्वकालोत्तरकालिकत्वं हि सेति भावः । अपिव्युत्क्रमे । तस्याः शक्तता  
वच्छेदकत्वेऽपीत्यर्थः । \*अनुगमोऽपीति\* । आनुपूर्व्या इति भावः ।  
(२)ननु तस्याः कालाघटितत्वेनायं दोषोऽत आह—\*व्यवेति\* । तत्र तद्व्य-  
वहाराभावात् । एवं चाव्यावहितोत्तरत्वलाभः । वैशिष्ट्यं च ज्ञाने कालि-  
कसामानाधिकरण्येन । एवेनोक्तव्यवच्छेदः । नन्वेवमप्युक्तीत्या तज्ज्ञाने  
उक्तदोष एवात आह—\*तदिति\* । तादृशानुपूर्वीनिश्चय इत्यर्थः । चो  
व्युत्क्रमे, मनसैव चेत्यर्थः । एवेन श्रोत्रव्यच्छेदः । शब्दतोऽसम्भवा-  
दाह—\*मनसैवेति\* । एवं मौलिश्लोके लिपिक्रमेण ज्ञानक्रमोऽनुमेयः ।  
घटतेत्यादिवारणाय सत्यन्तम् । कदम्बगोलकन्यायेनोत्पन्नटकारान्तरा-  
विषयकश्रोत्रवारणविषयाद्यज्ञानध्वंसविशिष्टकारप्रत्यय इत्यर्थः । \*ज्ञा-  
नेति\* । ज्ञानरूपव्यक्तीत्यर्थः । \*अनन्तैवेति\* । तथा चोक्तदोष एव ।

( १ ) “तदघटित्वं” इति पाठान्तरं क्वचित् ।

( २ ) ननु न सा कालघटिता, किन्वन्यादृशीति न भेदस्तस्या इति नायं दोषोऽत आह—\*व्यवेति\*  
इति हस्तलिखितपुस्तके पाठः ।

न च चरमवर्णज्ञानव्यङ्ग्यास्तत्तत्पदवृत्तयोऽनन्ता  
जातयः शक्ततावच्छेदकत्वेन कारणतावच्छेदकत्वेन च  
कल्प्यन्त इति न दोष इति वाच्यम् । अनन्तजातिक-  
ल्पने गौरवात्, उक्तरीत्या वृत्त्याश्रयत्वासम्भवाच्च ।  
पदानामसत्त्वेन तत्र जातेरप्यसम्भवाच्च इति चेत् ॥

अत्रोच्यते । प्रलये नियतकालपरिपाकानां सर्वप्राणि-  
कर्मणामुपभोगेन प्रलयाल्लीनसर्वजगत्का माया चेतने

( कुञ्जिकाटीका )

स्फोटस्यैव वाचकत्वं दर्शयितुमाह—\*अत्रोच्यते इति\* । \*प्रलये  
भौतिकादिप्रलये । महाप्रलयस्वीकारे तु सर्वकर्मणामेव नाशो भवति,  
ततश्च शेषकर्माभावे पुनः शरीरारम्भानापत्तेः । अत एव यदिह रमणी-  
यचरणास्ततः शेषेणेत्यादि श्रूयते । \*नियतेति\* । नियतकालं परि-  
पाको भोगो येषाम् । \*लीनसर्वजगत्केति\* । भुक्तभोग्यानां प्राणिनां

( कलाटीका )

नच घज्ञानत्वादिनाऽनुगमः, गुरुभूतानुपूर्व्याः शक्ततावच्छेदकत्वे पद-  
ज्ञाननिष्ठकारणतावच्छेदकत्वे च गौरवात्, यद्वेतिमतेऽप्यानन्त्याच्छक्ति-  
ग्रहो दुरुपपाद एवेति भावः । प्रकारान्तरेण तयोरभावमाह—\*न चेति\*  
\*चरमेति\* । तथा च पूर्वं तदनभिव्यक्तेर्न बोधः । सरोरस इत्यादौ विशे-  
षश्चेति भावः । अत एवाह—\*अनन्ता इति\* । कल्पकमाह—\*शक्ते-  
ति\* । अत्राविश्वस्तं प्रत्याह—\*कारणतेति\* । बोधेत्यादिः । अन्यथा-  
नुपपत्त्याऽऽह—\*कल्प्यन्त इति\* । तथा च ताभिरनुगमस्तदाह—  
\*न दोष इति । तद्दोषद्वयाभावात्तदसम्भवरूपदोषो नेत्यर्थः । नन्वन्य-  
थानुपपत्त्या गौरवमिष्टमेवेति आह—\*उक्तेति\* । पदादेरसत्त्वेन यथा  
तत्र तदभावस्तथात्रापि तदुपपादनेऽपि तेषामसत्त्वे(१)तत्त्वाच्चेत्यर्थः ।  
तथा च तदसम्भव एवेति भावः । तुल्ययुक्त्या दोषमाह—\*पदाना-  
मिति\* । जातेरिति जातावेकवचनम् ।

एवं पूर्वपक्षे वाचकस्वरूपं वक्तुमादौ तदुपयोगिनामरूपसृष्टिप्रक्रियां  
वक्तुमादौ परमतासाङ्गत्याय तदुपयोगिप्रलयस्थितिपूर्विकां सृष्टिप्र-  
क्रियामाह—\*प्रलथ इत्यादिना\* । प्रलये—खण्डप्रलये । नियतेति हेतुगर्भं  
विशेषणम् । सर्वन्वं प्राणिविशेषणम् । \*उपेति\* । तत्फलभोगेनेत्यर्थः ।

( १ ) असत्त्वेन तदभावाच्चेत्यर्थः । इति पाठान्तरम् ।

ईश्वरे लीयते । लयश्चायमपुनः प्रादुर्भाषफलको नात्य-  
न्तिको नाशः । उत्तरसर्गानुपपत्तेः । नापि सर्वधाऽ-

( कुञ्जिकाटीका )

मायायां लयः । तस्याश्चेश्वरे इत्यर्थः । एवञ्च कारणनाशात्कार्यनाश इति तार्किकोक्तमयुक्तम् । यथा च रज्जुरगादिवदपृथग्भूतानामात्मन्यध्व-  
स्तानां वियदादीनां शुद्धे ब्रह्मणि लयो भवति । स च न मृदि घट-  
स्येवानुपलब्धिरूपः, किन्तु रज्ज्वामहेरिव । तत्र बुद्धिवृत्तेरपि  
लीनत्वादेन न कश्चिद्भेदः । स च लयः कालविशेषावधिसापेक्षः ।  
तत्र लीनं सर्वमुत्थानसंकल्पं विना सुप्तवत्तिष्ठति तस्यामवस्था-  
याम् । यथा जतु काष्ठसंयोगेषु (१) पृथङ् न दृश्यते, यथा वा जल-  
सैन्धवरसौ एकलीभूतौ पृथक्त्वेन नानुभूयेते तथाऽत्र न तमृते-  
ऽन्यत् ज्ञायते रज्ज्वामिव सर्पबाधे तदतिरिक्तवत् । अत एवाहङ्कारशू-  
न्यत्वान्न प्रमाता । साक्ष्यभावान्न द्रष्टा । साक्षिवृत्तेरपि लयान्न ज्ञाता ।  
चरमान्तःकरणवृत्त्या ब्रह्मविद्याख्यया प्रपञ्चं विषयीकरोति । एवञ्च  
सर्वं जगदुपसंहृत्य शुद्धचिन्मात्ररूपेणावतिष्ठते । तदुक्तं हरिणा—

प्रकृतौ प्रविलीनेषु भेदेष्वेकत्वदर्शनाम् ।

द्रव्यसत्त्वं प्रपद्यन्ते स्वाश्रया एव जातयः ॥ इति ॥

मूलप्रकृत्या ब्रह्मणा वा ये जगत एकत्वमभेदेन पश्यन्ति तेषां मते  
निरन्वयविध्वंसाभावान्महासामान्यरूपे तस्मिन्मूलकारणे लयमात्रं  
महाप्रलय इति शक्तिरूपेषु पदार्थेषु यथायथं शक्तियोगः, द्रव्यात्मना  
तदानीमपि जातीनां सत्त्वं द्रव्यान्तरस्याभावात् । \*ईश्वरे इति\* ।  
यथा स्फाटिके जपाकुसुमसन्निधानाद्रक्तत्वावभासस्तत्रैव स्फाटिकांशप्र-  
मोषे यद्गगनत्वावभासः, एवं शुद्धायां चित्ति मायोपाधिसान्निध्यादीश्व-  
रत्वाध्यासः । सोऽयमात्मा आवरणविक्षेपशक्त्या अविद्याया आश्रयः ।  
तत्राऽऽवरणांशेन शुद्धरूपतिरोधानं विक्षेपांशेन ईशादिस्थूलदेहान्तानां  
प्रतिभासः । तयोर्निवृत्तौ शुद्धचित्त् (२) स्वरूपेणावतिष्ठते । \*लयश्चायमिति\*

( कलाटीका )

\*ईश्वरे-ब्रह्मणि । \*लयश्चेति\* । मायाया इति शेषः । आत्यन्तिक इत्यस्य  
व्याख्या पुनरिति (३) । तेषां प्राणिनामित्यर्थः । \*उत्तरेति\* । तस्य च  
“धाता यथापूर्वम्” इत्यादिश्रुत्या सिद्धत्वादिनि भावः । मात्रपदेन व्या-

( १ ) हस्तलिखितपुस्तके नकाररहितः पाठः ।

( २ ) चित्तिरूपेण इति पाठान्तरम् ।

( ३ ) तस्या वैयर्थ्यमाह—अपुनरिति\* । इति पाठान्तरम् ख० पु० ।



भानम् । प्रतिभासमात्रशरीरस्य मिथ्यावस्तुनोऽनवभासे  
तदभावस्यैवाप्रत्तेः । किन्तु सुप्तेव तिष्ठति, कार्यप्रवृत्त्य-  
भावात् । स्वप्रतिष्ठेश्वरप्रकाशस्यात्यन्तनिर्विकल्पकतया  
तद्गलाद्भासमानाऽप्यभानप्रायैश्च । ततोऽपरिपक्वप्राणिक-

( कुञ्जकाटीका )

नात्यन्तिक इत्यत्रान्वयः । अत एव सहस्रयुगपर्यन्तं लयः । आत्यन्तिक-  
कलयस्तु मुक्तावेव । \*प्रतिभासमात्रेति\* । रज्जौ सर्पावभासवदद्वैतनये  
मिथ्याभूतस्य प्रपञ्चस्य अनादिमिथ्यावभासनिमित्तकल्पनयैव सत्त्वात् ।  
मायाकल्पितत्वमपि हि व्यवहारदृष्ट्यैव, न वस्तुतः । प्रातीतिकतद्रूपे-  
णैव व्यवहारस्योत्पन्नत्वात् । \*तदभावस्येति\* । आत्यन्तिकस्येति शेषः ।  
\*सुप्तेवेति\* । कार्याजनकत्वात्सुप्ता इव तिष्ठतीत्यर्थः । प्रधानांशतम-  
स्समुद्रेकेणान्यानवभासो हि स्वापः । तथा च कर्मविक्षेपसंस्कारसहि-  
तलक्षणाविद्यावशेषतासाम्येन स्वापसादृश्यं लयस्य । तत्र ह्यन्तःकरणा-  
दयोऽविद्यायां सूक्ष्मरूपेण शक्तिरूपेण वासनाभिः सहावतिष्ठन्ते ।  
एवञ्च सूक्ष्मरूपेण स्थिता शक्तिः स्थूलरूपेण विवर्तते । एतेन शक्ति-  
मिश्रिताद्ब्रह्मणः पुनः शक्तेः कथमुत्पाद् इत्यपास्तम् ।

\*स्वप्रतिष्ठेति\* । स्वरूपमात्रे प्रतिष्ठितस्येश्वरप्रकाशस्येत्यर्थः ।  
प्रकाश्यप्रकाशकहीनस्येति यावत् । अनौपाधिकचैतन्यं हि तस्य  
स्वरूपम् । विषयविषयिणोर्भेदाभावाद्धर्मान्तरस्य चाभावादिति भावः ।  
\*अत्यन्तेति\* । तार्किकप्रसिद्धनिर्विकल्पकं धर्मधर्मिष्विषयम् । ब्रह्मात्मकं  
तु ज्ञानं निर्विषयमेव । प्रातिपदिकार्थमात्ररूपेणावस्थितं निर्विकल्पक-  
मविद्याकृतभेदनिवृत्तौ शुद्धरूपेणावस्थानात् । \*अभानप्रायैवेति\* ।  
मायाया भाने तु चित्तेः सविकल्पकत्वापत्तौ निर्विकल्पकत्वं भज्येत ।

( कलाटीका )

वहारिकत्वादिव्यवच्छेदः । \*अनवेति\* । सर्वथेत्यादिः । इष्टापत्तावुक्त  
एव दोषः । लयादेवाह—\*सुप्तेवेति\* । न तु सुप्ता तदसम्भवादिति भावः ।  
(१) अत एवाह—\*कार्येति\* । अभानप्रायत्वेऽपि मध्यमणिन्यायेन  
हेतुरयम् । तदानीमपि तत्सर्वमाह—\*स्वप्रतिष्ठेति\* । न तु सूर्यादि-  
प्रकाशवदिति भावः । अतएव सर्वथेतरनिरपेक्षत्वेनान्यनिर्वि-  
ल्पकं वैलक्षण्यमाह—\*अत्यन्तेति\* । अत एवाह— \*तद्ग-  
लादिति\* । प्राग्बदेवाह—\*प्रायैवेति\* । अथ तन्त्रप्रतिपादित-

( १ ) तत्रहेतुमाह—\*कार्येति\* । इति हस्तलिखितपुस्तके पाठान्तरम् ।

र्मभिः कालवशात् प्राप्तपरिपाकैः स्वफलप्रदानाय भग-  
वतोऽबुद्धिपूर्विका सृष्टिर्मायापुरुषावाविर्भवतः । ततः  
परमेश्वरस्य सिसृक्षात्मिका मायावृत्तिर्जायते । ततो  
बिन्दुरूपमव्यक्तं त्रिगुणं जायते । इदमेव शक्तितत्त्वम् ।

( कुञ्जिकाटीका )

\*अपरिपकेति\* । अभुक्तेत्यर्थः । संस्कारस्यानादित्वाच्च न पूर्वसर्गक-  
र्मशेषविरोधः । नन्वीश्वरस्यानादित्वे “तदैक्षत बहु स्यां प्रजायेय” इति  
सृष्टिसमये आगन्तुकमीक्षणं कथमुपपद्यतामिति चेत् । सत्यम् । यथा  
विषयेन्द्रियसन्निकर्षाज्जीवोपाध्यन्तःकरणवृत्तिभेदा जायन्ते, एवं सृज्य-  
मानप्राणिकर्मवशेन परमेश्वरोपाधिभूतायां मायायां वृत्तिभेदा “इद-  
मिदानीं स्रष्टव्यम्” इत्याकारिका जायन्ते । \*प्राप्तपरिपाकैः\* ।  
उपस्थितपरिपाकैः । प्राणिकर्मपरिपाकवशेन सिसृक्षावशात् “एको  
ऽहं बहु स्याम्” इति भगवतो बुद्धिर्भवति । \*अबुद्धीति\* । अविद्या  
परमेश्वरस्य स्वभावो लीलेति चोच्यते । नन्वसङ्गोदासीनस्य परमा-  
र्थतो निरतिशयस्य शक्तिशक्तिमतोरभेदेन शक्तेरप्यभावाच्च स्रष्टृत्वा-  
सम्भव इत्यत आह—\*मायापुरुषाविति\* । तदुक्तं सूतसंहियाताम्—

ब्रह्मरूपात्मनस्तस्मादेतस्माच्छक्तिमिश्रितात् । इति ।

शक्तिमिश्रितात्—मायोपहितात् । मायाशबलादिति यावत् ।  
अयं भावः—अद्वितीयस्य ब्रह्मणः क्रीडाया असम्भवादिच्छोत्पद्यते,

( कलाटीका )

सृष्टिप्रक्रियामाह—\*तत इति\* । ततः—प्रलयानन्तरम् । \*प्राणीति\* ।  
प्राण्यन्तरेत्यर्थः । \*स्वफलेति\* । स्वस्वकर्मफलेत्यर्थः । एतेन वैष-  
म्यादिनिरासः । तत्र स्वस्य फलाभिसन्धेरभावादाह—\*अबुद्धीति\* ।  
तयोः प्रकाशरूपा सृष्टिरित्यर्थः । अनेन कर्मणां मायायाश्चानादित्वमु-  
क्तम् । \*ततः\*—उभयप्रादुर्भावानन्तरम् । \*ततः\*—मायावृत्त्यु-  
त्पत्त्यनन्तरम् । मायावृत्तित एवेति भावः । \*त्रिगुणम्\*—सत्त्वरजस्त-  
मोगुणात्मकम् । अस्यावश्यकतामाह—\*इदमेवेति\*(१) । ईश्वरस्येति

( १ ) अत्रान्यसम्मतिमाह—\*इदमेवेति\* । तदुक्तं शेषागमसारे भोजराजेन—

“पुत्रो जगतः कृते मायातस्तत्त्वपञ्चकं भवति ।

कालो नियतिश्च तथा कला विद्या च रागश्च ॥ इति ।

तत्त्वपञ्चकं—शिवशक्तिमदाशिवेश्वरात्रियात्मकम् । एतानि मायासाहितानि शुद्धान्येकादश ॥

तस्य बिन्दोरचिदंशो बीजम्, चिदाचिन्मिश्रोऽशो नादः,  
चिदंशो बिन्दुरिति । अचिच्छब्देन शब्दार्थोभयसं-  
स्काररूपाऽविद्योच्यते ॥

अस्माद् बिन्दोः शब्दब्रह्मापरनामधेयं वर्णादिविशो-  
षरहितं ज्ञानप्रधानं सृष्ट्युपयोग्यवस्थाविशेषरूपं चेतन-  
मिश्रं नादमात्रमुत्पद्यते । एतज्जगदुपादानमेव रवपरा-  
दिशब्दैर्व्यवहियते ।

बिन्दोस्तस्माद्द्विद्यमानाद्रवोऽव्यक्तात्मकोऽभवत् ।

( कुञ्जिकाटीका )

सैव माया । तदुक्तं काशीखण्डे—

यदेकलो न शक्रोषि रन्तुं स्वैरचर प्रभो ।

तदिच्छा तव योत्पन्ना सैव शक्तिरभूत्तव ॥

त्वमेको द्वित्वमापन्नः शिवशक्तिप्रभेदतः । इति ।

कार्यरूपबिन्दोस्त्रिविध्यमाह—\*बीजमिति\* । शक्तिरित्यर्थः । \*चिद-  
चिन्मिश्रः—तत्सम्बद्धः । \*चिदंशः—ब्रह्मरूपः ।

\*रवपरादीति\* । रवशब्देन पराशब्देन चोच्यत इत्यर्थः । तस्मा-

( कलाटीका )

भावः । (१) त्रिगुणत्वं सफलयति—\*तस्येति\* । व्युत्क्रमेणति भावः ।  
अचिच्छब्देनात्र न माया, तस्या मूलभूतत्वेन एतदनंशत्वादाह—  
\*अचिदिति\* । तत्स्वरूपमाह—\*शब्देति\* ।

अत एवाह—\*अस्मादिति\* । अव्यक्तात्त्रिगुणादित्यर्थः । तत्र  
रजसः प्रवर्तकत्वादिति भावः । आदिना पदादि । शब्दार्थयोः सामा-  
न्यतो गुणाभावादाह—\*ज्ञानेति\* । मात्रपदेनांशान्तरव्यवच्छेदः ।  
सृष्ट्युपयोगित्वं विशदयति—\*एतदिति\* । तथा च श्रुतिः—“वागेव  
चिश्वा भुवनानि जज्ञे” इति । आदिना शब्दब्रह्मादिपरिग्रहः । आचा-  
र्योक्तिमाह—\*बिन्दोरिति\* । उक्तं हि प्रपञ्चसारे—

प्रकृतिः पुरुश्चैव नित्यौ कालश्च सत्तम ।

इत्युपक्रम्य प्रकृतिमुपवर्णय कालभेदमुक्त्वा,

प्रकृतेश्च कचित्कालो विकृतिं प्रतिपादयेत् ।

( १ ) त्रिगुणत्वं सफलववजातरभेदं तत्तत्संज्ञं कथयति—\*तस्येति\* । इति पाठान्तरं द्विती-  
यपुस्तके ।

स एव श्रुतिभस्पर्त्रैः शब्दन्नह्येति गीयते ॥  
इत्युक्तेः । एतत्सर्वगतमपि प्राणिनां मूलाधारे सं-

( कुञ्जिकाटीका )

त्पराद्विन्दोरव्यक्तो रवोऽभूदित्यर्थः । \*मूलाधार इति\* । षण्ण-  
वत्यङ्गुलो देहायामः । तत्राष्टचत्वारिंशन्मितमधस्तादुपरि च परित्यज्य  
मध्यं मूलाधारः । तदाहुः—

पाथ्वन्ताद्(१)द्यङ्गुलादूर्ध्वं लिङ्गाच्च द्यङ्गुलादधः ।

मध्यमेकाङ्गुलं यच्च देहमध्यं प्रचक्षते ॥ इति ॥

नवाङ्गुलोर्ध्वतस्तस्मादस्ति कन्दोऽण्डसन्निभः ।

चतुरङ्गुलविस्तारस्तन्मध्यं नाभिरुच्यते ॥ इति ॥

कुण्डलिनी(२) मूलप्रकृत्यात्मिका महदादिभिर्वेष्टिता सर्पवत्तिष्ठति ।  
मूलाधारदुत्थितः पवनो नाडीद्वारेण कार्याणि करोतीति पातञ्जले  
स्पष्टम् । सङ्गीतरत्नाकरे ऽपि—

गुदलिङ्गान्तरे चक्रमाधाराख्यं चतुर्दलम् ।

अस्ति कुण्डलिनी ब्रह्मशक्तिराधारपङ्कजे ॥

आधाराद् द्यङ्गुलादूर्ध्वं मेहनाद्यङ्गुलादधः ।

एकाङ्गुलं देहमध्यं तप्तजाम्बूनदप्रभमिति ॥

पवनस्योत्पत्तिश्च मूलाधारे भवति । तदुक्तम्—

देहेऽपि मूलाधारेऽस्मिन्समुद्यति समीरणः ॥ इति ।

अत एव तस्य मूलाधारे व्यञ्जकत्वम् । \*सर्वगतमपि\*—सर्वत्र

( कलाटीका )

सा तत्त्वसंज्ञा चिन्मात्रज्योतिषः सन्निधेस्तदा ॥

विचिकीर्षुर्घनीभूता क्वचिद(३)भ्येति बिन्दुताम् ।

कालेन भिद्यमानस्तु स बिन्दुर्भवति त्रिधा ॥

स्थूलसूक्ष्मतरत्वेन तस्य द्वैविध्यमिष्यते ।

स बिन्दुर्नादबीजत्वभेदेन च निगद्यते ॥

इत्युक्तोक्तं तैर्विन्दोरिति । उभयत्र रव इति पाठः । एवमग्रेऽपि  
भिद्येति हेतुगर्भं विशेषणम् । अंशत्रययुक्तादित्यर्थः । वर्णादिविशेष-  
रहितत्वादाह—\*अव्यक्तेति\* । तदेव स्पष्टयति—\*एतदिति\* । अत  
एवाह—\*सर्वेति\* । एतेनैतदाद्यवस्थात्रयस्यैव वैखरीभिन्नस्य सर्व-

( १ ) “पाथ्वन्तादप्यङ्गुलाद्” इति पाठो हस्तलिखितपुस्तकद्वयेऽपि दृश्यते ।

( २ ) “कुण्डलीमूल” इति पाठो दृश्यते ।

( ३ ) व्योर्वीति पाठान्तरम् ।

स्कृतपवनचलनेनाभिव्यज्यते । ज्ञातमर्थं विवक्षोः पुंस  
इच्छया जातेन प्रयत्नेन योगे एव मूलाधारस्थपवनसं-  
स्कारः तदभिव्यक्तं शब्दब्रह्म स्वप्रतिष्ठतया(१) निष्पन्दं  
परा वागित्युच्यते । तदुक्तं हरिणा—

अनादिनिधनं ब्रह्म शब्दतत्त्वं यदक्षरम् ।

विवर्ततेऽर्थभावेन प्रक्रिया जगतो यतः ॥ इति ॥

( कुञ्जिकाटीका )

व्याप्तमपि । \*पवनसंस्कार इति\* । इच्छया जातेन प्रयत्नेन मूला-  
धारस्थः पवनो युज्यत इत्ययमेव संस्कार इत्यर्थः । \*शब्दब्रह्मेति\* ।  
अयम्भावः—यथा विषयेन्द्रियसन्निकर्षादिकारणवशेन जीवोपाध्य-  
न्तःकरणवृत्तिभेदा जायन्ते तथा सृज्यमानप्राणिकर्मवशेन परमेश्व-  
रोपाधिभूतमायायां वृत्तिभेदा जायन्ते इति । एतेन पूर्वोक्तप्रक्रियायां  
ब्रह्मणो निमित्तकारणत्वावगमात् “एतस्मादात्मन” इति श्रुतौ “जनिकर्तुः”  
इत्यपादानलक्षणपञ्चम्यनापत्तिरित्यपास्तम् । “स ऐश्वर्यं, एकोऽहं  
बहु स्याम्” इति श्रुतौ ईक्षित्वश्रवणेन निमित्तत्वाद्बहुवचनश्रवणेन  
चोपादानत्वस्यापि स्वीकारात् । तथा च हेताविति निमित्तपञ्चम्यपि  
तन्त्रेण बोध्या । एवञ्च शुद्धब्रह्मणो निर्विकारत्वमेव । ऋग्वेदेऽपि  
“वागेव विश्वा भुवना जज्ञे वाचक इत्सर्वममृतं यच्च मर्त्यम्” इति ।  
“छन्दोभ्य एव प्रथममेतद्विश्वं विवर्तते” इति च । \*स्वप्रतिष्ठतयेति\* ।  
आधारान्तरानिराकरणाद्यैतत् । \*निष्पन्दम्—शून्यम्(२) । पश्यन्त्यां स्प-  
न्दसामान्यमेवास्ति स्पन्दविशेषस्तु मध्यमायाम् । \*अनादीति\* । आ-

( कलाटीका )

प्राणिषु सार्वदिकस्येश्वरशक्तिरूपत्वेन व्यापकत्वे ऽपि तत्तत्स्थाने  
योग्यादेरभिव्यक्तैस्तत्तत्स्थानस्थेत्युच्यते इति सूचितम् । \*मूलेति\* ।  
कुण्डलिन्यामित्यर्थः । जातेन तत्रैव तदिति । तादृशपवनचलनेन  
तत्रैवाभिव्यक्तमित्यर्थः । परत्वोपपत्तये हेतुगर्भे विशेषणमाह—\*स्व-  
प्रेति\* । \*अक्षरम्—व्यापकम् । विवर्तन इत्यनेन पश्यन्त्यादयो ऽप्यस्या  
विवर्त्ता एवेति सूचितम् । \*अर्थभावेन\*—अर्थस्वरूपेण । ननु तस्य  
पश्यन्त्यादिविवर्त्तसम्भवेऽपि तेन रूपेण कथं विवर्त्तो विरुद्धत्वा-  
दत आह—\*प्रक्रियेति\* । यतो यस्माज्जगत उत्पात्तिरित्यर्थः । शब्दा-

( १ ) “निस्स्यन्दम्” इत्यपि पाठः ।

( २ ) निस्स्यन्दम्—स्यन्दशून्यम् । इति हस्तलिखितपुस्तकद्वयेऽपि पाठः ।

( कुञ्जिकाटीका )

दिनिधनराहितं शब्दोपग्राह्यतया शब्दतत्त्वं स्थितिप्रवृत्तिप्रविभागा-  
दिशब्देन उच्यते । तच्चाक्षरनिमित्तत्वाद्दक्षरं प्रत्यक्चैतन्धे निवेशि-  
तस्य परबोधार्थमभिव्यक्तेः अर्थभावेन विवर्तते तत्त्वादप्रच्युतमेकं भेदा-  
नुकारेणासत्स्थानेकरूपतां प्राप्नोति । अभिधाशक्तिप्रवृत्तिमात्रं शब्दा-  
त्मकं ब्रह्मैव तत्तत्पदार्थरूपेण विवर्तते । यतः शब्दरूपाज्जगतो विकाराः  
क्रियन्ते इति । \*यत इति\* । नात्रारम्भत्वाद् परिणामवादो वा विवक्षितः  
किन्तु विवर्तवादः । यथा रज्जुः स्वयमविकृतैव सती मायया सर्पा-  
कारेण विवर्तते । कारणस्वरूपाविरोधे च कार्यप्रतिभासः । अतो ब्रह्म-  
णो निर्विकारत्वाच्च नित्यत्वविरोधः ।

( कलाटीका )

थोभयसंस्काररूपाविद्यामिश्रितत्वेनाविरोधादिति भावः । शक्तिश-  
क्तिमतोरभेदादियं चेतनैव । अत एव शारदादावित एव सर्वसृष्टिः  
स्पष्टमेवोक्ता, अस्याश्चेतनत्वं च । एवञ्चैतद्विवर्तभूतं पश्यन्त्याद्यव-  
स्थात्रयमपि चेतनमिति बोध्यम् । इत्थं हि तत्रोक्तम्—

सच्चिदानन्दविभवात्सकलात्परमेश्वरात् ।

आसीच्छक्तिस्ततो नादो नादात् बिन्दुसमुद्भवः ॥

परशक्तिमयः साक्षाद्भिधाऽसौ भिद्यते पुनः ।

बिन्दुर्नादो बीजमिति तस्य भेदाः समीरिताः ॥

बिन्दुः शिवात्मको बीजं शक्तिर्नादस्तयोर्मिथः ।

समवायः समाख्यातः सर्वागमविशारदैः ॥

रौद्री बिन्दोस्ततो नादात् ज्येष्ठा बीजादजायत ।

वामा ताभ्यः समुत्पन्ना रुद्रब्रह्मरमाधिपाः ॥

सज्ञानेच्छाक्रियात्मानो वहीन्द्रैर्कस्वरूपिणः ।

भिद्यमानात्परात् बिन्दोरव्यक्तात्मा ततो ऽभवत् ॥

शब्दब्रह्मेति तं प्राहुः सर्वागमविशारदाः । इति ।

समवायः सम्बन्धः क्षोभ्यक्षोभकरूपः सृष्टिहेतुः । भिद्य-  
मानादिति । पराद्विन्दोरित्यनेन(१) शक्त्यवस्थारूपो यः प्रथमो बि-  
न्दुस्तस्मादव्यक्तात्मा वर्णादिविशेषरहितोऽखण्डो नादमात्रं रव  
उत्पन्नः । तत्स्वरूपमेवाह—शब्देति । तदुक्तमाचार्यैः—

स रवः श्रुतिसम्पन्नैः शब्दब्रह्मेति कथ्यते । इति ।

उक्तं च “क्रियांशात्परम्” इति ईश्वरप्रत्यभिज्ञायाम् ।

तदेव नाभिपर्यन्तमागच्छता तेन वायुनाऽभिव्यक्तं मनोविषयः पश्यन्तीत्युच्यते । एतद् द्वयं सूक्ष्मतरमीश्वराधिदैवं योगिनां समाधौ निर्विकल्पकसविकल्पकज्ञानविषय इत्युच्यते(१) ।

ततो हृदयपर्यन्तमागच्छता तेन वायुना हृदयदेशेऽभिव्यक्ततत्तदर्थविशेषतत्तच्छब्दविशेषोल्लेखिन्या बुद्ध्या विषयीकृता हिरण्यगर्भदेवत्या परश्रोत्रग्रहणायो-

( कुञ्जिकाटीका )

\*तदेव\*—शब्दब्रह्मैव । सूतसंहितायामपि—

सोऽहं ब्रह्म न संसारी न मत्तोऽन्यत्कदाचन ।

इति विद्यात्स्वमात्मानं स समाधिः प्रकीर्तितः ॥ इति ।

\*निर्विकल्पकेति\* । तत्त्वं च चिन्मात्रविषयकत्वम् ।

समाधिस्तु समाधानं जीवात्मपरमात्मनोः ।

ब्रह्मण्येव स्थितिर्या सा समाधिः प्रत्यगात्मनः ॥ इति ।

\*योगिनामिति\* । युक्त्या न । \*बुद्ध्या\* । निश्चयात्मिकया । \*हिरण्यगर्भदेवत्या\* । तद्रूपप्रणवरूपत्वेन वोपस्थिता दर्शिता । निराधारस्य

( कलाटीका )

यत इच्छति तज्ज्ञातुं कर्तुं वा स्वेच्छया क्रिया ।

अनन्तरं हि तत्कार्यज्ञानदर्शनशक्तिना ॥

ज्ञानशक्तिस्तदर्थं हि योऽसौ स्थूलः समुच्चयः ।

सा क्रियाशक्तिरुदितो ततः सर्वं जगत्परम् ॥

इति, पदार्थादर्शं च ।

\*तदेव\*—पराख्यशब्दब्रह्मैव । \*वायुनेति\* । नाभिदेशे इति शेषः । मनोविषय इति पाठः । तस्याजहल्लिङ्गत्वात् । एवमग्रेऽपि । \*पश्यन्तीति\* । सूक्ष्मरूपेणावस्थितस्येषत्स्थूलरूपप्रापणरूपविमर्शान्मुखी बहिर्मुखस्य सदवस्थासामान्यज्ञानात्मिका पश्यदवस्थेश्वरशक्तिरूपत्वात्पश्यन्तीत्यर्थः । उपाधेः प्रत्याख्यानान्तसूक्ष्मतमेऽपि सूक्ष्मतरत्वं नानुपपन्नम् । अत एव वक्ष्यति—\*सूक्ष्मतमेत्यादि\* । यथाक्रममाह—\*निर्वीति\* । \*अभिव्यक्तेति\* । पश्यन्त्येवेत्यर्थः । \*बुद्ध्या\*—अन्तःकरणेन । \*परेति\* । एतदाश-

(१) “मनोविषयम्” इति, “ज्ञानविषयम्” इति च नपुंसकलिङ्गनिर्देशः क्वचित् पुस्तकान्तरे दृश्यते।

ग्यत्वेन सूक्ष्मा मध्यमा वागित्युच्यते । स्वयं तु कर्णपि-  
धाने सूक्ष्मतरवाय्वभिघातेन उपांशुशब्दप्रयोगे च  
श्रूयमाणा सेत्याहुः । एतदवस्थात्रयमपि सूक्ष्मतमसू-  
क्ष्मतरसूक्ष्मप्रणवरूपम् ।

सैव चास्यपर्यन्तं गच्छता तेन वायुना कण्ठदेशं  
गत्वा मूर्धानमाहृत्य परावृत्त्य तत्तत्स्थानेष्वभिष्यक्ता  
परश्रोत्रेणापि ग्रहणयोग्या विराडधिदेवत्या वैखरी

( कुञ्जिकाटीका )

चोपासनासम्भवादाधारोऽप्युक्तचेतनाधिष्ठानमन्तरेणाचेतनानां प्रका-

( कलाटीका )

येनैवं शब्दतत्त्वविद्भिः शब्दस्यावस्थाचतुष्टयमात्मनातम् ।

वैखरी शब्दनिष्पत्तिर्मध्यमाऽश्रुतिगोचरा ।

उद्यतार्था च पश्यन्ती सूक्ष्मा वागनपायिनी ॥ इति ।

अश्रुतिगोचरोति च्छेदः । सा श्रुतिगोचरा न, किं त्वन्तःकरण-  
ग्राह्या, वैखर्येव श्रुतिग्राह्येत्यर्थः । \*मध्यमेति\* । परस्पराध्यस्ताभेदेष-  
त्स्थूलज्ञानज्ञेयनादात्मकजगद्रूपा तस्य तथैव पानकरसन्यायेन विम-  
र्शिनी मध्यमा बुद्धिर्यस्या इति व्युत्पत्त्या मध्यमेत्यर्थः । तत्फलमाह—  
\*स्वयमिति\* । तुर्वैलक्षण्ये । निमित्तान्तरमाह—\*सूक्ष्मेति । \*आहुः\* ।  
तत्त्वविदः । एतासां क्रमेण स्वरूपाण्याह—\*एतदिति\* ।

\*सैव च\* । मध्यमैव च । \*परावृत्त्येति\* । मुखदेशं प्राप्येति शेषः । अपिना  
स्वश्रोत्रम् । अपञ्चीकृतभूतकार्यसमष्टिः सूक्ष्मशरीरोपहितो हिरण्यगर्भः ।  
पञ्चीकृतभूतकार्यसमष्टिः स्थूलशरीरोपहितो विराट् । एतदुभयभिन्ना  
ईश्वरः । अधिदेवतमेतानि त्रीणि रूपाणि । \*वैखरीति\* । ज्ञानज्ञेयबो-  
धकस्पर्शिनी । तेनैकप्रयत्नेन वक्त्रे स्वसहायेन प्राणाख्यवाय्वभिहत-  
तालवादिस्थानकरणजनितैर्वाद्यादिपरिणामैर्वर्णात्मकनादविशेषैस्मदा-  
दिश्रोत्रग्राह्यैः कृतसंस्कारान्तःकरणवृत्त्या क्रमवन्नादमयीव परस्परता-  
दात्म्याध्यासवत् ज्ञानज्ञेयनादरूपेण गृह्यमाणा विशेषेण कठिनत्वात्  
वैखरीत्यर्थः । तदभिद्वयञ्जकवर्णात्मकनादा अपि वैखरीत्युच्यन्ते ।  
तदुक्तम्—वैखरी शब्दनिष्पत्तिरिति ।



वागिभ्युच्यते । प्रणव एव व्यानोदानाभ्यां सह वैखरीरूपं प्रतिपद्यते । अत एव हरिणा व्याकरणस्य त्रिविधा वाग् विषय इत्युक्तम् ।

वैखर्या मध्यमायाश्च पश्यन्त्याश्चैतद्भुतम् ।

अनेकतीर्थभेदायास्त्रय्या वाचः परम्पदम् ॥

इति । एतत्—व्याकरणम् । अनेकतीर्थेति । त्रिलिङ्ग-व्यक्तवर्णरूपा प्राससाधुभावाऽपभ्रष्टा दुन्दुभिवेणुवीणा-दिशब्दरूपा चेत्यर्थः ॥

( कुञ्जिकाटीका )

शक्तवासम्भवादाधिष्ठातृदेवतार्कितनम् । \*व्यानोदानाभ्यामिति\* । तथा च श्रूयते “अयं यः प्राणापानयोः सन्धिः स व्यानः यो व्यानः सा वाग्” इति । तथा योगशास्त्रेऽपि—

हानोपादानचेष्टादि व्यानकमेति चोच्यते ।

उदानकर्म तत्प्रोक्तं देहस्योन्नयनादि यत् ॥ इति ।

\*त्रिलिङ्गव्यक्तेति\* । व्यक्तवर्णा अव्यक्तवर्णा च साधुरसाधुश्चेत्यादि-केत्यर्थः ।

( कलाटीका )

ननु वैखर्याः किं स्वरूपमत आह—\*प्रणव इति\* । सूक्ष्मेत्यादिः । वैखरीत्वोपपत्तये आह—\*व्यानोदानाभ्यां सहेति\* । तेनाभिव्यक्ता-विति शेषः । उदानस्य तत्र सत्त्वात्, व्यानस्य सर्वशरीरगतत्वेन तत्रापि सत्त्वादितिभावः । \*अत एव\*—पराया वर्णादिविशेषरहितत्वेनाव्यक्त-त्वादेव । तदेवाह—\*वैखर्या इति\* । अनेकतीर्थभेदायास्त्रय्या वैखर्या मध्यमायाः पश्यन्त्याश्च वाचः । एतद्(१)परं पदं स्थानमित्यद्भुतमित्यर्थः । तीर्थमुपायः प्रकार इति यावत् । (२)तदाह—\*त्रिलिङ्गेति\* । वर्णांशे भेदद्वयम् । इदं पदाद्यंशे, तदाह—\*प्राप्तेति\* । ध्वन्यंशे आह—\*दुन्दु-भीति\* । \*रूपा चेति\* । या तस्या इति शेषः । व्याख्यातमिदं व्या-

( १ ) एतद्-व्याकरणम्, अद्भुतं-विलक्षणं, परमुक्कृष्टं, पदं स्थानमित्यर्थः । इति पाठोऽत्र दृश्यते ।

( २ ) तत्र प्रकृत्यर्थमाह—\*त्रिलिङ्गेति\* । इतिपाठान्तरम् ख० घ० ।

( कलाटीका )

ख्यातृभिः । तत्र स्वपरोभयश्रोत्रविषया वैखरी, मध्यमा हृदयदेशस्था पदप्रत्यक्षानुपपत्त्या व्यवहारकारणम् । पश्यन्ती तु लोकव्यवहारातीता । योगिनां तु तत्रापि प्रकृतिप्रत्ययविभागावगातिरस्ति परार्था तु नेति त्रय्या इत्युक्तम् ।

स्वरूपज्योतिरेवान्तः परा दागनपायिनी ।

तस्यां दृष्टस्वरूपायामधिकारो निवर्तते ॥

इत्युक्तेः । आह खल्वपि चत्वारि वागिति ऋद्धान्न (१) इति । स चेत्थं—  
चत्वारि वाक्परिमितापदानि, तानि विदुर्ब्राह्मणा ये मनीषिणः ।  
गुहा त्रीणि निहिता नेङ्गयन्ति, तुरीयं वाचो मनुष्या वदन्ति ।

इति । वाचः परिमितानि शास्त्रे निर्णीतानि सूक्ष्मतरसूक्ष्मस्थूलस्थूल-  
तररूपाः परा-पश्यन्ती-मध्यमा-वैखर्याख्या अवस्थाः । एवं चत्वारि  
पदानि, (२) यानि मनीषिणां ऽध्यात्मकुशला ये ते विदुस्तासां मध्ये  
त्रीणि पदान्यवस्था गुहायामाधारनाभेहृदयेषु निहितानि नेङ्गयन्ति  
सर्वेषां ज्ञानविषया न भवन्ति, चतुर्थं वैखर्याख्यं मनुष्या वदन्ति, मनुष्य-  
वदने प्रकटीभवतीत्येवमृक्भाष्ये माधवेन, नृसिंहोत्तरतापनीभाष्ये गौ-  
ड्यादैश्च व्याख्यातः । श्रीपतञ्जलिना तु नामाख्यतोपसर्गानपाताश्चत्वारि  
पदानीत्यादिना पदचतुष्टयज्ञानसाध्यमनीषित्वसम्पत्तिरूपव्याकरणप्र-  
याजनपरतयाऽपि व्याख्यातः । उभयत्राप्यस्य तात्पर्यमभियुक्तव्याख्या-  
नबलादवगम्यते । एवमन्येष्वपि निरुक्तादिव्याख्यातेष्वर्थेष्विति बोध्यम् ।  
नन्दिकेदवरकाशिकायामपीदमुक्तम् ।

अकारः सर्ववर्णाग्न्यः प्रकाशः परमेश्वरः ।

आद्यमन्तेन संयोगाद्दहमित्येव जायते ॥

इकारादिलकारान्ता वर्णाः समभवन्ततः ।

सर्वं परात्मकं पूर्वं ज्ञातिमात्रमिदं जगत् ॥

ज्ञतेर्बभूव पश्यन्ती मध्यमा वाक् ततः परम् ।

वक्त्रे विशुद्धचक्राख्ये वैखरी सा मता ततः ॥

वृत्तिवृत्तिमतोरत्र भेदलेशो न विद्यते ।

चन्द्रचन्द्रिकयोर्यद्वैद्यथा वागर्थयोरपि ॥ इति ॥

इदमेवाभिप्रेत्य वागर्थविद्येत्युपमां चकार कालिदास इति दिक् ।

तत्र मध्यमायां यो नादांशस्तस्यैव स्फोटात्मनो वाचकत्वेनाक्षतिः । स च यद्यप्येकोऽखण्ड एकैकवर्णो-  
नाप्यभिव्यज्यते तथाऽप्यन्त्यवर्णाभिव्यक्तो बोधहेतुः ।

( कुञ्जिकाटीका )

\*अन्त्यवर्णाभिव्यक्त इति\* । तदाहुः—“सकृत्प्रतिपद्यमानो नावधार्यते अभ्यासेन तु स्फुटावभासः” इति । प्रथमाक्षरेण हि आभासमात्रं जन्यते तदुत्तरोत्तरवर्णकलापेन तु स्फुटतरपरिच्छेदः । संस्कारविशेषोत्पादन-

( कलाटीका )

एवं सृष्टिप्रक्रियामुक्त्वाऽपि प्रकृतमुत्तरमाह—\*तत्रेति\* । परादीनां मध्ये इत्यर्थः । परापश्यन्त्योर्योगिज्ञानविषयत्वादाह—\*मध्यमायामि-  
ति\* । \*नादांशः\* । नादसम्बन्धिविमर्शकशब्दरूपोऽशः । तत्रैव विमृश्यां-  
शस्यार्थस्य वाच्यत्वमग्रे वक्ष्यति । तस्य चेतनाचेतनमिश्रत्वात् । अत एवाह—\*स्फोटात्मन इति\* । \*अक्षतिः\* । प्रागुक्तानन्त्यव्यभिचारप्रयु-  
क्तशक्तिप्रहासम्भवादिदोषाभावः । नन्वेवं तस्य स्वरूपसतो वाचकत्वे सर्वदार्थबोधोपात्तिः, प्रत्येकं वर्णाभिव्यक्तस्य तत्त्वे प्रथमवर्णाभिव्यक्ता-  
दपि तदापत्तिः, वर्णाभिव्यक्तस्य तत्त्वे तद्धेतोरेवेति न्यायेन तत एव बोधोपपत्त्यैतद्वैयर्थ्यापत्तिः प्रागुक्तीत्या समूहासम्भवाच्चात आह—  
\*स चेति\* । स्फोटरूपनादांश इत्यर्थः । उक्तहेतोरेवानुवदति—  
\*एकोऽखण्ड इति\* । अपिर्व्युत्क्रमे । अखण्डोऽपीत्यर्थः(१) । ननु समु-  
दितानां व्यञ्जकत्वे तद्धेतोरिति न्यायेन तत एव बोधोपपत्त्या तद्वैयर्थ्या-  
पत्त्या प्रागुक्तीत्या समुदायासम्भवेन चाह—\*एकैकेति\* । तथा च न सर्वदाऽर्थप्रतीतिरिति भावः । अत एवाह—\*तथापीति\* । अन्त्यवर्ण-  
बुद्धिरपि पूर्वपूर्ववर्णानुमवाहितसंस्कारसहकृतैव तद्व्यञ्जिकेति बोध्यम् ।  
\*व्यक्तः\* । व्यक्त एव । न चैवम् एकैकैव तेन तद्व्यञ्जने इतरवैयर्थ्यमिति वाच्यम् । यथा हि रत्नतत्त्वस्य प्रतीन्द्रियसन्निकर्षमभिव्यक्तावपि द्वा-  
भ्यां तत्सुमिश्र जनितसंस्कारसहकृतपरिपाकरूपसहकारिसम्पत्त्या ज-  
निते चरमप्रत्यये विशदं चकास्ति रत्नतत्त्वम्, न प्राशु प्रत्ययेषु, तथा स्फोटः प्रत्येकमभिव्यक्तोऽपि चरमवर्णजाभिव्यक्तिजसंस्कारसहकृत-  
परिपाकवन्ननःपरिणामे चकास्ति । एवंश्च तदनन्तरमेवार्थधीर्न ततः

(१) अपिना समुदायसमुच्चयः । तथाच सर्वदार्थप्रतीतिवारणेऽपि एकवर्णाभिव्यक्त्यनन्तरमर्थ-  
बोधोपपत्त्यादिरिति भावः । इति ग० पु० पाठः ।

अतो नैकवर्णजाभिव्यक्त्युत्तरमर्थप्रत्ययः । तत्र च व्यञ्ज-  
करूपप्रतिबिम्बनात्तद्रूपरूपितैव तदभिव्यक्तिरित्येकोऽपि  
नानात्वमिवापन्नः । यथा जलचाञ्चल्येनेन्दुप्रतिबिम्बस्य  
चञ्चलत्वेन ग्रहणम् । यथा च स्फटिकादेर्जपाकुसुमाद्यु-  
पाधिवशात्तद्रूपरूपितस्य भानम् । यथा च मुखे मणिकू-  
पाणदर्पणाद्याभिव्यञ्जकवशाद्दैर्घ्यवर्तुलत्वादिभानं तद्वत् ।

( कुञ्जिकाटीका )

द्वारेणाभिव्यक्तिविशेषस्य रलादौ दृष्टत्वात् । \*रूपिता\*—छुरिता ।  
तथा च व्यञ्जकभेदोपाधिकः स्फोटभेद इति भावः । \*जपाकुसुमादी-  
ति\* । तदुक्तं हरिणा—

यथा रक्तगुणे तत्त्वं कषाये व्यपदिश्यते ।

संयोगिसन्निकर्षात्तु वस्त्रादिष्वपि गृह्यते ॥

यथारक्ते गुणे विद्यमानं तत्त्वं रक्तत्वं स्वाश्रयसमवायात्कषाये रक्त-  
द्रव्ये व्यवह्रियते तथा सम्बन्धिनोः सम्बन्धाद्वस्त्रेऽपि रक्तत्वं व्यवह्रियते  
इत्यर्थः । ननु उप समीपवर्तिनि स्वीयं धर्ममादधातीति उपाधिरिति  
व्युत्पत्त्या जपाकुसुमोपाधिको लोहितः स्फटिक इति प्रत्ययो ऽस्तु, स्फ-  
टिकलौहित्ये जपाकुसुममुपाधिरिति प्रयोगः कथमिति चेत्, सङ्क्रा-

( कलाटीका )

प्राक् तदाह—\*अत इति\* । नन्वेवमपि तस्यैकत्वेन सकृदभिव्यक्ता-  
त्सर्वार्थबोधापत्तिरत आह—\*तत्र चेति\* । स्फोटे इत्यर्थः । वस्तुतो  
नानात्वाभावस्य वक्ष्यमाणत्वादाह—\*नानात्वमिवेति\* । तद्रूपिताऽभि-  
व्यक्तिस्त्वित्यम्—अविभागमपि पदं वाक्यं च नानेव भागवदिवावयवि-  
प्रतीत्यनुसारेण व्यञ्जयन्ति वर्णाः स्वोपरागवश्यादिति । अत एव स्फु-  
ट्त्वते वर्णैः, स्फुट्त्वर्थो ऽस्मादिति द्विविधं स्फोटशब्दनिर्वचनं कृतम् ।  
अत्रासम्भवावनावारणायोपाधिधर्मस्योपधेये भानविषयानेकदृष्टान्तपूर्व-  
माह—\*यथेत्यादिना\* । \*मणीति\* । तदुक्तं हरिणा—

यथा मणिकृपाणादौ रूपमेकमनेकधा ।

तथैव ष्वनिषु स्फोट एक एव विभिद्यते । इति ।

आदिना नानात्वादि । तद्वद् वस्तुतो धर्मरहितोऽप्यभिव्यञ्जकतज्जस-  
स्कारवशात् तद्धर्मवानिव प्रतीयते । ननु वर्णानां युगपदस्त्वस्योक्त-

प्रतिबिम्बसमर्पकाश्च संस्कारास्तु च स्थिरा एव ।

न चैवमनंककालिकतत्त्वैर्बर्णाभिव्यक्तं अपाधिकना-  
नात्वात्तवाप्यनुगमात् उपाधिराद्यशुकी । सहस्रदीपाभि-  
व्यक्तपटस्येव (?) अनेकजपाकुसुमाभिव्यक्तस्फटिकस्येव च  
नानात्वाभावात् । (२) उपाधिभिन्नव्यञ्जकाभावात् कदापि  
वर्णराहित्येन तत्प्रत्यक्षम् । येन क्रमेण च चित्ते संस्कारा-  
स्तेनैव क्रमेण व्यञ्जकरूपरूपितता तस्येति स्वीकारान्न स-

( कुञ्जकाटीका )

मकत्वमेव तत्र सप्तम्यर्थः । \*समर्पकाः\*—आपादकाः । समाधत्ते—  
\*सहस्रदीपेति\* ।

ननु जपाकुसुमाद्युपाध्यभावे ऽपि स्फटिकबोधवत् केवलस्फोटस्या-  
भिव्यक्त्यापत्तिरत आह—\*उपाधिभिन्नेति\* । \*येन क्रमेणेति\* । ध्व-

( कलाटीका )

त्वात्कथं तेषां प्रतिबिम्बोऽत आह—\*प्रतीति\* । वर्णप्रतिबिम्बसमर्प-  
कास्तु संस्कारा एवेत्यर्थः । एवेन तद्व्यावृत्तिः । ननु तेषामपि नष्टत्वम्,  
पूर्वगुणस्य स्वोत्तरजातगुणनाशत्वाद् अह—\*ते चेति\* । ते त्वित्य-  
र्थः । तेषामपि सविषयत्वात् यागजसंस्कारवत् यावत्कार्यमिति भावः ।

\*एवम\* । तेषां तत्र प्रतिबिम्बः क्लृप्तिरे । कालभेदेन तस्यापि भेदा-  
दाह—\*अनेकेति\* । \*व्यक्ते\*—स्फोटे । \*अवश्यकीति\* । आनन्त्य-  
व्यभिचारवारणायेति भावः । \*दीपेति\* । पर्यायेणेति भावः ।  
\*जपेति\* । नीलपीतादिद्रव्यसन्निधानेनानेकविधतया गृहीतस्य  
चेत्यपि बोध्यम् । \*नानात्वेति\* । वास्तवेत्यादिः । नन्वेवमपीद-  
मेकं पदमित्यादिप्रत्यक्षेण स्फोटग्रहो यत्र तत्र वर्णानवभासात् प्रागु-  
क्तदोष एवेति आह—\*उपाधीति\* । नन्वेवमपि प्रतिबिम्बेन क्रमाभा-  
वात्सरो रस इत्यादौ दांष एवेति आह—\*येनेति\* । चस्त्वर्थे । वर्णो-  
च्चारणक्रमसत्त्वादिति भावः । आत्मगुणत्ववारणायह—\*चित्ते इति\* ।  
अनुभवक्रमस्य बाधात्स्मृतिक्रमे च नियामकत्वेऽप्यत्र तदभावादाह—  
\*तेनैवेति\* । नन्वेवमपि तेषां सर्वेषां कालैक्येन तद्द्वय कालघटितत-

( १ ) घटस्येति पाठान्तरम् ।

( २ ) यद्वा नचैवमुपाध्युपगमे स्फटिकस्य स्वच्छत्ववत् कदाचित् वर्णरहितस्यापि पदस्य प्रत्यक्ष-  
त्वात्पत्तिरत आह—\*उपाधीति\* । एवञ्च बाधितैव प्रतीतिरिति भावः ।

रां रम इत्यनयोर्विशेषः । तत्र च तदुत्तरत्वग्रहश्चित्त-  
मितौ दैशिक एव । तदुपरागनाशिका च(१)तद्बोधार्था-  
कारवृत्त्यतिरिक्तवृत्तिरेव । अथ आन्तरत्वाच्छ्रोत्रग्राह्यवै-

( कुञ्जिकाटीका )

निसमानाकारैव स्फोटामिव्यक्तिरिति भावः । \*चित्तमितौ\*-चित्तदेशे ।  
ननु टकारव्यञ्जनदशाया घकारस्य नष्टत्वात् कथं तदुत्तरत्वग्रह इत्यत  
आह--\*दैशिक एवेति\* । ननु घटाकारस्फोटस्याभिव्यक्तत्वात्सर्वदा  
तदर्थबोधोपत्तिरत आह--\*तदुपरागेति\* । उपरागोऽवभासस्तद्बोध्यो  
योऽर्थस्तदाकारा या वृत्तिस्तदतिरिक्तवृत्तिरित्यर्थः । \*अयम्\*-  
स्फोटः । \*आन्तरत्वादिति\* । अयम्भावः-स्फोटो द्विविधः-आभ्यन्तरो  
बाह्यश्च । तत्राभ्यन्तरो बुद्ध्यनुसंहितिरूपः । बाह्यस्तु जातिव्यक्तिभेदाद्-  
द्विविधः । सङ्गतवर्तिनां जातिरेव वाचिकेत्याद्यः । एकोऽनवयवः

( कलाटीका )

दुत्तरत्वग्रहासम्भवेन कथमनिशेषकारणमत आह--\*तत्र चेति\* । प्रति-  
बिम्बरूपे चेत्यर्थः । एवेन तद्व्यावृत्तिः । अत एव भित्तावित्युक्तम् । एकप्र-  
पदेशस्थघटपटकुड्यादिवत् । नन्वेवमपि तदुत्तरं सर्वदा तद्बोधा-  
पत्तिरत आह--\*तदुपेति\* । तत्प्रतिबिम्बेत्यर्थः । तत्र चेत्याद्युक्ति-  
मुपपादयन् अस्य श्रोत्रग्राह्यत्वं निराचष्टे-  
\*अयं चति\*(२) । उक्तः स्फो-  
टश्चेत्यर्थः । हृदयदेशस्थत्वादाह--\*आन्तरेति\* । तत्र तत्त्वं च येन  
तदुल्लेखस्तन्वम् । अत एव प्राक् बुद्धेस्तद्विशेषणम् । एवेन श्रोत्र-  
ग्राह्यत्वस्य शुद्धान्तःकरणग्राह्यत्वस्य च व्यवच्छेदः । अत एव  
प्रागुक्तसिद्धिः । नन्वेवमपि पर्यायवाचक शब्देषु एकः स्फोटो नाना वा  
नान्यः, अनन्तानां तेषां तेषु शक्तीनां च कल्पनामपेक्ष्य कल्पवर्णेष्वेव  
शक्तिकल्पनस्य लघुत्वात् । नाद्यः, घटकलशादिपर्यायवाचकाभिव्यक्ते  
स्फोटे गृहीतशक्तिकस्य पुंसांऽप्रसिद्धतत्पदश्रवणेऽप्यर्थप्रत्ययापत्तेः,  
प्राक्गृहीतशक्तिकस्यैव स्फोटस्य तेनाभिव्यञ्जनात् । न च तत्तत्पर्या-  
यवाचकाभिव्यक्तस्फोटे शक्तिग्रहस्तत्पर्यायवाचकशब्दश्रवणेऽर्थधी-  
हेतुरिति वाच्यम् । एवं हि प्रतिपर्यायवाचकं शक्तिग्रहावश्यकत्वे

( १ ) "तद्बोधार्थाकारवृत्तिरेव" इत्येव पाठो द्वितीयपुस्तके

( २ ) नन्वेवमपि पर्यायवाचक शब्देषु एकः स्फोटो नाना वा  
नान्यः, अनन्तानां तेषां तेषु शक्तीनां च कल्पनामपेक्ष्य कल्पवर्णेष्वेव  
शक्तिकल्पनस्य लघुत्वात् । नाद्यः, घटकलशादिपर्यायवाचकाभिव्यक्ते  
स्फोटे गृहीतशक्तिकस्य पुंसांऽप्रसिद्धतत्पदश्रवणेऽप्यर्थप्रत्ययापत्तेः,  
प्राक्गृहीतशक्तिकस्यैव स्फोटस्य तेनाभिव्यञ्जनात् । न च तत्तत्पर्या-  
यवाचकाभिव्यक्तस्फोटे शक्तिग्रहस्तत्पर्यायवाचकशब्दश्रवणेऽर्थधी-  
हेतुरिति वाच्यम् । एवं हि प्रतिपर्यायवाचकं शक्तिग्रहावश्यकत्वे

\*अयञ्चेति\* । इति पाठान्तरम् ग० घ० पु० ।

खरीसंस्कृतान्तःकरणग्राह्य एव । व्यञ्जकरूपरूपितस्य त-  
स्यैवार्थं सङ्केतग्रहः । अतो घटकलशादिपर्यायाभिव्यक्ते  
स्फोटे गृहीतंशक्तिकस्य पुंसोऽप्रसिद्धपदश्रवणे नार्थ-  
बोधः ।

वैखरी तु ।

वायोरणूनां ज्ञानस्य शब्दत्वापत्तिरिष्यते ।

कैश्चिद्दर्शनभेदोऽत्र प्रवादेऽनवस्थितः ॥

( काञ्चिकाटीका )

शब्द इति व्यक्तिस्फोटः ॥ \*व्यञ्जकेति\* । व्यञ्जकसमानाकारस्यैव  
व्यङ्ग्यस्य सङ्केतग्रह इत्यर्थः । \*अर्थबोध इति\* । अप्रसिद्धपर्यायश्रवणे  
ऽर्थबोधो नेत्यर्थः ॥

\*वायोरिति\* । कैश्चिद्वायोः कैश्चिच्छब्दतन्मात्रपरमाणूनां कैश्चिज्ज्ञा-  
नस्य शब्दत्वीमष्यत इति मतभेदः । तत्र शुद्धाचति समष्ट्यहङ्कारेण ईश्वरो  
ऽस्तीति भावितवतो ऽपि स ईश्वरो द्वितीयेन सङ्कल्पेन छिद्रमभूत् त-  
दाकाशम् । स ईश्वरः पुनः सङ्कल्पान्तरेण तस्मिन्नाकाशे वायुवेगसहायः  
शब्दरूपेण परिस्पन्दोऽभूत् । वाय्वनुग्रहादेव हि संयोगविभागहेतुर्ग-  
तिर्भवति । तथा च कात्यायनसूत्रं—“शब्दस्तदिति” । वाय्वात्मकः शब्द  
इति तदर्थः । तस्मिन् छिद्रे अन्तरं लब्ध्वा वायोर्वृद्धेरिति स्पष्टं हरिवं-  
शे । आकाशरूपाद् ब्रह्मणः सकाशात्स्पर्शतन्मात्रापरपर्यायः सूक्ष्मो वायुः  
स्वकारणेन शब्देन स्वगुणेन स्पर्शेन च गुणवानिति वेदान्ते । केचिदज्ञा

( कलाटीका )

तत्तत्पर्यायवाचकगतशक्तिग्रहहेतुताया एव युक्तत्वात् । तव तु तत्त-  
त्पर्यायवाचकाभिव्यक्तगतशक्तिग्रहत्वेन हेतुत्वे गौरवात् । अत आह  
\*व्यञ्जकेति\* । रूपितस्यैव तस्येत्यर्थः (१)\*स्फोटे\* एकास्मिन् । \*ना-  
र्थेति\* । कारणाभावात् (२) ।

ननूकवैखर्या एव वाचकत्वं कुतो न ? अभिव्यक्तेस्तत्रापि सत्त्वात् ।  
किञ्च सा किमिति श्रोत्रग्राह्या । किञ्च तस्याः परंपरया पूर्ववत् परामात्र-  
विवर्तविषयत्वेन तुल्यत्वापत्तिरत आह—\*वैखरी त्विति\* । अग्रेऽन्व-

( १ ) एवं स्फोटपर्यायेति पर्यायवाचकेत्यर्थः । इत्याधिकः पाठः कश्चित् ।

( २ ) वक्तुभोतुव्यवहारस्य सर्वदा वैखरीसम्बद्धस्यैव सन्नेन तज्जन्यवासनावासितलोकबुद्ध्या  
वर्णरूपितपदस्यैव सर्वदावगाहनादिति भावः ।

इति हर्युक्तेः, पातञ्जलभाष्ये व्यासेनापि तथोक्तेश्च,  
“आख्यातोपयोगे” (अष्टा०सू०१-४-२७) इति सूत्रे  
पतञ्जल्युक्तेश्च, वाग्वादिपरिणामरूपा कण्ठतालवाद्याभि-

(कुञ्जिकाटीका)

नस्य शब्दत्वं वदन्ति ।

अथायमान्तरो ज्ञाता सूक्ष्मो वागात्मनि स्थितः ।

व्यक्तये स्वस्वरूपस्य शब्दत्वेन विवर्तते ॥ इति ।

अन्तःकरणमेव मनोवाग्वादिद्वारा शब्दत्वेन विवर्तत इति  
भावः । \*पतञ्जल्युक्तेश्चेति\* । तत्र हि—“आख्यातोपयोगे” इति सूत्रं  
नारद्व्ययमपक्रामति हि तस्माज्ज्ञानं यथा ज्वालारूपे ज्योतिरविच्छेदे-  
नोत्पद्यमानं सन्ततं तथोपाध्यायज्ञानानि भिन्नशब्दरूपतापन्नानि सन्तः

(कलाटीका)

योऽस्य । अत एव तुः । \*तथोक्तेश्चेति\* । इत्थं हि तत् । वागिन्द्रियं व-  
र्णेष्वेवार्थवत्, श्रोत्रं च ध्वनिपरिणाममात्रविषयमिति । ध्वनिर्नाम वागि-  
न्द्रियादाबुदानवायोरभिघाताज्जायमान उदानवायोराकाशस्य परमा-  
णुनां वा परिणामभेदः । स च वर्णरूपो ऽप्यवाचकत्वात् ध्वनिरिति ल-  
द्याख्यातारः । तथा च ध्वनिरूपः परिणाम इत्यर्थः । अत्र विशेषोऽग्रे  
व्यक्तीभविष्यति । \*पतञ्जल्युक्तेश्चेति\* । सूत्रखण्डनायोपाध्यायादपक्रा-  
न्तमधियमानशब्दजातमुपादत्त इत्यर्थेनापक्रमजविश्लेषाश्रयत्वात्पादा-  
नत्वं तत्र संस्राध्य शब्दानामपक्रमणं न युक्तम्, अन्यथा सर्वथा तदापत्ति-  
रिति शङ्कायां सन्ततत्वादित्यनेन शब्दस्य व्यञ्जका ध्वनय उपाध्यायेनो-  
त्पाद्यमाना भिन्ना भिन्ना अपि सादृश्यात्तत्त्वेनाध्यवसीयमानाः श्रोतुः पुनः-  
पुनरुत्पाद्यमानत्वेन सन्ततत्वमिति पुनःपुनः श्रोत्रप्रदेशं गच्छन्तः स्फो-  
टरूपं शब्दमभिव्यञ्जयन्तीत्याशयकेन समाधाय, अथवा ज्योतिर्वत् ज्ञाना-  
नि भवन्ति”इति हि तत्रोक्तम् । यथा प्रतिक्षणं चिनश्च्यदपि ज्वालारूपं  
ज्योतिरनवच्छेदेनोत्पद्यमानं सादृश्यात्तत्त्वेनाध्यवसीयमानं सन्ततमिति  
व्यवहारविषयस्तथैवोपाध्यायज्ञानानि भिन्नानि शब्दरूपतामापद्यमा-  
नानि सन्ततान्युच्यन्ते । ज्ञानस्य शब्दरूपापत्तिरिति दर्शनमत्र भाष्य-  
कृत इति कैयटः । आदिना अणुज्ञानाकाशपरादिसंग्रहः । अस्यास्ता-  
न्विकत्वात्समसत्ताकत्वाच्चाह—\*परीति\* । अत एव पूर्वविरोधो न ।  
एवेन नित्यत्वानिरासः । हरौ कैश्चिदित्यस्य प्रत्येकं त्रिषु सम्बन्धात्



घातजन्यैवेति बोधम् । वायोः—प्राणादिरूपस्य । अणूनाम्—शब्दतन्मात्रादिरूपपरमाणूनाम् । (१)

(२) आम्राणीव प्रचीयन्ते शब्दाख्याः परमाणवः । इति हर्युक्तेः ॥

( काञ्जिकाटीका )

तानीति स्पष्टम् । \*प्राणादिरूपस्येति\* । यद्यपि बाह्यवायावपि शब्दोऽनुभवसिद्धस्तथापि न तस्येहोपयोग इति भावः । \*चरमाणूनाम्\*—परमाणूनाम् । \*आम्राणीव\* । आम्रफलानीव प्रचीयन्ते वर्धन्ते । \*शब्दाख्या इति\* ।

\*ते\*—परमाणवः । शब्दाख्याः—शब्दनामानो भवन्तीत्यर्थः । वायोः शब्दत्वं हरिरेवाह—

लब्धक्रियः प्रयत्नेन वक्तुरिच्छानुवर्तिना ।

स्थानेष्वभिहतो वायुः शब्दत्वं प्रतिपद्यते ॥

( कलाटीका )

कैश्चित् वायोः कैश्चिदणूनां कैश्चित् ज्ञानस्य शब्दत्वप्राप्तिरिष्यते इत्यर्थः । तदाह—\*वायोरिति\* । औपाधिकं तस्य नानात्वमिति विनिगमनाविरहान् योग्यतयाऽऽह—\*प्राणादीति\* । अत एवोक्तं तेनैव ।

लब्धक्रियः प्रयत्नेन वक्तुरिच्छानुवर्तिना ।

स्थानेष्वभिहतो वायुः शब्दत्वं प्रतिपद्यते ॥ इति ।

वक्तुरिच्छेत्यनेनैकस्यैव वायोरनेकशब्दत्वोपपत्तिरुक्ता । (३) \*शब्दतन्मात्रादिरूपपरमाणूनामिति\* । आदिना स्पर्शतन्मात्रादि । अत्रापि मानं तदुक्तिमेवाह—\*आम्राणीवेति\* । \*इदम्\*—अग्रिमाग्रिमम् । \*तत्र\* ।

स्वशक्तौ व्यज्यमानायां प्रयत्नेन समीरिताः ।

इत्यस्य पूर्वार्धम् । तस्याम् (४) । तस्याम् सत्यां तेन प्रेरितास्तदाख्याः परमाणवः (५) आम्रवत्प्रचिताः सन्तः शब्दाख्यास्तद्रूपताप्राप्त्या तद्वाच्या इत्यर्थः । उभयत्र मानमिदम् ॥

( १ ) चरमाणूनामिति क्वचित्पाठान्तरम् । ( २ ) आम्राणीवेति पाठान्तरम् ।

( ३ ) \*शब्दतन्मात्रपरमाणूनामिति\* । तदाख्यपरमाणूनामित्यर्थः । इति पाठान्तरम् ख० पु० ।

( ४ ) व्यज्यमानायां सत्यामित्यर्थः ।

( ५ ) हस्तलिखितपुस्तकद्वयेऽपि “अभ्रवत् प्रचिता” इति पाठः । हस्तलिखितप्रथमपुस्तके तु “अभ्रवत् प्रचिता भवन्तीत्यर्थः” इत्येव पाठः ।

छायाऽऽतपतमांस्यप्येवम् ।

अणवः सर्वशक्तित्वाद्भेदसंसर्गवृत्तयः ।

छायातपतमःशब्दभावेन परिणामिनः ॥

इति तदुक्तेः । (१)ज्ञानस्य—वक्तृज्ञानस्य । पराश-  
क्तिसाहित्येन च तत्परिणाम इति बोध्यम् । कैश्चिदि-

( कुञ्जिकाटीका )

वक्तुरिच्छेत्यनेनैकस्यैव वायोरनेकशब्दरूपत्वोपपत्तिरुक्ता । आम्रा-  
णीवेत्यस्य पूर्वार्धं तु ।

स्वशक्तौ व्यज्यमानायां प्रयत्नेन समीरिताः । इति ॥

छायातमसोस्तेजोऽभावरूपतां तार्किका वदन्ति, तान्निराकरोति—  
\*छायातपेति\* । यत्तु तेजोऽभाव एव तमः, न हितस्य गुणाश्रयतास्ती-  
ति, तन्न । न ह्यस्मन्मतं गुणाश्रयो द्रव्यमिति लक्षणमस्ति । किञ्च  
तमसस्तेजोऽभावरूपत्वे रूपादावप्यन्धकारप्रत्यक्षापत्तिः । \*अणव  
इति\* । परमाणव एव सर्वशक्तिमत्त्वाद्भेदसंसर्गरूपा वृत्तिर्येषां कार्य-  
भेदस्य सम्बन्धमाधातुं प्रवृत्ताः शब्दादिरूपेण परिणमन्त इत्यर्थः ।  
परमाणूनां विलक्षणसम्बन्धाद्विमिन्नकार्योत्पत्तिरिति भावः । ननु दुग्ध-

( कलाटीका )

अत एव द्वितीयेऽन्यामपि तदुक्तिं वक्तुं तद्वटकतया प्रासाङ्गिक-  
माह—\*छायेति\* । (२)\*एवम्\*—अणुपरिणामरूपाणि । तत्र मानं तदु-  
क्तिमेवाह—\*अणव इति\* । तत्र बीजमाह—\*सर्वेति\* । अत एवाह—\*भे-  
देति\* । भेदः पृथग्भावः, संसर्गो मेलनं भेदसंसर्गरूपा वृत्तिर्येषां ते ।  
\*छायेति\* । अतुर्णां द्वन्द्वस्य भावशब्देन स्वरूपार्थकेन षष्ठीतत्पुरुषः ।  
\*तदुक्तेः—हयुक्तेः । (३)प्रागुक्ताविरोधायाह—\*परेति\* । \*तत्तदिति\* ।  
वाद्यादीत्यर्थः । अत एवात्र पक्षे तद्वैयर्थ्यशङ्का न । प्रकारान्तरेणाप्यविरो-  
धायाह—\*कैश्चिदिति\* (४)मतान्तरासत्त्वे एतदुक्तिरधिकेति स्पष्टमेव ।

(१) इयञ्च प्रागुक्तस्य वायोरणूनामिति श्लोकस्य व्याख्या ।

(२) न केवलमत्रैव तद्वदवयवः किन्त्यन्यत्राप्यित्याह—छायातपेति\* । इति पाठान्तरम् द्वितीये हस्त-  
लिखितपुस्तके ।

(३) ननु बाध्वादेरचेतनत्वात् कथमिदम् ? किञ्चैवं सति वैखर्या अचेतनत्वापत्तिरित्येवं प्रागुक्त-  
स्य विरोधस्य परिहारायेत्यर्थः ।

(४) नन्वेवमपि प्रागुक्तहरिप्रक्रियाभ्यां विरोध एवात आह—\*कैश्चिदिति\* । इति पाठान्तरम् ।

त्यनेन पराशक्तिरेव(१) मध्यमाद्यत्परिणामविशेषो अ-  
न्येषां मते वैखरीति सूचितम् । तदाह—प्रवादेषु—  
शास्त्रेषु । अत्र—विषये । दर्शनभेदः—सिद्धान्तभेदो-  
ऽनवस्थित इति ।

आत्मा बुद्ध्या समेत्यार्थान्मनो युद्धे विवक्षया ।

मनः का प्राग्निमाहन्ति स प्रेरयात मारुतम् ॥

सोदीर्णो सूधर्न्यभिहतो वक्त्रमापद्य मारुतः ।

( कुञ्जिकाटीका )

परमाणुजन्यत्वस्य दधनः स्वीकारे दधनो ऽपि दुग्धत्वापत्तिरतस्तज्जन-  
कपरमाणूनां भेद एवोचित इति चेन्न । शक्तिभेदादेव कार्यभेदात् । यत्तु  
द्रव्यत्वव्याप्यजातिः परमाणौ नास्तीति तार्किकाः, तत्र । तथा सति  
द्रव्यत्वव्याप्यं यन्मूर्तत्वं तद्व्याप्यस्य पृथिवीत्वादेरपि तत्रानापत्तेः । \*व-  
क्त्रज्ञानस्येति\* । घट इति जानामीत्यादौ ज्ञानशब्दयोरभेददर्शनादिति  
भावः । \*आत्मा बुद्ध्यति\* । \*सः—वायुः\* । उदीर्णः—उद्रतः । \*वक्त्र-

( कलाटीका )

एवेन वाद्यादिव्यवच्छेदः । पश्यन्त्यां तत्त्वस्य निर्विवादत्वादाह—\*मध्य-  
मेति\* । \*परतीति\* । विवर्तैत्यर्थः । तत्र कर्मणि घञित्याह—\*शास्त्रे-  
ष्विति\* । \*विषये—वैखरीरूपे । निदर्शनादिनिरासायाह—\*सिद्धान्तेति\* ।  
इतिस्तदर्थसमाप्तौ । किञ्च ।

अथायमान्तरो ज्ञाता सूक्ष्मोवागात्मना स्थितः ।

व्यक्तये स्वस्वरूपस्य शब्दत्वेन विवर्तते ॥

ज्ञाता वृत्तिविशिष्टमन्तःकरणं स मनोभावमापद्य तेजसा पाकमागतः  
तेजसा जाठरेण पाकं दाहकं वायुमाविशति प्राणमथासौ समुदीर्यते  
असौ सवृत्तिमनोयुतः प्राणः । तदाह—

अन्तःकरणतत्त्वस्य वायुराश्रयतां गतः ।

तद्धर्मैण समाविष्टस्तेजसा सो ऽपि पच्यते ॥

तद्धर्मैण दाहेन दाहवशादेव विभज्य स्वात्मनो ग्रन्थान् श्रुतिरूपैः  
पृथग्विधै ध्वनिरूपैः सहेति शेषः । प्राणो वर्णानभिव्यज्य वर्ण-  
श्वेवोपलीयत इति तेनोक्तम् । प्राणः सवृत्तिकमनोरूपान्तःकरणयुतः ।  
एतावतैव ज्ञानस्य शब्दत्वमिति बोध्यम् । नन्वेवं शिक्षाविरोधस्तत्र प-  
रिणामानुक्तेरत आह—\*आत्मेति\* । तात्पर्यार्थमादावविरोधायाह—\*मा-

वर्णान् जनयते ।

इति शिक्षायामपि (१)मारुत एव नाभेरुर्ध्वमुच्चरन्  
मूर्धन्यभिहत(२) आत्मानं तत्त्वेनाभिव्यनक्तीत्यर्थः(३) ।  
आत्माऽन्तःकरणं संस्काररूपेण स्वगतानर्थान् बुद्ध्या स्व-  
वृत्त्या समेत्यैकबुद्धिविषयीकृत्य तद्बोधनेच्छायुक्तमनो-  
ऽभिहतकायाग्निप्रेरितो वायुर्मूर्धपर्यन्तं गतस्ततः प्रतिनि-  
वृत्तो वक्त्राभिघातेन वर्णान् जनयतीत्यक्षरार्थः ।

( कुञ्जिकाटीका )

मिति\* । शिरःकपालेनावष्टब्ध ऊर्ध्वगतिमलभमानस्ततः प्रत्यावृत्त्य  
वक्त्रमेव प्राप्येत्यर्थः । सङ्गीतरत्नाकरे ऽपि ।

आत्मा विवक्षमाणो हि मनः प्रेरयते मनः ।

देहस्थं बन्धिमाहन्ति स प्रेरयति मारुतम् ॥

ब्रह्मग्रन्थिस्थितेः सो ऽथ क्रमादूर्ध्वपथे चरन् ।

नाभिहृत्कण्ठमूर्धास्येष्वाविर्भावयति ध्वनिमिति ॥

विवक्षमाणः वक्तुमिच्छन् आत्मा अतःकरणं मनस्संज्ञकं प्रेरयति,  
तं मनः देहस्थमग्निं ताडयति स बन्धिर्वायुं प्रेरयति स वायुर्ध्वं ग-  
च्छन् आघातेन मुखादिषु ध्वनिं जनयति । “असङ्गो ह्ययं पुरुषः” इति  
श्रुतेरकर्तृस्वरूपस्यात्मनः प्रयोजकत्वासम्भवादाह—\*अन्तःकरणमि-  
ति\* । अन्तःकरणपरिणामपरावृत्तिरूपा बुद्धिरिति भावः । वाक्यविष-  
यस्यान्तःकरणगतत्वाभावादाह—\*संस्काररूपेणेति\* । एतदभिप्रायेणैव  
सूक्ष्मरूपेणावस्थानमित्युच्यते । एकाङ्गुलं देहमध्यमग्निस्थानं ततो न-  
वाङ्गुले चतुरङ्गुलो देहस्य कन्द इति ब्रह्मग्रन्थिरिति चोच्यते । \*उद्यन्\* ।  
उद्गच्छन् ।

( कलाटीका )

रुज एवेति\* । कर्तृत्वादेरेवात्मधर्मत्वादाह—\*अन्तःकेति । अर्थशब्दार्थ-  
माह—\*संस्केति । गत्यर्थानां ज्ञानार्थत्वादाह—\*एक बुद्धीति\* ।  
वेगात् निवृत्तः । वक्त्रं प्राप्येति शेषः । \*वक्त्रेति\* । उक्त-  
यत्नसहायेन जिबहाप्राडिस्पर्शपूर्वकं तत्तत्स्थानाभिघातेनेत्यर्थः ।

(१) परायाख्यमन्तःस्थितं शब्दं वर्णत्वेनाभिव्यनक्ति इत्यर्थः ।

(२) अन्येन पुनरुच्यतेऽभिहन्यमानः ।

(३) उच्चरन् इत्यस्य स्थाने “उद्यन्” इतिप.ऽन्तरम् । अत्र “अर्थो वा” इत्यपि पाठः ।

तदुक्तं “परःसन्निकर्षः” (अष्टा०सू०१-४-१०९) इति सूत्रे भाष्ये—“उच्चरितप्रध्वस्तानां सन्निकर्षः पौर्वापर्यं चानुपपन्नम्” इत्याशङ्क्य

“बुद्धौ कृत्वा सर्वाश्चेष्टाः कर्ता धीरस्तन्वन्निति ॥

( कुञ्जिकाटीका )

\*उच्चरितेति\* । क्रमोत्पन्ना अपि वर्णा यदि तिष्ठेयुस्तदा स्यात्पौर्वापर्यमत उक्तम्—\*प्रध्वस्तानामिति\* । उच्चरितप्रध्वंसित्वं चोच्चारणाधिकरणकालोत्तरकालवृत्तिध्वंसप्रतियोगित्वम् । (१)नष्टविद्यमानयोः सम्बन्धासम्भवात्सन्निकर्षो न सम्भवति नापि संहितेति भावः । ननु पूर्वकालोत्पन्नः पूर्वः, परकालोत्पन्नः पर इति कथंचित् पौर्वापर्यम्भव इति चेत्सत्यम् । यदि कालिकं पौर्वापर्यं गृह्येत तदा पूर्वपरयोर्युगपत्स्थित्यभावात् “इको यणचि” इत्यादिसंहिताकार्यासम्भवः । बुद्धिकल्पित एव सर्वैः पौर्वापर्यसन्निकर्ष इत्याह—\*बुद्धौ कृत्वेति\* । \*बुद्धौ-अन्तःकरणे । \*चेष्टाः\* शब्दान् कृत्वा-प्रतिबिम्बितान् कृत्वा । अन्तःकरणस्य स्वच्छतया वा स्वशब्दरूपापर्याऽन्तःकरणवृत्तित्वेन प्रतिभानादिति भावः । शब्देन सह वाच्यानर्थान् बुद्धिरूपे देशे दृष्ट्वा तत्रैव पौर्वापर्यव्यवहारं कुर्यादित्यर्थः । \*(२)तन्वन्नीतिरिति\* । तननं तत् सा

( कलाटीका )

प्रागुक्तपूर्वपक्षसिद्धान्तभूतार्थं सर्वत्र मानमाह—\*तदुक्तमिति\* । प्रागुक्तं सर्वमभिप्रेत्य तत्सूत्रभाष्ये इत्याशङ्क्य इत्याशङ्कां कृत्वा बुद्धावित्यादि सिद्धान्ततथोक्तमित्यर्थः । कथमुक्तमित्याशङ्कायां विशेषमाह—\*उच्चरीति\*(३) । सन्निकर्षः संहितासंज्ञापयोगिपौर्वापर्यमकालव्यवयम् । संहितेति न्यासान्तरे । तदुपयोगि-बोधोपयोगि चोभयम्, अर्द्धमात्रकालातिरिक्तकालव्यवययशून्यमिति तदर्थः । \*आशङ्कोति\* । एकैकवर्णवर्तित्वाद्वाच उच्चरितप्रध्वंसित्वाच्च वर्णानाम् एकैकवर्णवर्तिनी वाक् न द्वौ युगपदुच्चारयति गौरिति यावद्गकारे वाग्वर्तते नौकारे न विसर्गे च, यावद्दौकारे न गकारे न विसर्गे च, यावद्धिसर्गे न गकारे नौकारे(४) चोच्चरितप्रध्वंसिनः खल्वपि वर्णा उच्चरितः प्रध्वस्त इति, अ-

(१) ध्वंसप्रतियोगिनष्टविद्यमानयोः इतिपाठो हस्तलिखितपुस्तकद्वये ।

(२) अत्रत्य टीकादर्शनतो भाष्ये “तद्वन्नीतिः” इति पाठो विज्ञायते ।

( ३ ) तत्रादौ पूर्वपक्षमाह—\*उच्चरीति\* । इति पाठान्तरम् ।

( ४ ) अन्येऽच. इति पाठान्तरम् ।

शब्देनार्थान् वाचयान् दृष्ट्वा बुद्धौ कुर्यात्पौर्वापर्यम् ।

बुद्धिविषयमेव शब्दानां पौर्वापर्यम् । य एष मनुष्यः प्रेक्षापूर्वकारी भवति स पश्यति-अस्मिन्नर्थेऽयं शब्दः प्रयोक्तव्यः, अस्मिंश्च शब्देऽयं तावद्वर्णस्ततोऽयं ततोऽयम्” इति । ‘तन्वन्तीतिः सकलविषयव्यापिवुद्धिः धीरः पण्डितः कर्ता बुद्धौ अन्तःकरणे चेष्टाः कण्ठतालवाद्यभिघातव्यापारजन्यशब्दान् प्रतिबिम्बितान् कृत्वा शब्देन सहितान् तद्वाचयानर्थान् बुद्धिरूपे

( कृञ्जिकाटीका )

अस्ति यस्या सा तद्वती सकलविषयव्यापिनी एतादृशी नीतिर्बुद्धिर्यस्य स तद्वन्तीतिः । कञ्चित्तन्वन्तीतिरिति पाठः । तत्र तन्वती सकलविषयव्यापिनी बुद्धिर्यस्येत्यर्थः । भाष्यकारः कारिकार्थमाह—\*बुद्धिविषयमिति\* । तदेवोपपादयति—\*य एष इति\* । सदसद्विवेचनी बुद्धिः प्रेक्षाबुद्धिः । \*अन्तःकरणे इति\* । अन्तःकरणमेव निश्चयरूपवृत्तिदशायां बुद्धिसंज्ञां लभते । \*प्रतिबिम्बितानिति\* । अन्तःकरण-

( कलाटीका )

थापरः प्रयुज्यते न वर्णो वर्णस्य सहाय इत्यनेनेति शेषः । अथ तद्वर्णध्वंसानन्तरमपरो वर्णः प्रयुज्यते तावताऽपि स पौर्वापर्यादिव्यवहारे न वर्णान्तरस्य सहाय इति शेषशेषार्थः । उक्तमिति शेषः(१) । किं तदाह—\*बुद्धाविति\* । \*तन्वन्तीति\* । तन्वती विषयान्व्याप्नुवती नीतिर्बुद्धिर्यस्य सः । तद्वदिति पाठे तन्नं तत् साऽस्ति यस्याः सा तद्वती सकलविषयव्यापिनी नीतिर्बुद्धिर्यस्य स इति स एवार्थः । ये गत्यर्थास्ते ज्ञानार्था इति नीतिर्बुद्धिस्तदुभयसाधारणतया तदर्थमाह—\*सकलेति\* । रणाद्युपयोगिधैर्यानुपयोगादाह—\*पण्डित इति\* । \*कर्ता-प्रयोक्ता श्रोता च । अनेके काला अनेकाः क्रिया इत्यर्थे पौनरुक्त्यादनुपयोगाच्च तन्न्यत्वात्ताच्छब्दमित्याह—\*कण्ठेति\* । अत एव तत्करणासम्भवात् कृत्वेत्यस्य लक्ष्यार्थमाह—\*प्रतीति\* । शब्देनेत्यस्यानर्थक्यादेराह—\*सहितानिति\* । शाब्दबोधे शब्दस्य प्रकारतया भाने इदमपि भाष्यं प्रमाणम् । प्रत्यासत्तेरार्थिकमाह—\*तदिति\* । बुद्धावित्यस्यार्थमाह—\*बुद्धीति\* । अन्तःकरणे-

( १ ) इत्यनेन परकृतां शङ्कां श्रुत्वेत्यर्थः । समाधिमाह—\*बुद्धाविति\* इतिपाठान्तरम् ।

देशे दृष्ट्वा तत्रैव पौर्वापर्यव्यवहारं कुर्यादित्यर्थः' । बुद्धिविषयमित्यस्य बुद्धिस्थशब्दविषयमेवेत्यर्थः । तत्र वक्तृदेशेनैव शास्त्रप्रवृत्तेस्तस्यैव धर्मफलश्रवणाच्च वक्तृबुद्धिस्थत्वमुपपादयति-य इति । अस्मिन्नर्थे इति । एतदर्थमेव बुद्ध्वावर्थदर्शनमप्युक्तम् । श्लोके पौर्वापर्यमित्युपलक्षणम् । अयमिति बुद्ध्युपारूढस्वमात्रश्रव्यसूक्ष्माच्चारणव्यङ्ग्यशब्दपरामर्शः । अन्यथा इदमः प्रत्यक्षपराम-

( कुञ्जिकाटीका )

वृत्तिप्रतिभातानित्यर्थः । \*तत्रैव\*-बौद्धशब्दे एव । बुद्धिपौर्वापर्यस्य निराकारिभ्यमाणत्वादाह-\*बुद्धिस्थेति\* । \*वक्तृदेशेनैवेति\* । वक्तृबुद्धिस्थमुद्दिश्यैवेत्यर्थः । बाह्यशब्दे प्रक्रियाया असम्भवादिति भावः । \*तस्यैव\*-वक्तुरेव । \*धर्मफलश्रवणादिति\* । शास्त्रफलधर्मश्रवणादित्यर्थः । \*एतदर्थमिति\* । शब्दप्रयोगस्यार्थविशेषनियन्त्रितत्वाद् बुद्धौ अर्थदर्शनमप्युक्तमित्यर्थः । \*उपलक्षणांमिति\* । पूर्वोक्तस्य बोध्यबोधकभावस्यापित्यर्थः । \*अयमितीति\* । बुद्ध्युपारूढत्वेनैव श्रवणीयं यत्सूक्ष्ममुच्चारणं तेन व्यङ्ग्यः शब्दो भास्यस्थनेदंशब्देन परा-

( कलाटीका )

त्यर्थः । अत्र मध्यमणिन्यायेनान्वय इत्याह-\*तत्रैवेति\* । तद्देशे एवेत्यर्थः । प्राग्वदेवाह-\*व्यवेति\* । तदनन्तरं तेषां शब्दानामर्थानां चैतच्छब्दोत्तरमयं शब्द एतद्वर्णोत्तरमयं वर्ण एतत्क्रियोत्तरमयं क्रियेत्येवं रूपं तं शास्त्रे लोके च कुर्यादित्यर्थः । नन्वेवं बुद्धिविषयमिति व्याख्या नमनुपपन्नं षष्ठीतत्पुरुषे पुंस्त्वौचित्यात्, बहुव्रीहौ तस्य शब्दविषयकत्वेन बुद्धिविषयकत्वेन बाधादत आह-\*बुद्धीति\* । तास्थ्यात्ताच्छब्दमित्येति भावः । बुद्धेः साकाङ्क्षत्वादाह-\*तत्रेति\* । शब्देऽध्वित्यर्थः । विशेषग्रहणे बीजमाह-\*वक्तृदेशेनैवेति\* । \*तस्यैव\*-वक्तुरेव । \*धर्मेति\* । शास्त्रस्य धर्मरूपफलेत्यर्थः । 'एकःशब्दः' इत्यादिश्रुतेरिति भावः । नन्विदमधिकं श्लोके पौर्वापर्यस्यैवोक्तत्वात् आह-\*एतदर्थमेवेति\* । अन्यथा तदानर्थक्यं स्पष्टमेव । अपिना शब्ददर्शनसमुच्चयः । नन्वेवं तत्र न्यूनता ऽत आह-\*श्लोके इति\* । अत एव सन्निकर्षोपपत्तिरपीति भावः । \*इति\* इत्यनेन । मात्रपदेन परव्यवच्छेदः । तथाच मध्यमास्थनादांश एव विवक्षि-

शकत्वादेतदनुपपत्तिः । शब्दः प्रयोक्तव्यः—पर(१)प्रत्यक्ष  
योग्यस्थूलोच्चारणरूपेण प्रयोगेणाभिव्यङ्ग्यः । अस्मिन्  
शब्दे इत्यस्य व्यञ्जनीये इति शेषः ।

यत्तु बुद्धिगतपौर्वापर्यस्य वर्णोच्चारोप(२) एतद्भाष्या-  
र्थ इति, तन्न । तद्देव तद्बुद्धीनामप्युत्पन्नविनाशितया  
प्रत्यक्षपरामर्शकेदमादिघटिनाभिलष्यमानस्य पौर्वापर्यस्य  
तत्राप्यसम्भवात् । प्रकृतिविकृतिभावोऽप्यन्तःकरणस्ये-

( कुञ्जिकाटीका )

मृश्यत इत्यर्थः । \*अन्यथेति\* । बौद्धशब्दपरामर्श इत्यर्थः । \*परेति\* ।  
परबोधानुकूलोच्चारणेन व्यञ्जनीय इत्यर्थः । \*व्यञ्जनीय इति\* ।  
वर्णानां शब्दव्यञ्जकत्वमेवेति भावः । \*तद्देवेति\* । वर्णवदेव वर्णबु-  
द्धीनामप्यनित्यतया प्रत्यक्षपरामर्शकेनेदंशब्देन विषयीकरणासम्भवा-  
दित्यर्थः । मन्मते तु व्यङ्ग्यशब्द इदमा परामृश्यत इति भावः । ननु  
इकारादीनां बुद्धिस्थत्वे कथं तस्य यकाराद्यादेशबुद्धिरत आह—\*प्रकृ-  
तिविकृतिभावोऽपीति\* । सत्कार्यवादे कार्यकरणयोरभेदाद् बुद्धिस्थ-  
त्वेन रूपेण प्रकृतित्वं बाह्यरूपेण विकृतित्वं तथेहापि स्पष्टमिति कार्य-

( कलाटीका )

तः । \*अन्यथा\*—परादिस्थग्रहणे । \*एतदिति\* । व्यवहारेत्यर्थः । अथ  
पौर्वापर्यमाह—\*अस्मिन्निति(३) । अत एवाह—\*व्यञ्जेति\* ।

प्राचोक्तं खण्डयति—\*यद्विचि\* । \*तद्देव—वर्णवदेव ।  
एवमग्रेऽपि । पूर्वहेतुना भाष्ये युगपदुपलम्भस्यापि निरस्तत्वात्  
बुद्धिरत्र प्रत्यक्षं नान्तःकरणमित्याह—\*तद्बुद्धीनामिति\* । आ-  
दिना देशादि । \*तत्रापि\*—बुद्धिश्चपि । अपिर्वर्णस्यैव समुच्चये ।  
एवं प्रागपि । एवं चैकोयणचीत्यादौ दोषताद्वस्थयमेवेति भावः ।  
नन्वेवं कथम् “इको यण्” इत्यादौ वर्णानां प्रकृतिविकृतिभावो-  
ऽत आह—\*प्रकृतीति\* । एवञ्च न वर्णनाशः (४) । किन्तु

( १ ) “प्रत्यय” इतिपाठान्तरम् ।

( २ ) “इत्येतत्” इतिपाठान्तरम् ।

( ३ ) अत एव तस्यासत्त्वात् पौर्वापर्यप्रतिपादकस्याख्यानोऽपि तथैवाह—\*अस्मिन्निति\* । अयं  
तावद्वर्ण इत्यस्यायं वर्णः प्रथममुच्चारणेनाभिव्यङ्ग्य इत्यर्थः । तथा चेदं बुद्धिदेशे युगपदवस्थितानां  
पौर्वापर्यं प्रत्यक्षतया परामृशतीति भावः । इति पाठो दृश्यते च पुस्तकान्तरे क्वचित् ।

( ४ ) वर्णानां सः इति पाठान्तरम् ।



कारबुद्धिमपहाय यकारबुद्धिकरणानुपपद्यत इति स्थानि-  
वत्सूत्रे (अष्टा०सू०१-१-५६) भाष्ये स्पष्टम् । अयं च  
शब्दस्तत्तत्प्राणिहृदयदेशावच्छिन्नाकाशदेशस्थः सर्वस-  
मष्टेर्विराजो हृदयरूपबाह्याकाशदेशस्थश्च । स च लाघवा-  
देक एव विभुः । यथैकत्र इवेतद्रव्ये रूपं व्यापकं तथा

( कुञ्जिकाटीका )

विपरिणामादिति तत्र समाहितत्वात् । कार्या बुद्धिः, तस्या विपरिणा-  
म इत्यर्थः ।

\*अयं च शब्द इति\* । ध्वनिव्यङ्गतया वाचकत्वेन स्वीकृत इत्यर्थः ।  
\*समष्टेरिति\* । वनमित्याकारिका एकताबुद्धिः समष्टिःमायादिभुवना-  
न्तं विराट्पुरुषस्य शरीरं स्थूलदेहसमष्ट्या विराडुच्यते । विराजो  
हृदयदेश एव ह्याकाश उच्यत इत्यर्थः । \*देशस्थश्चेति\* । व्यापकत्वा-  
दुभयदेशस्थ इत्यर्थः । \*स चेति\* । शब्दश्चेत्यर्थः । \*यथैकत्रेति\* ।  
यत्र तु भिन्नावयवावच्छेदेन रूपभेदस्तत्र रूपमव्याप्यवृत्त्येवेति भावः ।  
एतेन तदर्थं चित्ररूपस्वीकारोऽपास्तः ।

लोहितो यस्तु वर्णेन मुखे पुच्छे च पाण्डुरः ।

इति स्मृतिविरोधात् । किञ्चैवं सुरभ्यसुरभिकपालारब्धघटस्य  
निर्गन्धत्वमेव वाच्यम् । तथा च गन्धमप्रति पृथिवीत्वेन हेतुत्वस्य व्य-  
भिचारः । \*तथेति\* । रूपादिवच्छब्दस्यापि व्याप्यवृत्तित्वं न्यारयम् ।  
यथा हि व्यापकस्यापि रूपस्य चक्षुस्संयोगसमानाधिकरणस्यैव प्रत्य-

( कलाटीका )

बुद्धिविपरिणाममात्रमिति भावः । \*स्थानिवदिति\* । “सर्वे सर्वप-  
दादेशा” इत्यादिनेति भावः । वक्ष्यमाणभाष्याविरोधाद्यर्थमाह—\*अय-  
ञ्चेति\* । प्रागुक्तः स्फोटात्मेत्यर्थः । \*तत्तत्प्राणीति\* । अनेन हिरण्यग-  
र्भस्यापि सद्ब्रह्मः । विनिगमनाविरहादाह—\*सर्वेति\* । अनेन ध्वन्यात्म-  
कशब्दस्यापि सद्ब्रह्मः । तस्य प्रत्यक्षत्वायाह—\*स चेति\* । तदुभयदे-  
शस्थशब्दश्चेत्यर्थः । लाघवमुभयत्र हेतुः । नन्वेवमनेकत्वापत्तिरिति  
कथं प्रागुक्तमेकत्वमत आह—\*एक एवेति\* । नानात्वे गौरवस्यैकत्वे  
दोषाभावस्य चोक्तत्वादिति भावः । युक्तं च विभुत्वमित्याह—\*यथै-  
केति\* । सर्वसम्बन्धादिति भावः । \*व्यापकम्\*—तद्व्यापकम् । आका-  
शदेशेति बहुव्रीहिः । सर्वसम्बन्धादाश्रयस्य व्यापकत्वादौपाधिकमे

अस्याप्याकाशदेशस्थस्य तथात्वमुचितम् । “एक इन्द्रशब्दः क्रतुशते प्रादुर्भूतो युगपत् सर्वयागेष्वङ्गं भवति” इति “स-रूपसूत्रे” (अष्टा० सू० १-२-६४) भाष्यात् । प्रादुर्भूतोऽभिव्यक्तः । स एव कत्वादिनाऽभिव्यक्तः श्रोत्रग्राह्यः

( कुञ्जिकाटीका )

क्षम, एवं देशान्तरे शब्दप्रत्यक्षतेति भावः । \*इन्द्रशब्द इति\* । मीमांस-कैश्चतुर्थ्यन्तशब्दातिरिक्ताया देवताया अस्वीकारात् । शाब्दिकमते-ऽपि शब्दार्थयोरभेदाद्देवतारूपत्वं मन्त्रस्य । विग्रहवत्त्वं स्वीकृत्य तु देव-तानां क्रमानधिकार उक्तः । उत्तरमीमांसायां शब्दानामर्थपरत्वस्यौत्स-र्गिकत्वात्प्रयोगसमवेतार्थस्मृतावेव तात्पर्यम्, नाज्ञातदेवताविग्रहादाव-पीति तु मन्त्राधिकरणस्याशयः । \*भाष्यादिति\* । जातिरेव शब्दार्थ इत्युपक्रम्य “एक एवेन्द्रशब्दः सर्वेषु यागेषूपकरोति” इत्युक्तत्वात् । एतच्च शब्दस्य व्यापकत्व एव युज्यते । \*कत्वादिनेति\* । ध्वनिगत-

( कलाटीका )

देऽपि वस्तुत एकत्वाच्चेत्यर्थः । अत्र भाष्यसम्मतिसम्प्राह—\*एक इति\* । यद्यपि भाष्ये एकस्यानेकाधिकरणस्य युगपदुपलम्भे दत्तमा-दित्यदृष्टान्तमेककर्तृकस्य तस्यासम्भवात्संखण्ड्य “एवं तर्हीतीन्द्रव-द्विषयः । तद्यथा—इन्द्रोऽनेकस्मिन् क्रतुशते आहूतो युगपत्सर्वत्राङ्गं भवति, एवमाकृतिर्युगपत्सर्वत्र भविष्यति” इत्युक्तं, तथापि इतीन्द्रेत्यत्र साका-ङ्क्षत्वात् वाक्यस्थैकस्याप्यनेकः इति वाक्यशेषः । एकस्यापीन्द्र-शब्दस्य यथानेको यागोऽङ्गित्वेन विषय एकबौद्धज्ञानविषयश्च एकदे-शावच्छिन्नानेकयागेषु तथा दर्शनसम्भवात्, तथा एकस्या अपि जातेरनेको विषय आश्रयतयेत्यर्थः । इन्द्रशब्दस्या(१)प्रादुर्भाव इत्यर्थेन शब्दप्रादुर्भावेऽव्ययीभावे कृते वतिप्रत्ययः । इन्द्र इत्यादेरिन्द्र इन्द्रशब्द आहूतः प्रादुर्भूतः, सर्वत्राङ्गामिति शेषः(२) सर्वेषु यागेषु युगपत् प्रादुर्भावविषयेन्द्रशब्दरूपा तद्बोध्या वैका देवता व्रीह्यादिद्रव्यवदङ्गतां प्रतिपद्यत इत्यर्थः । तदभि-प्रेत्याह—\*इन्द्रशब्द इत्यादि\* । शतशब्दो बहुपरः । आह्वान-फलमाह—\*प्रादुरिति\* । नित्यत्वादाह—\*अभीति\* । अयञ्चेत्याद्यु-क्तार्थे भाष्यान्तरमपि मानमिति सूचयन्नाकाशदेशत्वे मानमाह—\*स

(१) “इन्द्रस्याप्रादुर्भाव” इति पाठान्तरं मुद्रिते पुस्तके । (२) ‘विशेष’ इति मुद्रिते पुस्तके ।

पदादिरूपेण तु बुद्धिग्राह्य इत्यणुदित्सूत्रे(१)भाष्ये स्पष्टम् । तत्र हि श्रोत्रोपलब्धिर्बुद्धिनिग्राह्यः प्रयोगेणाभि-  
ज्वलित आकाशदेश इत्युक्तम् ॥

( कुञ्जिकाटीका )

कत्वादेस्तत्रारोपात् । \*पदादिरूपेणोक्तिः\* । पदे वर्णाभावाद् बुद्धिपरिक-  
ल्पितं पदत्वमिति भावः । भाष्ये कथमिदं स्पष्टमत आह—\*तत्रहीति\* ।  
\*श्रोत्रोपलब्धिरिति\* । श्रोत्र एवोपलब्धिर्यस्येत्यर्थः । श्रोत्रोपलब्ध्या

( कलाटीका )

एवेति\* । आकाशदेशस्थ एवेत्यर्थः । आदिना वाक्यम् ।  
बुद्धिरन्तःकरणमेव । \*उक्तमिति\* । “अस्य चवौ” इत्याद्यकारस्य  
वर्णसामान्यायस्थाकारतो भेदेनानणवात्सवर्णाग्राहकत्वाशङ्कायाम् “अव-  
र्णस्यैकत्वात्सिद्धम्” इति समाधिप्रघट्टके तस्य एकत्वे एकस्य पुंसो  
युगपदनेकदेशेषूपलम्भो न स्यात् । उपलभते त्वकारमेको द्रष्टुऽनेकाधि-  
करणस्थमादित्यदृष्टान्तेनेति, एकत्वनित्यत्वे एवेत्याशङ्क्योक्तरीत्याऽऽदि-  
त्यदृष्टान्तं संखण्ड्य “शब्दस्याकाशरूपैकाधिकरणत्वेनानेकाधिकरण-  
त्वमेवायुक्तम्” इत्याशयेनाकारमध्यनेकाधिकरणस्थं नोपलभते किं  
कारणम् ? यत इत्युक्तत्वोक्तमित्यर्थः । अत एव तदग्रे ‘एकं च पुनराकाशम्’  
इत्युक्तम् ।

तत्र श्रोत्रोपेत्यस्य श्रोत्रे एवोपलब्धिर्यस्येत्यर्थः । करणक्ति-  
घ्नन्तेन समानाधिकरणवहुव्रीहिर्वा । एतद्विशेषणफलं तु शब्दस्याका-  
शदेशत्वप्रतिपादनम् । न च दिश एव श्रोत्रत्वात्कथं तत्रोपलब्ध्याका-  
शदेशत्वसिद्धिरिति वाच्यम् । कर्णशङ्कुलयवच्छिन्नभस आकाशप्र-  
देशविशेषस्य श्रोत्रत्वात् । चक्षुरादिवच्छ्रोत्रस्यापि भूतत्वावश्यकत्वात् ।  
दिगनतिरिक्तमेवाकाशमिति तत्त्वात् ।

नन्वेवमप्यतेजोशब्दादिगत रूपस्य(२) तैजसचक्षुर्ग्राह्यत्ववदनाकाश-  
देशगतस्यापि शब्दस्याकाशात्मकश्रोत्रग्राह्यत्वं किं नेति चेत् । किम-  
सम्बद्धं तद्ग्राहकं सम्बद्धं वा ? नाद्यः । रामेश्वरादिप्रदेशावच्छिन्नश-  
ब्दस्यापि श्रवणापत्तेः । अन्त्येऽपि किं श्रोत्रस्य विषयदेशगमनात्स-  
म्बन्ध उत शब्दस्य श्रोत्रदेशागमनात् । नोभयम् । उभयोरपि निष्क्रि-  
यत्वेनागमनात् । दूरदेशस्थशब्दाग्रहणं तु दूरत्वादेर्दोषस्य प्रतिबन्धक-

(१) क्वचित् “अहङ्गु” सूत्रे इतिपाठान्तरम् । (२) “मठादिरूपस्य” “तेजसः” इति पाठान्तरम् ।

तत्र श्रोत्रोपलब्धत्वं कत्वादिनाऽभिव्यक्तत्वम् ।

(१) पदादिरूपेण तु बुद्धिनिर्ग्राह्यत्वम् । स च प्रयो-

( कुञ्जिकाटीका )

च शब्दस्याकादेशत्वं प्रतिपादितम् । कर्णशङ्कुलयत्रच्छन्नभस एव श्रोत्रत्वादाकाशदिशो नातिरिक्तत्वमित्यभिप्रायेण देशशब्दप्रयोग आकाशे बोध्यः । यदि तु शब्हादीनामेव गुणः स्यात्तदानिष्टक्रियस्य शब्दस्य श्रोत्रपर्यन्तं गमनं न सम्भवति, श्रोत्रस्य वा तत्पर्यन्तं गमनं न सम्भवतीति श्रोत्रसम्बन्धाभावात्प्रत्यक्षं न स्यात् ।

भाष्यस्थविशेषणत्रयेण रूपत्रयं दर्शयति-\*तत्रेत्यादिना\* । तार्कि-

( कलाटीका )

त्वाच्छ्रोत्रदेशे अनभिव्यक्तेः । तथाच तस्याकाशदेशत्वमभ्युपेयम् । तथा सति तद्वदेव तस्यापि व्यापकत्वेन श्रोत्रदेशे ऽभिव्यक्तस्य तेन ग्रहः । नन्वेवमनेनैव बुद्धिविषयत्वरूपबुद्धिनिर्ग्राह्यत्वमुक्तमिति तदनुक्तमिति चेन्न । आशुतिरोधीयमानानेकवर्णवत् घटकलशादिशब्दग्रहणसम्भवदर्शनाय तदुक्तेः । तस्य च पूर्वपूर्वध्वन्युत्पादिताभिव्यक्तिजनितसंस्कारपरम्परासहकृतान्त्यवर्णबुद्ध्या निःशेषतः स्वरूपतो ऽर्थतश्च ग्राह्य इत्यर्थः । एवञ्च तादृशसंस्कारविशिष्टान्तःकरणसंयुक्तेन तादृशसंस्कारविशिष्टेन श्रोत्रेणान्त्यवर्णसम्बन्धेन वर्णसमुदायप्रतिबिम्बवदखण्डस्फोटरूपपदादि(२)प्रत्यक्षमिति तात्पर्यम् । नन्वेवं सर्वदा शब्दोपलम्भः स्यादत उक्तम्—\*प्रयोगेणेति\* । प्रयुज्यते इति प्रयोगो वर्णस्तेनाभिव्यक्त इत्यर्थः । अत एवोक्तम्—\*आकाशेति\* । एवञ्चैकत्राप्रफले एक एव यथा रूपरसगन्धादिस्तथा तदाश्रयस्यैकत्वात्तद्गतः शब्दोऽप्येकः एव, तत्रैव तस्योपलम्भ इति भिन्नदेशोपलम्भ एवासिद्ध इति तात्पर्यम् । नन्वेकत्वेऽयं पूर्वोऽयं परोऽयं द्वेषगृहेऽयं राजगृहे इत्यादिभेदावभासः कथमिति चेन्न । देशभेदेन प्रतिभासस्य भिन्नदेशावस्थितपुरुषोदीरितव्यञ्जकवर्णकृतत्वादौपाधिको भेदस्तु आकाशस्यैव न शब्दस्याप्येकत्वे बाधकः । एवं संसर्गानित्यतापि तस्यैवास्यापि न बाधिका । तस्यापि 'नीलं नभ' इत्यादिसंसर्गानित्यताप्रतीतेरिति तात्पर्यम् । अत्र शब्द इत्येकवचनेन स्फोटस्यैकत्वमखण्डत्वं च ध्वनितम् ।

तदेतत्सर्वमभिप्रेत्याविरोधाय निष्कृष्टमाह—\*तत्रेति\* । तयोर्मध्ये

(१) "अभिव्यक्तस्य पदादिरूपेण तु" इति ख० पु० (२) "पदाप्रत्यक्षम्" इति पाठान्तरम् ।

गेण वैखरीरूपेणाभिज्वलितः स्वरूपरूषितः कृत इत्यर्थः । अन्यथा कदम्बमुकुलादिन्यायेनानन्तशब्दजशब्दानां तत्प्रागभावध्वंसानां च तत्प्रत्यक्षानुपपत्त्या कल्पने गौरवं स्यात् । तव किञ्चिद्दूरदेशपर्यन्तमुत्पत्तिवन्ममभिव्यक्तिरपि तावद्दूरपर्यन्तमेवेति न दोषः । अत एव कर्णशङ्कुल्यवच्छिन्ननभोरूपश्रोत्रेण तद्ग्रहः । स्वसमवेतशब्दस्यैव तेन ग्रहात् ॥

नन्वाकाशदेशः शब्द इत्यसङ्गतम्, आकाशसत्त्वे

( कुञ्जिकाटीका )

कमतं दूषयति—\*अन्यथेति\* । कदम्बपुष्पवत् दशदिक्सञ्चारिणो दशशब्दा उत्पद्यन्ते, ते च श्रोत्रेण सम्बद्धा गृह्यन्ते इत्यर्थः । आदिना वीचितः (ङ्गन्यायः) । तद्यथा वीचिः प्रथममुत्पन्ना वीच्यन्तरं जनयति, एवं शब्दोऽप्याद्यः शब्दान्तरं जनयति, तदपि शब्दान्तरमित्येवं श्रोत्रसम्बन्धो भवति । \*तत्प्रत्यक्षानुपपत्त्येति\* । आद्यशब्दस्य श्रोत्रसम्बन्धाभावादिति भावः । ननु एकशब्दत्वं अतिदूरस्थस्यापि प्रत्यक्षापत्तिरत आह—\*तवेति\* । यथा तार्किकमते अतिदूरपर्यन्तं न शब्दोत्पत्तिस्तथास्मन्मतेऽभिव्यक्तिरपि नेत्यर्थः । \*अत एव\*—शब्दस्य व्यापकत्वादेव । \*स्वम्\* । श्रोत्रम्, \*तेन\*—श्रोत्रेण ॥

( कलाटीका )

इत्यर्थः । अत एव स्वयं तथैवोक्तम् । अन्यथा तत्स्थस्यैकस्य विभोस्तस्यानङ्गीकारे । सर्वत्र भेदस्यौपाधिकस्यैव सत्त्वेन तस्यैव च व्यवहारोपयोगित्वेनौपाधिकभेदेन भेदस्य दुर्वारत्वेन पृथिव्याः स्रुग्नादिदेशभेदेन भेदवदाकाशस्यापि घटादिभेदेन भेदादिति यावत् । आदिना वीचि-तरङ्गन्यायः । \*तत्प्रेति\* । पदादिशब्देत्यर्थः । ननु विभुत्वे रामेश्वरादिप्रदेशावच्छिन्नशब्दस्यापि श्रवणापत्तिरत आह—\*तवेति\* । फलबलकल्प्यत्वरूपयुक्तेरन्यत्र दूरत्वस्य प्रतिबन्धकत्वस्य च तुल्यत्वादिति भावः । उक्तं पोषयति—\*अत एवेति\* । तत्स्थत्वेन तत्त्वादेवेत्यर्थः । \*स्वसमेति\* । अन्यथाऽतिप्रसङ्ग उक्त एव । उक्तन्यायेन तदुपपादनेऽपि तत्र तत्त्वाभाव एवेति भावः ।

प्रसङ्गादइउणसूत्रस्थभाष्योक्तौ शङ्कते—\*नन्वित्यादिना\* । नैया-

मानाभावात् । न च शब्दगुणितया तत्सिद्धिः । शब्द-  
स्याकाशगुणत्वासिद्धेः । स्पर्शवद्द्रव्यविशेषगुणत्वस्यैव

( कुञ्जिकाटीका )

शब्दाश्रयतयाऽतिरिक्तं द्रव्यमाकाशमिति तार्किकमतं निराकरोति-  
\*न चेति\* । असिद्धेरित्यत्र हेतुमाह—\*स्पर्शेति\* । स्पर्शवतः पृथि-

( कलाटीका )

यिकमतमाह—\*न चेति\* । शब्दगुणतयेति पाठः । गुणितयेति  
पाठे नीलरूपवदिति वक्ष्ययोगः । वस्तुतस्तु शब्दस्य गुणित-  
येत्यर्थः । शब्दनिष्ठगुणतानिरूपिता या गुणिता तयेति या-  
वत् । “शब्दो गुणः चक्षुर्ग्रहणायोग्यबहिरिन्द्रियग्राह्यजातिमत्त्वात्  
स्पर्शवत् । घटादावव्यभिचाराय—चक्षुरिति । आत्मन्यव्यभिचा-  
राय—बहिरिति । रसत्वादावव्यभिचाराय—जातिमदिति । इति तत्र  
गुणत्वे सिद्धे, शब्दो विशेषगुणः लौकिकप्रत्यासत्त्येन्द्रियग्राह्यत्वे  
सति लौकिकप्रत्यासत्त्या द्वीन्द्रियग्रहणयोग्यताराहित्ये च सति  
गुणत्वव्याप्यजातिमत्त्वात् रूपवत् । प्रभात्वेनाव्यभिचाराय-गुणत्वव्या-  
प्येति । गुरुत्वत्वेनाव्यभिचारायाऽऽद्यसत्यन्तम् । संख्यात्वेनाव्यभिचा-  
राय द्वितीयसत्यन्तमिति विशेषगुणत्वसिद्ध्याग्निमानुमाने स्वरूपासि-  
द्धिनिरासे सिद्धे, “शब्दः समवेतः गुणत्वःत्तद्वदि”ति, तत्र समवेतत्वे  
सिद्धे परिशेषानुमाने हेतौ विशेष्यासिद्धिनिरासे च सिद्धे विशेषणा-  
सिद्धिनिरासाय स्वीक्रियमाणेन “शब्दो न स्पर्शवद्विशेषगुणः अग्निसं-  
योगासमवायिकारणकत्वाभावे सत्यकारणगुणपूर्वकत्वे च सति प्रत्य-  
क्षत्वात् सुखवत्” । पाकजरूपादौ व्यभिचारवारणाय सत्यन्तम् । पटरू-  
पादौ व्यभिचारवारणाय—अकारणगुणपूर्वकेति । जलपरमाणुरूपादौ  
व्यभिचारवारणाय—प्रत्यक्षेति । इत्यनेन पृथिव्यादित्तुष्टयाश्रित-  
त्वे निरस्ते, “न स दिक्कालमनो गुणः विशेषगुणत्वात् रूपवदिति”कौ-  
लादित्रितयाश्रितत्वे निरस्ते, “न स आत्मविशेषगुणः बहिरिन्द्रिययो-  
ग्यत्वात्तद्वत्” । अत्र मनोभिन्नेन्द्रियं बहिरिन्द्रियम् । एतेनात्मगुणग्राहके-  
न्द्रियत्वं तत्त्वमूतञ्च मनस्यपि, तेनापि रूपादिग्रहणादित्यपास्तम् । इत्या-  
त्माश्रयत्वे निरस्ते ऽर्थात्त्वमस्य शब्दाधिकरणस्य द्रव्यस्याकाशाख्य-  
स्य, “शब्दः वाय्वाद्यष्टद्रव्यान्यद्रव्याश्रितः अष्टद्रव्यानाश्रितत्वे सति  
द्रव्याश्रितत्वादि”ति परिशेषानुमानेन सिद्धिरिति भावः । \*असिद्धे-  
रिति\* । उक्तानुमानस्य बाधस्वरूपासिद्धिभ्यां पराहतत्वात् । तथाच

शब्देऽङ्गीकारात् । न च (१)यावद्द्रव्यभावितयाऽऽश्रया-  
दन्यत्रानुपलम्भापत्तिः, तादृशनिघमानङ्गीकारात् । न-  
वाप्यन्यदेशावच्छिन्नाकाशाश्रयस्य कर्णशब्कुल्यवच्छि-

( कुञ्जिकाटीका )

व्यादिचतुष्टयस्य विशेषो वायुस्तस्य गुणः शब्द इत्यर्थः । पृथिव्या-  
मनुष्णाशीतरपर्शस्वीकारस्तु त्वाचप्रत्यक्षे स्पर्शस्य हेतुत्वानुरोध्यात् ।  
अत्र वैशेषिकाः—शब्दो न स्पर्शवतो विशेषगुणः, अग्निसंयोगात्  
मवाधिकारणकत्वाभावे सत्यकारणगुणपूर्वकत्वात्, यो हि पृथिव्यादे-  
र्गुणः सोऽग्निसंयोगजन्यः । अथवा समवायिकारणगुणपूर्वकः । न च  
शब्दस्तथा । नापि वायुगुणः । आश्रयनाशजन्यनाशप्रतियोगित्वाभावा-  
दिति वदन्ति ।

ताञ्जिराकरोति—\*न च यावद्द्रव्येति\* । यावद्द्रव्यं सकलद्र-  
व्यम् । तथाच पृथिव्यादिगुणस्य स्वाश्रयमात्रवृत्तितयाऽन्यत्र प्रत्यक्षाना-  
पत्तिरित्यर्थः । \*तादृशेति\* । गुणिनिष्ठत्वमेव पृथिव्यादिगुणस्येति नि-  
यम इत्यर्थः । \*अनङ्गीकारादिति\* । पुष्पसौरभस्य वायुनानयनदर्श-  
नात् । न च तत्र पुष्पावयवो ऽप्यायातीति वाच्यम् । पुष्पस्य लघुत्वा-  
पत्तेः । \*आश्रयात्\*—वायोः । \*अन्यत्र\*—आकाशे । यावद्द्रव्यभावि-  
तयेति तु त्वपपाठः । आश्रयनाशजन्यनाशप्रतियोगित्वं यावद्द्रव्यभावि-  
त्वमिति हि तार्किकाणां प्रसिद्धिस्ततश्चाश्रयादन्यत्रेत्यक्षरास्वारम्यम् ।  
\*तवापीति\* । देशान्तरे उत्पन्नस्य शब्दस्य देशान्तरेऽप्युपल-

( कलाटीका )

तद्विशेषगुणत्वं सुतरां नेति भावः । तदेवाह—\*स्पर्शवद्द्रव्येति\* ।  
तद्वान् यो द्रव्यविशेषः पवनस्तद्गुणत्वेत्यर्थः । पवनावयवेषु सूक्ष्मशब्द-  
क्रमेण पवने कारणगुणपूर्वकशब्दोत्पत्तेः । एवंच प्रागुक्ते ऽनुमाने स्प-  
र्शवद्वायुगुणत्वस्य तत्र सत्त्वेन तदभावसाधने बाध इति भावः । का-  
रणेत्युक्त्या तद्व्यतिहेतोरसिद्धिः सूचिता । अत्र बाधकमाह—\*न च  
यावद्द्रव्येति\* । स्वाश्रयनाशजन्यनाशप्रतियोगित्वेनेत्यर्थः । आश्रयात्-  
वायोः । अन्यत्र आकाशे । दृष्टं चेदं गन्धादौ । \*तादृशेति\* । आत्म-  
विशेषगुणेषु आश्रयादन्यत्रानुपलम्भे ऽपि यावद्द्रव्यभावित्वाभावात् ।  
एतेनायावद्द्रव्यभावित्वेन वायुविशेषगुणत्वात्सम्भव इति नैयायिको-

न्न उपलम्भात् । न च द्रव्यग्राहकेन्द्रियग्राह्याविशेषगुण-  
योगित्वमेव (१)स्पर्शवतामिति वाच्यम् । तस्य नियम-  
स्य स्ववासनाकल्पितत्वात् । अत एव भाष्येऽपि “आकाश-  
शदेश” इत्येवोक्तं, न त्वाकाशगुण इति चेत्, न ।

आधारशक्तिः प्रथमा सर्वसंयोगिनामयम् ।

इदमत्रेति भावानामभावानां च कल्प्यते ॥

व्यपदेशस्तमाकाशनिमित्तं तु प्रचक्षते ।

कालात् क्रिया विभक्त्यन्ते आकाशात्सर्वमूर्त्तयः ॥

( कुञ्जिकाटीका )

म्भात्तार्किकाणामपि गुणिमात्रनिष्ठत्वनियमो नेत्यर्थः । \*द्रव्यग्राहकेति\* ।  
चक्षुषा घटग्रहणानन्तरं संयुक्तसमवायेन तद्गुणप्रत्यक्षाद् गुणगुणिनोः स-  
मनेन्द्रियग्राह्यत्वमेवेत्यर्थः । \*स्ववासनेति\* । श्रोत्रेणाकाशस्याग्रहणे-  
ऽपि तद्गुणस्य शब्दस्य ग्रहणादिति भावः \*आकाशदेश इति\* ।  
आकाशदेशावच्छेदनेत्यर्थः । \*आधारशक्तिरिति\* । अस्य पूर्वार्धं तु—  
आकाशमेव केषां चिद्देशभेदप्रकल्पनात् । इति ।

केषाञ्चिन्मते संयोगिभेदेनाकाशस्य नानात्वादाकाशमेवाधिकरण-  
मित्यर्थः । \*सर्वसंयोगिनामिति\* । अयम्भावः—यथा नक्षत्रादीनामधिक-  
रणमाकाशं तथा पृथिव्यादिस्थानां रथादीनामपि मुख्यमधिकरणमाका-  
शम्, समवेतानां तु स्वाश्रयद्वारा परमाणौ विश्रामः, परमाणूनां चाका-  
शमेवाधिकरणमित्ययमाकाशः सर्वेषामाधारशक्तिमान् । अत्रैव लोकप्र-  
सिद्धिमपि प्रमाणयति—\*इदमत्रेतीति\* । इह पक्षी, नेह पक्षी, इति प्र-  
तीत्या आकाशस्यैवाधारत्वात् । यत्तु आकाशस्यातीन्द्रियतया इह न-  
क्षत्रमिति प्रतीतेर्विषय आलोक एवेति । तत्र । ‘इहालोकः’ इति प्रती-  
त्यनापत्तेः । \*व्यपदेश इति\* । अयं यो व्यवहारस्तस्य निमित्तमाकाश-

( कलाटीका )

क्तमपास्तम् । बाधकान्तरमाह—\*न च द्रव्येति\* । (२)स्पर्शवद्द्रव्येत्य-  
र्थलभ्यम् । पृथिव्यादित्रयग्राहकत्वकचक्षुर्ग्राह्यत्वस्य तदीयरूपस्पर्शयोर्वा-  
युग्राहकत्वकग्राह्यत्वस्य तदीयस्पर्शं च (३)सत्त्वात् । तथा च शब्दस्य  
वायुविशेषगुणत्वे त्वकग्राह्यत्वस्य तत्राभावान्न तस्य तद्गुणत्वमिति  
तथैव वाच्यमिति भावः । \*तस्येति\* । आत्मन्यपि तस्य सत्त्वात्तद्ग्राह्य-  
गन्धादिविशेषणयोगित्वस्यापि तत्र सत्त्वाच्चेति भावः । तस्य तत्त्वे  
भाष्यविरोधोऽपीत्याह—\*अत एवेति\* । तस्य तद्गुणत्वादेवेत्यर्थः ।  
एवव्यावर्त्यमेवाह—\*न त्विति\* ।

(१) स्पर्शवत्त्वमिति ख० पु० । (२) “तत्तद्द्रव्यग्राहकनन्तान्द्रियेत्यर्थः । क्लादित्रय” इति पाठान्तरम् ।

(३) “सत्त्वेन” इति पाठान्तरम् ।



एतावानेव भेदोऽयमभेदोपनिबन्धनः । इति  
हरिणैव समाधानात् । 'इदं नक्षत्रचक्रमत्र तिष्ठति' 'अ-  
त्रैतदभाव' इति निर्दिष्टवस्तुविषये पृथ्व्यादेराधारत्वास-  
म्भवेन तदाधारस्यैवाकाशसंज्ञकत्वात् । एवं च पृथ्व्यादी-  
नामपि परमाणुद्वारा स एवाधार इति सर्वभावानामाधा-  
रशक्तिराकाशाश्रया । आधारशक्तिरयमिति तु शक्ति-  
शक्तिमतोरभेदादुक्तम् । एवं चाधारशक्त्यैवान्यथानुपप-  
न्नयाऽऽकाशसंज्ञावावगमः । इदमाकाशस्याधारत्वं सिद्ध-  
स्वभाववस्तुविषयम् । साध्यस्वभावक्रियाविषयं तु का-  
लस्याऽऽधारत्वमित्याह—कालादिति । जन्मस्थितिनिरो-  
धेषूपकुर्वन् कालः क्रियाधार इति । एतच्चोपरिष्ठात्

( कुञ्जिकाटीका )

मित्यर्थः । आकाशस्य सर्वाधारत्वं यदुक्तं तत्सिद्धविषयम्, साध्यस्वभा-  
वविषयं तु कालस्याधारत्वमित्याह—\*कालादिति\* । काल एव क्रि-  
याया भेदक इत्यर्थः । कालाकाशादिभेदो व्यावहारिक एव, वास्तवि-  
कस्त्वभेद एव । \*निबन्धनम्\*—निमित्तम् । \*विभज्यन्ते इति\* । भेदेन  
व्यवह्रियन्ते इत्यर्थः । \*सर्वमूर्तयः\* । सर्वपदार्थाः । पदार्थसत्तासत्तयो-  
र्विभाजक आकाश एवेत्यर्थः ।

\*निर्दिष्टेति\* । निर्दिष्टं यन्नक्षत्रादि तन्निरूपितमाधारत्वं पृथिव्या-  
देन सम्भवतीत्यर्थः । सर्वाधारत्वं घटयति—\*एवं चेति\* । पृथ्व्यादी-  
नामेव(१)अवयवपरम्परया परमाणौ विश्रान्तिः, परमाणूनां चाधार  
आकाश एवेत्यर्थः । \*इदमिति\* । पूर्वोक्तव्यवहारसिद्धमित्यर्थः । सा-  
ध्यस्वभावेत्यस्य विवरणं—\*क्रियेति\* । \*जन्मस्थिताति । आद्यक्षणस-  
म्बन्धो जन्म, तत्र काल एव निमित्तमित्यर्थः । \*निरोधो\*—नाशः ।

आदित्यग्रहनक्षत्रपरिस्पन्दमथापरे ।

भिन्नमावृत्तिभेदेन कालं कालविदो विदुः ॥ इति ॥

कोचित्क्रियात्मकं कालमिच्छन्ति, तान्निराकरोति—\*क्रियाधार इति\* ।

( कलाटीका )

असाधारणान्यथानुपपत्तिप्रदर्शनाय व्युत्क्रमेणास्यार्थमाह—\*इदं  
मित्यादिना\* । भावांशं प्रदर्श्याभावांशमाह—\*अत्रैतदिति\* । आकाशप्र-  
देशविशेषे नक्षत्रचक्राभाव इत्यर्थः । वस्तु नक्षत्रचक्रम् प्रथमाऽर्द्धार्थ-  
माह—\*एवं चेति\* । तदन्यथाऽनुपपत्त्या तत्सिद्धौ चेत्यर्थः । प्रथमेत्य-  
स्यार्थमाह—\*परमेति\* । एवेनाधारान्तरकल्पनव्यवच्छेदः । सर्वस-  
मित्यस्यार्थमाह—\*सर्वेति\* । सर्वपदार्थानामित्यर्थः । आकाशेत्यस्य

स्फुटीभविष्यति । मूर्तिपदं क्रियातिरिक्तसर्वपदार्थ-  
बोधकम् । अयमभेदः-आकाशः काल इति भेदः ।  
एतावानेव-व्यावहारिक एव(१) । ननु किं तर्ह्ययं  
निर्निबन्धन एव नेत्याह—अभेदेति । भेदरहितं यद्ब्रह्म  
तदुपनिबन्धनं वस्तुभूतं यस्य स इत्यर्थः । ईश्वर एव  
तत्तदाधारत्वविशिष्टस्तत्तत्संज्ञां लभते इत्यर्थः(२) ।

( कुञ्जिकाटीका )

अयं घटो भवतीत्यादिप्रतीत्या कालस्यैवाधारत्वं न तु सूर्यपरिस्पन्दादः,  
सूर्यनिष्ठस्य तस्याधारत्वासम्भवादिति भावः । मूर्तिशब्दस्य मूर्तधर्म एव  
तार्किकाणां प्रसिद्धत्वादाह-#मूर्तिपदमिति\* । #व्यावहारिक एवेति\* ।  
अत एवोक्तं दीधितौ-“दिक्कालौ नेश्वरादतिरिच्येते, मानाभावात्”  
इति । ‘इदानीं घटः’ ‘तदानीं घटः’ इति व्यवहारभेदस्तु भवतामिव ममा-  
प्यौपाधिक इति भावः । #ईश्वर एवेति\* । श्रोत्रमिति कर्णश-  
ब्कुल्यवच्छिन्न ईश्वर एवेति भावः । कार्यमात्रं प्रति ईश्वरस्य कार-  
णता क्लृप्तैव । तत्र समवायित्वमात्रं स्वीक्रियत इति । न चेश्वरे शब्द  
समवायस्वीकारे मनस्संयुक्तेश्वरसमवायसत्त्वात्तन्मानसापत्तिरिति वा-  
च्यम् । परकीयज्ञानादिप्रत्यक्षवारणाय विजातीयसंयोगस्य हेतुतया

( कलाटीका )

(३) लिङ्गव्यत्ययेनान्वयादाह-#आकाशेति\* । एवेन सर्वसंयोगिनां प्र-  
थमाधारशक्तिराकाशनिमित्तेति इदमत्रेत्यनेन यो भावानां सतामभा-  
वानां च व्यपदेशः कल्प्यते तं तु तमपि आकाशनिमित्तं तन्निमि-  
त्तकं प्रचक्षते मुनयः कथयन्तीति वाच्यार्थः सूचितः । (४)नचैवमस्ये-  
त्युचितमत आह-#आधारेति\* । प्रकृतं तात्पर्यार्थमाह-#एवं चेति\* ।  
तस्या अन्याधारत्वाभावे चेत्यर्थः । #निरोधो-नाशः । अत एव ततः  
क्रियाविभागः । #उपरिष्ठात्\*-धात्वर्थवादे । अनेन कथं तस्य तस्व-  
मिति शङ्का समाहिता ।

ननु परिच्छिन्नपरिमाणानामेव मूर्तित्वेन प्रागुक्तविरोधोऽत आ-

(१) “इदमाकाशसङ्गावावगमः” । इति ख० पुस्तके संशोधिना टिप्पणीरूपेण बहिःप्रदेशे स्थापितं  
दृश्यते । (२) “तात्पर्यम्” इति ख० पु० ।

( ३ ) ‘आकाशार्थिकायमित्यस्य’ इति पाठो दृश्यतेऽत्र । ( ४ ) नन्वेवमित्यपि पाठः ।

जलवायुतेजोभिष्टानकान्याहङ्कारिकाण्येव(१) ।

अत एव योगीन्द्रियाणामत्यन्तदूरदेशस्थविषयोप-  
लब्धिजनकत्वम्, पृथ्व्यादिविकाराणां तावद् दूर(२)देश-  
गमनासम्भवात् । अहङ्कारस्य तु अन्तःकरणपरिणाम  
त्वादन्तःकरणस्य चाधुनापि(३)बहुदूरदेशगमनानुभ-  
वात् तद्विकाराहङ्कारविकाराणां तत्सम्भवात् ।

( कुञ्जिकाटीका )

ति\* । नासिकावच्छिन्नपृथिवीधर्मो घ्राणमित्यादिरीत्येत्यर्थः । यत्तु  
गन्धग्राहकत्वाद् घ्राणं पार्थिवमिति तार्किकास्तत्रेत्याह—\*आहङ्कारि-  
काण्येवेति\* । अयम्भावः—घ्राणादिना न्यूनपरिमाणेन महापरिमाणं  
गृह्यते, न महतो व्यापनं सम्भवति, अव्याप्यग्रहणे चातिप्रसङ्गस्तस्माद्  
भौतिकादातिरिक्तमिन्द्रियमिति ।

\*अत एवेति\* । घ्राणस्य पार्थिवत्वेन देशान्तरे गमनाभावात्प्रत्यक्षं  
न स्यादित्यर्थः । \*तावद्देशेति\* । अत एव गोलकमेव चक्षुरिति बौ-  
द्धमतमपास्तम् । अहङ्कारो ऽहमिति प्रथमाध्यासः, स्वप्नावस्थायां नर-  
स्य व्याघ्रत्वाभिमाने सति न नरोऽहमित्यभिमानो भवति । अतस्त-  
न्नियमाय नियतविषयव्यापकोऽहङ्कारः स्वीकार्यः, स च बुद्धितत्त्वस्य  
परिणामः । जाग्रत्स्वप्नसुषुप्तिषु श्वासप्रश्वासदर्शनात्सव्यापारं यदनु-  
वर्तते तद् बुद्धितत्त्वम् । \*अन्तःकरणपरिणामत्वादिति\* । मनोबुद्धि-  
रहङ्कारश्चित्तं चेति चत्वारि अन्तःकरणानि गर्वरूपवृत्तिविशेषादहङ्कार-  
रसंज्ञां लभन्ते । \*तद्विकारेति\* । अन्तःकरणविकारो योऽहङ्कारस्तद्वि-

( कलाटीका )

दैकेति\* । श्रोत्रैकेत्यर्थः । सम्भक्त्यैकरूप्ये वैरूप्यस्यान्यायत्वादिति-  
भावः । आहङ्कारिकत्वे हेतुरयम् ।

इदं द्रढयति—\*अत एवेति\* । तत्रादौ (४)विपक्षे बाधकमाह-  
\*पृथ्व्यादीति\* । अस्यान्यथेत्यादिः, तन्न स्यात् इत्यन्तश्च, अन्यत्र तथा  
दृष्टत्वादिति भावः । अत एवेत्यस्यार्थमाह—\*अहङ्कारस्येति\* । ननु  
तन्मतेऽपि तेषां योगजधर्मप्रत्यासत्याऽऽलौकिकं प्रत्यक्षमित्युक्तमेवेति

( १ ) “अहङ्कारीयेव” इति मुद्रितेऽमुद्रिते च क० ग० घ० पु० नास्ति ।

( २ ) देशशब्दरहितः ख० पु० पाठः । ( ३ ) “नालि” इति क० ग० पु० पाठः ।

( ४ ) विपक्षे-बाधकपूर्वमत एवेत्यस्यार्थमाह—\*पृथिव्यादिति\* । इति पाठान्तरम् । ख० पु० ।

योगस्तु प्रतिबन्धकतमोनिवर्तक एवेत्यग्रे निरूपयिष्यामः॥  
तत्तद्ग्राह्यगुणाधिष्ठानानि च तानि भूतानि । तेषु  
च ते गुणा अनुद्भूताः । तत्तद्गुणसामानाधिकरण्यात्  
पृथ्यादिगतगुणग्रहणामिन्द्रियैः । एवं च श्रोत्रमेव चित्त-

( कुञ्जिकाटीका )

काराणामिन्द्रियाणामित्यर्थः । ननु न योगीन्द्रियाणां दूरदेशगमनं कि-  
न्तु योगजधर्म एव प्रत्यक्षे सहकारीत्याशङ्क्याह—\*योगस्त्विति\* ।  
\*तमोनिवर्तक इति\* । सुषुप्तौ तमसो वृत्तिप्रतिबन्धकत्वदर्शनात् ।  
ततश्च योगिनामपि इन्द्रियसम्बन्धादेव प्रत्यक्षं, भूतभविष्यतोरपि सू-  
क्ष्मावस्थासन्निकर्षेण प्रत्यक्षम् । इन्द्रियाणामन्तर्बाहिर्भावत्वव्यवस्थि-  
तानां स्थिरा अविचालिनी धारणैकाग्र्यलक्षणो योगः ।

नन्विन्द्रियाणां गुणाश्रयत्वे चक्षुरादिना गन्धादीनामपि प्रत्यक्षा-  
पत्तिरत आह—\*तत्तद्ग्राह्येति\* । श्रोत्रग्राह्यस्य शब्दस्याश्रय आकाशः  
शब्दश्चानुद्भूत इति न सर्वदा प्रत्यक्षं, किं तु श्रोत्रशब्दयोः सम्बन्धे  
सति प्रत्यक्षमित्यर्थः । \*अनुद्भूता इति\* । तेन चक्षुरादौ न रूपादिप्र-  
त्यक्षम् । ननु घ्राणस्य सम्बन्धो योगो द्रव्ये ऽस्ति न तु गन्ध इत्यत  
आह—\*सामानाधिकरण्यादिति\* । \*श्रोत्रमेवेति\* । अन्तःकरणमे-

( कलाटीका )

न दोषोऽत आह—\*योगस्त्विति\* । एवेन तस्य प्रत्यासत्तित्वव्यव-  
च्छेदो गौरवाद्यापत्तेस्तदाह—\*इत्यग्रे इति\* ।

नन्वत्र पक्षे भूतत्वं केषां (१)गन्धादीनां गुणत्वं च केषामत आह—  
\*तत्तदिति\* । (२)पृथ्यादिरूपभूतानीत्यर्थः । अत्र मते इन्द्रियाणां  
स्वाधिष्ठानभूतवृत्तिगुणग्राहकत्वानियमादिति भावः । नन्वेवमिन्द्रिया-  
णामपि पार्थिवत्वासिद्ध्या तेष्वपि तत्तद्गुणावश्यकत्वेन तेषामपि प्रत्य-  
क्षत्वापत्तिरत आह—\*तेषु चेति\* । इन्द्रियेष्वित्यर्थः(३)। अनतिप्रसङ्गा-  
योक्तप्रकारमेवाह—\*तत्तदिति\* । नन्वत्र पक्षे श्रोत्रस्य जन्यत्वेन नित्य-  
त्वेकत्वविभुत्वाभावेन कथं दूरस्थशब्दप्रत्यक्षमत आह—\*एवं चेति\*  
तस्यान्तःकरणपरिणामाहङ्कारपरिणामत्वे चेत्यर्थः । अत एव केवल-  
स्ववृत्तिपरम्परायां मानाभावादाह—\*चित्तवृत्तीति\* । तत्र तथात्वादिति

( १ ) गन्धादीनामित्यस्यस्थाने “शब्दादीनाम्” इति ख० पु० पाठः ।

( २ ) उक्त रूपश्रोत्रादीन्द्रियग्राह्यशब्दादिरूपतत्तद्गुणानामाधारभूतानि शब्दादिरूपभूतानीत्यर्थः ।  
इति ख० पु० पाठः ।

( ३ ) शब्दादिभूतेष्वित्यर्थः इति ख० पु० पाठान्तरम् ।

वृत्तिसहकृतं (१) स्ववृत्तिपरम्परया शब्ददेशमागतं शब्दं गृह्णाति । अत एव तत्तद्देशवृत्तित्वेन (२) शब्दप्रतीतिः । यद्वा अणूनां सर्वशक्तीनां सर्वदेशव्यापितया तेजो नभः आदिपरमाणूनां विषयदेशपर्यन्तं तत्तदिन्द्रियस्य तत्त-

( कुञ्जिकारीका )

वेन्द्रियद्वारा विषयदेशे गत्वा गृह्णातीत्यर्थः । तार्किकमते मनःसंयोगस्यापि ज्ञानहेतुत्वादुक्तम्—\*चित्तवृत्तीति\* । एतन्मते वृत्तिरेवेन्द्रियसन्निकर्षः । \*अत एवेति\* । यदि हि श्रोत्रदेशे एव प्रत्यक्षं स्यात्तदाग्रामान्तरे शब्दः श्रूयते इति प्रतीतिर्न स्यादित्यर्थः । यद्यपि कर्णशङ्कुल्यवच्छिन्नभोरूपश्रोत्रस्य देशान्तरगमनं न सम्भवति तथापि श्रोत्रं परिच्छिन्नपरिमाणमित्युक्तमेव । वीक्षातरङ्गादिन्यायेन श्रोत्रगतं शब्दान्तरं गृह्यत इति तु न युक्तम् । 'भेरीशब्दो मया श्रुतः' इत्यनुभवविरोधात् । भ्रमादिकल्पने बीजाभावात् । \*सर्वशक्तीनाम्\* । सर्वशक्तियुक्तानाम् । \*नभःआदीति\* । नभःपरमाणूनामेव शब्ददेशे श्रोत्रत्वेन परिणाम इत्यर्थः । \*परमाणूनामिति\* । तत्तदिन्द्रियरूपेण परिणामादित्यत्रान्वयः । ननु परमाणूनामेवेन्द्रियत्वे असन्निकृष्टस्यापि प्रत्यक्षोपत्तिरत आह—\*विषयदेशेति\* । प्रत्यक्षविषयदेशेत्यर्थः ॥

( कलाटीका )

भावः । अनेन बाधिर्यापत्तिनिरासः । आगतं सदिति शेषः । नन्वेवं को विशेषो नैयायिकमतादत आह—\*अत एवेति\* । तदागमनस्य तत्रैवाङ्गीकारादेवेत्यर्थः । तन्मते तु तथा प्रतीतिर्न स्यादिति भावः । नाहङ्कारपरिणामत्वामिन्द्रियाणां तथाहि सति तेषां तत्तदधिष्ठानकत्वं क्लेशसाध्यमिति गौरवमित्यतो लाघवादणुपरिणामत्वमेव तेषामिति मतमाह—\*यद्वेति\* । \*सर्वशक्तीनाम्\*—तत एव सर्वस्थूलसुष्टेरणूनां शब्दतन्मात्रादिरूपाणाम् ।

“अणवः सर्वशक्तित्वाद्भेदसंसर्गवृत्तयः”

इति प्रागुक्तहर्षुक्तेः । अन एवाह—\*सर्वेति\* । तत्तदधिष्ठानत्वसिद्धयर्थमाह—\*तेज इति\* । तज्जनकानां तेषामित्यर्थः । तत एव तदुत्पत्तेरिति भावः । तत्तदिन्द्रियरूपेण परिणामादित्यत्रान्वयः । अत एव व्यापकत्वादाह—\*विषयेति\* । अनतिप्रसङ्गायाह—\*तत्तदिन्द्रियस्येति\* ।

## काशीसंस्कृतसीरीज़-ग्रन्थमाला ।

इयं काशी-संस्कृतग्रन्थमाला विभागशः प्रकाशिता भवति । एतस्यां प्राचीनाः नवीनाश्च दुर्लभाः सुलभाश्च अत्युपयुक्ताः संस्कृतग्रन्थाः काशिकराजकीयसंस्कृतपाठशालायाः पण्डितैरन्यैरपि विद्वद्भिः संशोधिताः क्रमेण संसृदिता भवन्ति । अस्यां प्रकाश्यमाणानां ग्रन्थानां मूल्यं सूचीपत्रे प्रकाशितं वर्तते ।

- १ नलपाकः नलविरचितः । संपूर्णः ( पाकशास्त्रम् १ ) ६० १-८
- २ संक्षेपशारीरकम् । रामतीर्थस्वामिकृतान्वयार्थबोधिनीटीका-सहितम् । ( वेदान्तं १ ) ६० ८-०
- ३ वैशेषिकदर्शनम् । पं० श्रीदुण्डिराजशास्त्रिकृतविवरणोपेताभ्यां प्रशस्तपादभाष्योपस्काराभ्यांसमन्वितम् ( वैशेषिकं १ ) ६० २-०
- ४ श्रीसूक्तम् । विद्यारण्यपृथ्वीधरश्रीकण्ठाचार्यकृतभाष्यत्रयेण टिप्पण्या च समलङ्कृतम् । ( वैदिकं १ ) ६० ०-६
- ५ लघुशब्देन्दुशेखरः ( भैरवी ) चन्द्रकलाटीकासहितः-प्रथम भाग अव्ययीभावान्तः । ( व्याकरणं १ ) ६० ५-०
- ५ लघुशब्देन्दुशेखरः ( भैरवी ) चन्द्रकलाटीकासहितः तत्पुरुषादि-समाप्तिपर्यन्तः । द्वितीय भाग ( व्याकरणं १ ) ६० ८-०
- ६ कारिकावली मुक्ता० दिन० राम० शब्दखण्डसहिता तथा "गुण-निरूपणदिनकरीय" महामहोपाध्याय पं० श्रीलक्ष्मणशास्त्रि-कृतव्याख्यासहिता । ( न्यायं १ ) ६० ६-०
- ७ पञ्चीकरणम् । वार्तिकाभरणालङ्कृतवार्तिकटीकया-तत्त्वचन्द्रि-कासमेतविवरणेन च समन्वितम् । ( वेदान्तं २ ) ६० ०-८
- ८ अलङ्कारप्रदीपः । श्रीविश्वेश्वरपाण्डेयनिर्मितः । ( काव्यं १ ) ६० ०-८
- ९ अनङ्गरङ्गः । महाकविकल्याणमल्लविरचितः । ( कामशास्त्रं १ ) ६० ०-१२
- १० जातकपारिजातः । श्रीवैद्यनाथशर्मणा विरचितः । ( ज्यो० १ ) ६० २-०
- ११ पारस्करगृह्यसूत्रम् । कात्यायनमूर्त्तयश्राद्ध-शौच-स्नान-भोजन-कल्पसहितम् । ( कर्मकाण्डम् १ ) ६० ०-८
- १२ पुरुषसूक्तम् । सायणभाष्य-महीधरभाष्य-मंगलभाष्य-नि-म्बार्कमतभाष्यचतुष्टयसहितम् । ( वैदिकं २ ) ६० १-४
- १३ श्रीमत्सनत्सुजातीयम्—श्रीमच्छङ्करभगवत्पादविरचितभाष्येण नीलकण्ठीव्याख्यया च संवलितम् । ( वेदान्तं ३ ) ६० १-४
- १४ कुमारसंभवं महाकाव्यम् । महाकवि श्रीकालिदासवि० सञ्जीवनी शिशुहितैषिणी-टीकाद्वयोपेतम् सम्पूर्णम् । ( काव्यं २ ) ६० १-८
- १५ श्रुतबोधश्छन्दोग्रन्थः । आनन्दवार्द्धिनीतात्पर्यप्रकाशाख्यसंस्कृत-भाषाटीकासहितः । ( छन्दः १ ) ६० ०-६
- १६ कारिकावली । मुक्तावली-न्यायचन्द्रिकाटीकाद्वयसहिता सटि-प्पणा । ( न्यायं २ ) ६० १-०
- १७ पारस्करगृह्यसूत्रम् । काण्डद्वये हरिहर-गदाधर० तृतीयकाण्डे ह-रिहर-जयराम-प्रणीतभाष्येण समलङ्कृतम् । हरिहरभाष्यस-हितस्नानत्रिकण्डिकासूत्र-गदाधरभाष्यसहितश्राद्धनवक-ण्डिकासूत्रैः यमलजननशान्ति-पुष्टोदिवि-शौच-भोजन-

- १८ संक्षेपशारीरकम् । मधुसूदनीटीकासहितम् खं पूर्णं (वेदान्तं) २० ८—०
- १९ लघुजूटिका-अर्थात् अखिलना परिभाषेन्दुशेखरपरिष्कृतिनिर्मितः । (व्याकरणं २) २० ०—८
- २० कातीयेष्टिदीपकः । (दर्शपूर्णमासपद्धतिः) महामहोपाध्याय-पं० श्रीनित्यानन्दपन्तपर्वतीयविरचितः । (कर्मकाण्डं) २० १—०
- २१ सप्तपाठि श्रीशिवमहिम्नस्तोत्रम् । श्रीकन्येश्वरराज पुण्यदस्ताचार्थ-विरचितम् । हरिहरपञ्जीय-मधुसूदनीटीकया (संस्कृतटीका-संस्कृतपद्यानुवाद-भाषाटीका-भाषापद्यानुवाद-भाषा-विम्ब) पञ्चमुखीनाम्न्या टीकया-शक्तिमहिम्नस्तोत्रेण च समान्वितम् । (स्तात्रवि० १) २० १—०
- २२ बौद्धाऽऽचार्यश्रीधर्मकीर्तिप्रणीतः सटीकन्यायनिन्दुः । भाषाटीका-सहितः । (बौद्धन्याय वि० १) २० १—८
- २३ सपरिष्कृत-दर्पणसहितवैयाकरणभूषणसारः । (व्याकरणं ३) २० २—०
- २४ न्यायवासिष्ठतात्पर्यटीका । श्रीवाचस्पतिमिश्रविरचिता । सप्तपूर्ण (न्यायविभाग ३) २० ६—०
- २५ मीमांसान्यायप्रकाशः । (आपदेवीयः) श्रीचित्रस्वामिशिखिकृतया सारविवेचिन्या व्याख्यया सहितः । (मीमांसा १) २० २—०
- २६ पौरोहित्यकर्मसारः । (टिप्पणीसमलंकृतः) प्रथमो भागः श्रीरमा-कान्तशर्मणा संगृहीतः । (कर्मकाण्डवि० ३) २० ०—४
- २७ लघुशब्देन्दुशेखरः । म० म० श्रीनागेशभट्टविरचितः अव्ययी-भावान्तो भागः, म०म० पण्डित श्रीनित्यानन्दपन्त-पर्वतीय-कृतशेखरदीपकाख्येन टिप्पणेन समुज्ज्वलितः । (व्या० ४) २० ४—८
- २८ रघुवंशमहाकाव्यम् । श्रीकालिदासविरचितम् पञ्चसर्गान्तकम् । म० म० श्रीमल्लिनाथसूरिकृतसर्जीविनीटीकया पं०श्रीकनक-लाल ठक्कुरकृताऽर्थप्रकाशिकाटीकया च समलङ्कितम् । (काव्य ३) २० १२—०
- २९ कामसूत्रम् । श्रीवात्स्यायनमुनिप्रणीतं बहुयत्नरासादितया पूर्णया-जयमङ्गलरचितया टीकया समेतम् । बहुखण्डितपाठान् परिपूर्य, सूत्राङ्गंश्च संयोज्य, परिष्कृत्य संशोधितम् । (काम० २) यन्त्रस्थ
- ३० न्यायकुसुमाञ्जलिः । न्यायाचार्यपदाङ्कितश्रीमद्वदनान्ध्यायविरचितः । म० म० खिदिदत्तकृतमकरन्दान्नासित म० म० वर्द्धमानोपाध्यायप्रणीतप्रकाशसहितः । (न्यायं ४) २० ६—०
- ३१ परिभाषेन्दुशेखरः । म० म० श्रीनागेशभट्टविरचितः । म० म० भैरव-मिश्रविरचितया भैरवीत्यपराख्यया परिभाषाविवृत्या-तत्त्व-प्रकाशिकया टीकया च सहितः । (व्याकरणं ५) यन्त्रस्थ
- ३२ अर्थसंग्रहः । पूर्वमीमांसासारसंग्रहरूपः । श्रीलौगाक्षिभास्करविरचितः । श्रीमत्परमहंसपरिव्राजकाचार्यश्रीरामेश्वरशिवयागिमिश्र-विरचितमीमांसार्थकौमुद्याख्यव्याख्यासहितः । (मीमां० २) २० १—०

- ३४ शुक्लयजुर्वेदसंहिता । वाजसनेयिमाध्यन्दिनशाखीया । श्रीमदुच्च-  
टाचार्यविरचितमन्त्रभाष्येण श्रीमन्महीधराचार्यविरचितवेद-  
दीपेन च सहिता । ( भाग १-२-३-४ ) ( वैदिकं ३ ) ६० ८—०
- ३५ शुक्लयजुर्वेदकाण्वसंहिता । श्रीसायणाचार्यविरचितभाष्यसहिता ।  
१ अध्यायादारभ्य २० अध्यायपर्यन्ता । ( वैदिकं ४ ) ६० ६—०
- ३६ सिद्धान्तलेशसंग्रहः । श्रीमदप्पयदीक्षितविरचितः । श्रीमत्परमहंस-  
परिव्राजकाचार्यकृष्णानन्दतीर्थविरचितया कृष्णालङ्काराख्य-  
या व्याख्यया समलंकृतः । ( वेदान्तं ४ ) ६० ६—०
- ३७ काशिका । श्रीपाणिनिमुनिविरचितव्याकरणसूत्राणां वृत्तिः वि-  
द्वद्वर-वामन-जयादित्यविनिमता । ( व्याकरणं ६ ) ६० ६—०
- ३८ प्राकृतप्रकाशः । भामहकृतः । श्रीमद्वररुचिप्रणीतप्राकृतसूत्रसहि-  
तः । टिप्पण्या च संयोजितः । ( व्याकरणं ७ ) ६० ६—४
- ३९ जीवन्मुक्तिविवेकः श्रीमद्विद्यारण्यस्वामिविरचितः । भाषानुवा-  
दसमेतः । ( वेदान्तं ६ ) ६० २—०
- ४० श्रीनारदीयसंहिता । ब्रह्मणोपदिष्टो नारदमहामुनिप्रोक्तो ज्यातिष-  
ग्रन्थः । ( ज्यातिषं २ ) ६० ०—६
- ४१ मेदिनीकोशः । मेदिनीकारविरचितः । ( कार्शां १ ) ६० १—८
- ४२ मीमांसादर्शनम् । श्रीशबरस्वामिविरचितभाष्यसहितम्  
सपूर्णम् । ( भाग १—२ ) ( मीमांसा ३ ) ६० १०—०
- ४३ न्यायदर्शनम् । श्रीगोतममुनीप्रणीतम् । श्रीवात्स्यायनमुनीप्रणीत-  
भाष्यसहितम् । श्रीविश्वनाथन्यायप्रश्नाननभट्टाचार्यविरचि-  
नन्यायसूत्रवृत्त्यनुगतम् । टिप्पण्यादिसहितम् ( न्यायं ६ ) ६० ३—०
- ४४ दानमयूखः । विद्वद्वरश्रीनीलकण्ठभट्टविरचितः । ( धर्मशास्त्रं १ ) ६० १—८
- ४५ कालमाधवः । विद्वद्वरश्रीमाधवाचार्यविरचितः । ( धर्मशास्त्रं २ ) ६० १—८
- ४६ भास्वती । श्रीमरुल्लतानन्दविरचिता । श्रीमातृप्रसाद ( देवब्रह्म-  
षण ) पाण्डेयेन कृताभ्यां छात्रबोधिनीनाम संस्कृतसोदाहरण  
भाषाटीकाभ्यां सहिता । ( ज्यातिषं ३ ) ६० २—०
- ४७ फाकिकाप्रकाशः । उपाध्यायोपाह्वत्रैयाकरणकेसरीविरुदाङ्कितमैथि-  
लन्ददत्तशर्मविरचितः । पं० सीतारामशर्मकृतटिप्पण्या  
विभूषितः । ( व्याकरणं ८ ) ६० १—४
- ४८ मिताक्षरा । श्रीगौडपादाचार्यकृतभाण्डूक्यकारिकाव्याख्या-श्रीम-  
त्परमहंसपरिव्राजकाचार्यस्वयम्प्रकाशानन्दसरस्वतीस्वामि-  
कृता । शंकरानन्दकृतभाण्डूक्योपनिषद्दीपिका च । ( वेदा०७ ) ६० १—४
- ४९ काव्यप्रकाशः । श्रीमम्मटाचार्यविरचितः । पं० श्रीहरिशङ्करशर्मणा  
मैथिलेन संगृहीतया नागेश्वरीटीकयाऽलङ्कृतः । ( काव्य०४ ) ६० ४—०
- ५० अधिकरणकौमुदी । श्रीदेवनाथठक्कुरकृता । ( मीमां० ४ ) ६० १—०
- ५१ रघुवंशमहाकाव्यम् । श्रीकालिदासविरचितम् म.म. श्रीमल्लिनाथ-  
कृतसञ्जीविनीटीकयोपेतम् पं० श्रीकनकलालठक्कुरेण कृता  
भावबोधिनीटिप्पण्या समलङ्कृतः संपूर्णम् । ( काव्य ५ ) ६० १—४
- ५२ काथबोधः । साजनीकृत टीकोपेतः । दत्तात्रेय सम्प्रदायाऽनुगतः । ६०—८
- ५३ रसचन्द्रिका । श्रीविश्वेश्वरपाण्डेय निर्मिता । ( काव्य० ६ ) ६० १—०
- ५४ अलङ्कारमुक्तावली । श्रीविश्वेश्वर पाण्डेयनिर्मिता । ( काव्य०७ ) ६०—१२—०



- ५६ अलङ्कारशेखरः । केशवमिश्रकृतः । साहित्योपाध्याय श्री अनन्तराम-  
शास्त्रिणा भूमिकादिभिः संभूष्य संशोधितः । (अलं० वि० १) २० १-४
- ५७ शक्तिवादः । श्रीगदाधरभट्टाचार्यप्रणीतः । टीकात्रयोपेतः । कृष्ण-  
भट्टकृतया मञ्जूषया-माधवभट्टाचार्यनिर्मितया विवृत्या  
श्रीमन्माध्वसंप्रदायाचार्य्यदार्शनिकसर्वमौमसाहित्यदर्शना-  
द्याचार्यतर्करत्नन्यायरत्न गोस्वामिदासोदरशास्त्रिरचितया  
विनोदिन्या च समेतः । (न्या० वि० ७) २० २-०
- ५८ प्रौढमनोरमा । म. म. श्रीभट्टोजीदीक्षितावरचिता तत्पौत्र म. म.  
श्रीहरिदीक्षितविरचितलघुशब्दरत्नाख्यव्याख्यया समेता । म.  
म. पण्डितश्रीभैरवमिश्रविरचितशब्दरत्नव्याख्यया युक्ता ।  
श्रीयुतभाण्डारीत्युपाह्वमाधवशास्त्रिविरचित प्रभानामकटिप-  
ण्या समलङ्कृता । श्रीयुतजगन्नाथशास्त्रिविरचितयाव्ययी-  
भावस्य शब्दरत्नप्रदीपकनामकटीपण्याऽलङ्कृता (अव्ययी  
भावान्तः प्रथमो भागः) (व्याकरण वि० ९) २० ५-०
- ५९ आपस्तम्बगृहसूत्रम् । श्रीहरदत्त प्रणीतयाऽनाकुलाख्यया व्याख्यया,  
श्रीसुदर्शनाचार्यप्रणीतया तात्पर्यदर्शनाख्यया व्याख्यया च  
समलङ्कृतम्, पृथक् सूत्रपाठेन, पाठभेदेन, मीमांसापदार्थविव-  
रणेन च संयोजितम् । (कर्म० वि० ५) २० ३-०
- ६० नाट्यशास्त्रम् । भरतमुनिप्रणीतम् (सम्पूर्णम्) साहित्योपाध्याय  
एम.ए. इत्यादिपदवीभाजा पण्डित बटुकनाथ शर्मणा तथा  
साहित्यशास्त्रि एम.ए. पदवीभृता पण्डित बलदेवापाध्यायेन  
च सम्पादितम् । (नाट्यशास्त्र वि० १) २० ५-०
- ६१ काव्यालङ्कारः । श्रीभामहाचार्येण विनिर्मितः । काशीविश्ववि-  
द्यालयाध्यापकाभ्यां पण्डित बटुकनाथ शर्मा एम० ए० सा-  
हित्योपाध्यायः तथा पण्डित बलदेव उपाध्याय एम० ए०  
साहित्यशास्त्री इत्येताभ्यां भूमिकादिभिः समलङ्कृत्य सम्पा-  
दितः, काशी विश्वविद्यालयोपकुलपतिपदं विभूषयद्भिः श्री-  
मदाचार्यप्रवरैः आनन्दशङ्कर ध्रुव महोदयैः लिखितेन प्राक्-  
कथनेन सनाथीकृतः । (अलङ्कार वि० २) २० १-८
- ६२ ब्रह्मवादः । गोस्वामि श्रीहरिरायजी महाराज विरचितः । श्री-  
गोपालकृष्णभट्ट विरचित विवरणाख्यव्याख्यासमलङ्कृतः ।  
तथा गोस्वामी श्रीव्रजनाथविरचितो ब्रह्मवादः । तथा शुद्धा-  
द्वैतपरिष्कारः श्रीमद्रामकृष्णभट्ट विरचितः । श्रीरघुनाथ-  
शास्त्रि विरचित शुद्धाद्वैतपरिष्कारतात्पर्यम् । श्रीहरि-  
शङ्कर शास्त्रि-वेदान्तविशारदेन विस्तृत भूमिकया विवि-  
धपरोशिष्टैर्भाषानुवादेन टिप्पण्यादिना च समलङ्कृतः ।  
(शुद्धाद्वैतसम्प्रदाय वि० १) २० १-८
- ६३ प्रेमरसायनम् । श्रीविश्वनाथपण्डितरचितम् (का० वि० ८) २० १-८

